
ମୁଖବନ୍ଧ 

ପିଲାଙ୍କର ଧାରଣା ବିଜ୍ଞାନ ବିଦ୍ୟାଳୟ ଜି ମହାବିଦ୍ୟାଳୟରେ 
ପଢ଼ାଯାଏ ଓ ପରୀକ୍ଷା କରାଯାଏ । ବିଜ୍ଞାନ ଏକ କଷ୍ଟ ପାଠ, 
ସହଜରେ ବୁଝି ହୁଏ ନାହିଁ । ଏ ଧାରଣା ଠିକ୍‌ ନୁହେଁ । ଆମ 
ଅଜାଣତରେ ଆମେ ସମସ୍ତେ ଜଣେ ଜଣେ ବୈଜ୍ଞାନିକ । ଆମ 
ଖାଇବା, ବସିବା, ଚାଲିବା, ଦୌଡ଼ିବା, ଶୋଇବା ଆଦି ସବୁ କଥା 
ଏକ ବିଜ୍ଞାନ ନିୟମ ଓ ଧାରାରେ ଚାଲିଛି । କେମିତି ଚାଲିଛି ଆମେ 
ସମସ୍ତେ ଏଜଥା ଢାଣୁନା । କାରଣ କେହି ଆମକୁ ଏସବୁ 
ବିଜ୍ଞାନବୋଲି ପଢ଼େଇନି କି ଶିଖେଇନି । ଆମେ ଅନ୍ୟଠାରୁ ଦେଖ୍‌, 
ଶୁଣି, ଶିଖ୍‌ ଏକ ସାଧାରଣ କଥା ଭାବେ ସେସବୁ କରିଥାଉ । କିନ୍ତୁ 
ସବୁରି ମୂଳରେ ଅଛି ବିଜ୍ଞାନ । ଏହା କିପରି ସତ୍ୟ ବହିଟି ପଢ଼ିଲେ 
ବୃଝି ହେବ । ତାହେଲେ ପିଲାଏ ବିଜ୍ଞାନ ଦୃଷ୍ଟିରୁ କ'ଣ କରିବା ଓ 
କଣ ନ କରିବା ଜାଣି ପାରିବେ । 

ଏହି ବହିଟି “ବିଜ୍ଞାନଭାରତୀ” ପ୍ରକାଶ କରିଥ୍ବାରୁ ଲେଖକ ତାଙ୍କ 
ନିକଟରେ କୃତଜ୍ଞ । 


ତା ୧୫.୫8.୨୦୦୦ କୂଳମଣି ସାମଲ 
କଟକ 

ସୂଚୀ 


କେତେ କମ୍‌ ସମୟ ୧ 
ବଡ଼ ବିଚିତ୍ର ଏ ଗଡି ୬ 
ବସିଲେ ଉଠିପାରିବ୍ର ନାହିଁ ୧୦ 
ଆମେ ଚାଲୁ କିପରି ୧୩ 
ବାସୁବାବୃଙ୍କ ବସ୍‌ ଚଢ଼ା ୧୭ 
ତରଭୂଜ ବୋମା ଓ ବୁଲେଟ୍‌ ମାଛି ୨୦ 
ଅଣୁମାନଙ୍କ ଚଗଲାମି ୨୩ 
ଗରମ ପୋଷାକର ମରମ କଥା ୨୭ 
ବୁଲ୍‌୍ବୁଲ୍‌ର ସ୍ଵପ୍ନ ୩୦ 
ଅଙ୍ଗାର ରାଣୀ ଫୁଲେରିନ୍‌ ୩୫ 
କିଏ ଭାସେ କିଏ ବୁଡ଼େ ୩୮ 
ସୂର୍ଯ୍ୟ ଗୋଟିଏ ନା ଦୃଇଟି ୪୨ 
ସୁଶୀଳା ମା'ର ଭୂତ ପୂଜା ୪୬ 
ଗାଁ ବାଶୂଳେଇ ଗଲେ କୁଆଡ଼େ ୪୯ 
କିଏ କିପରି ପିଏ ? ୫୩ 
ଯେ ପଛରେ ଗୋଡ଼ାଇଛି ଡାକୁ ତଡ଼ିଦିଅନା ୫୭ 
ପକ୍ଷୀ ବି ଘରଜଗେ ୬୧ 
ଭୋଳିଅଜାଙ୍କ ଭାଳେଣି D୪ 
ପୃଥ୍ବୀ ଛାତରେ ଛିଦ୍ର ୬୯ 
ଗୁରୁବାରେ ପୁଣି ଅଣ୍ଡାଖ୍‌ଆ ୭୩ 

କେତେ କମ୍‌ ସମୟ 


ଘଣ୍ଟାଏ ସମୟକୁ ଚାହିଁଲେ ସେକେଣ୍ଡ କେତେ କମ୍‌ ! କିଏ ପଚାରେ 
ସେକେଣ୍ଡ କଥା ? କାହା ଢୀବନରେ କଅଣ ଘଟେ ସେଇଥ୍‌ରୁ ସେ ସମୟ କଥା 
ଉଠାଏ । ଯେ ଘଣ୍ଟା ଘଣ୍ଟା ଧରି ଗପ କରେ, ତାସ ଖେଳେ ବା ପଶାକାଠି 
ଗଡ଼ାଏ, ସମୟ କିପରି ବିତିଯାଉଛି ସେ କଅଣ ଜାଣିପାରିବ ? 


ଆଗେ ଗାଁ ଲୋକେ କଂଣ ଘଣ୍ଟା ବାନ୍ଧି କାମ କରୁଥ୍ଲେ ? ଭୋଜି ପାଇଁ 
ନିମନ୍ତ୍ରଣ କଲାବେଳେ କହୁଥ୍‌ଲେ, ‹ 'ସଞ୍ଜକୁ ଆସିବେ ।' ' ସୂର୍ଯ୍ୟ ବୃଡ଼ିଲେ ଚଉଁରା 
ମୂଳେ ସଞ୍ଜବତି ଜଳେ, କିଛି କ୍ଷଣ ପରେ ତାହା ଲିଭିଯାଏ, କିତ୍ୁ ସଞ୍ଜବେଳ 
ସରେ ନାହିଁ । ଚାହା ରାତି ଅଧ ଯାଏ ଲମ୍ିଥାଏ । 


ସେମିତିକା ହେଲା “ସକାଳ” । ସୂର୍ଯ୍ୟ ଉଭଇଁଲେ ଚାହା ଆରମ୍ଭ ହୁଏ, 
ଇମ୍ଭିଯାଏ ଗାଧୁଆବେଳ ବା ଖରାବେଳ ପର୍ଯ୍ଯନ୍ତ । ସୂର୍ଯ୍ୟ ମୁଣ୍ଡ ଉପରକୁ 
ଆସିଲେ ସକାଳ ଶେଷ ହୁଏ । ସକାଳ, ଗାଧୁଆବେଳ, ସଞ୍ଜ, ରାତିଅଧ, 
ପାହାନ୍ତା ¬ ଏମିତିକା ନାଁ ଦେଇ ଲୋକେ ସମୟକୁ କଳୁଥ୍ଲେ । ତାଙ୍କ ହାତରେ 
ଘଣ୍ଟା ନ ଥ୍ଲା; ଘଣ୍ଟା ନ ଥଲେ ବି ତାଙ୍କ କାମ ଚଳିଯାଉଥ୍‌ଲା । ଘଣ୍ଟାଏ ଏପଟ 
ସେପଟ ହେଲେ ତାଙ୍କ କାମ ଅଟକୁ ନ ଥୁଲା କି ବିଗୁଡୁ ନ ଥୂଲା । 


ପରେ ନୂଆ ନୂଆ କାମ କଲାବେଳେ ତାଙ୍କୁ ଆଉ ଟିକେ ଠିକଣା କରି ସମୟ 
ମାପିବାକୁ ପଡ଼ିଲା । ସୂର୍ଯ୍ୟଘଡ଼ି ବାହାରିଲା । ଖରାରେ ଛାଇ ପଡ଼ିବା ଦିଗକୁ 
ଲକ୍ଷ୍ୟ କରି ସେମାନେ “ସୂର୍ଯ୍ୟଘଡ଼ି” ତିଆରି କଲେ । ଏଣେ କେତେକ ଲୋକ 
ଜଳଘଡ଼ିରେ ଛିଦ୍ରଟିଏ କରିଦେଲେ । ଘଡ଼ିରୂ ବୁନ୍ଦା ବୃନ୍ଦା ହୋଇ ଢଳ ପଡ଼ିଟ। । 
ସମୟ ଗଡ଼ିବା ଅନୁସାରେ ଘଡ଼ିର ଜଳପରତ୍ତନ କମିଲା । ଘଡ଼ିରେ ଦାଗ ଦେଇ 
ସେମାନେ ସକାଳ, ମଧ୍ଧାହ୍ୃ ସଞ୍ଜ ଏପରିକି ରାତି ଅଧକୁ ଚିହ୍କାଇଲେ । 
ସୂର୍ଯ୍ୟଘଡ଼ି କେବଳ ଦିନରେ ସମୟ ଠିକଣା କରୁଥ୍ଲା । ଜଳଘଡ଼ିରେ ସେ 
ଅସୁବିଧା ରହିଲାନି । ।ହା ସାହାଯ୍ୟରେ ରାତିରେ ବି ସମୟ ଜାଣିହେଲା । 
ତା'ପରେ ସକାଳରୂ ମଧ୍ଯାହ୍ନ ଯାଏ ଯେତେ ସମୟ ହେଲା, ତାକୁ ବି ଭାଗ 
କରାଗଲା । ଦିନକ ହେଲା ଚବିଶ ଘଣ୍ଟା । 

9 ସବ୍ରରି ମୂଳରେ ବିଜ୍ଞାନ 


ଏ ମଣିଷ ପ୍ରାୟ ଲକ୍ଷେ ବର୍ଷ ହେଲା ପୃଥ୍ବୀକୁ ଆସିଲାଣି । ହେଲେ ବି ଏଇ 
ମାତ୍ର ଚିନିଶହ ବର୍ଷ ତଳେ ଏକ ଘଣ୍ଟାକ ୬୦ ମିନିଟ୍‌ କହି ମାପି ଶିଖ୍ଲା । 
ଆଗର ତାର ଯେଉଁ ଘଣ୍ଟା ଥୁଲା, ସେଥ୍‌ରେ ମିନିଟ୍‌ କଣ୍ଟା ନ ଥୁଲା । ମାତ୍ର 
ଦେଢ଼ଶହ ବର୍ଷ ତଳେ ଘଣ୍ଟାରେ ଖଞ୍ଜା ହେଲା ସେକେଣ୍ଡ କଣ୍ଟା । ତା'ର 
କେତେକ କାମରେ ଏକ ସେକେଣ୍ଡ ବା ମିନିଟ୍‌ର ୬୦ ଭାଗରୁ ଭାଗେ ସମୟ 
ଜାଣିବା ଦରକାର ହେଲା । 


S 


ଆମ ସାଧାରଣ ଜୀବନରେ ଏବେ ବି ସେକେଣ୍ଡ ମାପିବାର ଦରକାର 
ପଡୁନି । ଖୁବ୍‌ ହେଲେ ମିନିଟ୍‌ଯାଏ ଆମେ କହୁ ବା ଲେଖୁ । ଘଣ୍ଟା 
ଦେଖ୍ଲାବେଳେ ଘଣ୍ଟା ଓ ମିନିଟ୍‌ କଣ୍ଟାକୁ କେବଳ ଚାହୁଁ । କିନ୍ଧ ସେକେଣ୍ଡ କଣ୍ଟାଟି 
ବେଦମ୍‌ ହୋଇ ଧାଉଁଥାଏ । ତାକୁ ଦେଖ୍‌ ବି ଆମେ ତା ବିଚାର କରୁନା । ମାତ୍ର 
ଖେଳପଡ଼ିଆରେ ଦୌଡ଼ ବେଳେ ଘଣ୍ଟାକଣ୍ଟାର ବି ସେହି ଦଶା । କିଏ ପଚାରେ 
ତାକୁ ? ଦୌଡ଼ାଳିକୁ ଉତ୍ସାହ ଦେବା ସଙ୍ଗେ ସଙ୍ଗେ ଆମେ କେବଳ ସେକେଣ୍ଡ 
କଣ୍ଟାର ଦୌଡ଼କୁ ଲକ୍ଷ୍ଯ କରୁ । କାର୍ଯ୍ୟ ନେଇ କେତେବେଳେ କିଏ ମୁଖ୍ୟ କିଏ 
ଗୌଣ ହୋଇଥାନ୍ତି । 

କେତେ କମ୍‌ ସମୟ ୩ 


ଯେତେବେଳେ ସେକେଣ୍ଡ କଥା ବିଚାର କରାଯାଉ ନାହିଁ, ସେତେବେଳେ ଏକ 
ସେକେଣ୍ଡର ହଜାର ଭାଗରୁ ଭାଗେ ସମୟ କଥା ପଚାରେ କିଏ ? ପ୍ରକୃତରେ 
ଏତେ କମ୍‌ ସମୟରେ କ”ଣ ବା ହୋଇପାରିବ ? ଆମ ସାଧାରଣ ରେଳଗାଡ଼ି 
ସେତିକି ସମୟରେ ଖୂବ୍‌ ହେଲେ ଯିବ ମାତ୍ର ୩ ସେଞ୍ଟରିମିଟର । କେତେ କମ୍‌ 
ଦୂରତା ! ଅଥଚ ଘଣ୍ଟାକରେ ୧୦୮ କିଲୋମିଟର, କଟକରୁ ପୂରୀଯାଏ ବାଟ । 


ସେହି ସହସ୍ତାଂଶ ସେକେଣ୍ଡ ମଧ୍ୟରେ ଆମେ ଯେଉଁ ଶବ୍ଦ କରୁ, ତାହା ଯାଏ 
୩୩ ସେଣ୍ଟିମିଟର । ଘଣ୍ଟାକୁ ୧୮ ଶହ କିଲୋମିଟର ବେଗରେ ଉଡୁଥ୍‌ବା 
ଉଡ଼ାଜାହାଜ ଯାଏ ମାତ୍ର ଅଧ ମିଟର । କିନ୍ତୁ ସୂର୍ଯ୍ୟ ଚାରିପଟେ ଘୂରୁଥ୍ବା ଆମ 
ପ୍ଥ୍ବୀ ମହାକାଶରେ ଗତି କରେ ୩୦ ମିଟର । 


ରେଳଗାଡ଼ିର ୩ ସେଣ୍ଟିମିଟର ତୂଳନାରେ ଏହା ୩୦ ମିଟର ହେଲେ ବି ଆମ 
ପାଇଁ ତଥାପି କମ୍‌ ଦୂର । ଏବେ ଆଲୋକର ବେଗ କଥା ବିଚାର କରାଯାଉ । 
ସେତିକି ସମୟରେ ଆଲୋକ ଯାଏ ୩୦୦ କିଲୋମିଟର । ଏ କିଛି କମ୍‌ ଦୂରତା 
ନୂହେଁ ! ପୁରୀରୂ ବାଲେଶ୍ଵର ପର୍ଯ୍ୟନ୍ତ ଦୂରତା । ଆଲୋକ ବେଗରେ କିଏ 
ଯାଇପାରିବ ! ତେଣୁ ଆମ ଶହେବର୍ଷିଆ ଢୀବନ ଭିତରେ ସେକେଣ୍ଡର 
ସହସ୍ରାଂଶ ନଗଣ୍ୟ । 


କିନ୍ଧ କୀଟପତଙ୍ଗ ପରି କ୍ଷୁଦ ଜୀବ ବା ଅଣୁଜୀବଙ୍କ ପାଇଁ ଏତିକି ସମୟ ବି 
ଖୁବ୍‌ ବେଶୀ । କାରଣ ସେମାନଙ୍କ ମଧ୍ଯରୁ କେହି କେହି ଜନ୍ମ ହେବାମାତ୍ରେ ବି 
ମରିଥାନ୍ତି । ମନେହୁଏ ମରଣକୁ ସାଙ୍ଗରେ ଧରି ସେମାନେ ଯେପରି କନ୍ଧ 
ହୋଇଛନ୍ତି । ତାଙ୍କ କାର୍ଯ୍ୟକଳାପ ପାଇଁ ଏତକ ସମୟ ବି ବେଶ୍‌ ଗୁରୁତ୍ଵପୂର୍ଣ୍ଣ । 


ଗୋଟିଏ ମଶା କଥା ବିଚାର କଲେ ତାହା ବୃଝି ହେବ । ମଶା ଗୁଣୁଗୁଣୁ କରି 
ଉଡ଼ିଗଲା ବେଳେ ଏକ ସେକେଣ୍ଡରେ ୫୦୦ କି ୬୦୦ ଥର ଟିକି ତେଣାଟି 
ହଲାଏ । ତାହା ହେଲେ ଏକ ସହସ୍ତାଂଶ ସେକେଣ୍ଡ ମଧ୍ୟରେ ସେ ତା ତେଣା 
ଉପରକୁ ଉଠାଇବ ବା ଉପରୁ ତଳକ୍ର ପକାଇବ । ଏତେ କମ୍‌ ସମୟରେ ଆମେ 
କ'ଣ ଆମ ହାତ ଉଠାଇପାରିବା ? ହାତ ନ ଉଠାଇ ପାରିଲେ କ'ଣ ହେଲା, 
ଆଖ୍‌ ପିଛଡ଼ା ତ ପକାଇ ପାରିବା । ସେଥ୍ପାଇଁ ପରା ଖୁବ୍‌ କମ୍‌ ସମୟକୁ ଆମେ 
ଆଖ୍‌ ପିଛଡ଼ା ବା ପଲଳପକା ସମୟ ବୋଲି କହିଥାଉ । କିନ୍ଧ ସେକେଣ୍ଡର 
ସହସ୍ରାଂଶ ସହିତ ତୁଳନା କଲେ ଏହା ବହୁତ ବେଶୀ । ଥରେ ଆଖ୍‌ ପତା 
ପକାଇ ଉଠାଇଲାବେଳକୁ ସେକେଣ୍ଡକର ଦ୍ୁଇପଞ୍ଚମାଂଶ ସମୟ ବିତିଯୀଏ । 

୪ ସବ୍ରରି ମୂଳରେ ବିଜ୍ଞାନ 


ଅନ୍ୟ କଥାରେ କହିଲେ ଦୃଇ ସେକେଣ୍ଡରେ ଆମ ଆଖ୍‌ ପତା ୫ଥର ଉଠେ ଓ 
୫ ଥର ପଡ଼େ । 

ଆଖୁପତା କିପରି ପଡ଼େ, ଉଠେ ଓ ବିଶ୍ରାମ ନିଏ, ତାହା ଏହି ସହସ୍ରାଂଶ 
ସେକେଣ୍ଡ ମାପରେ ଧରା ପଡ଼ିଛି । ଆଖ୍‌ ପତା କେବଳ ପଡ଼ିବାକୁ ନିଏ ୭୫ ରୂ 
୯୦ ସହସ୍ତାଂଶ ସେକେଣ୍ଡ ବୁଢି ହୋଇ ରହେ ୧୩୦ ରୂ ୧୭୦ ସହସ୍ତାଂଶ 
ସେକେଣ୍ଡ । ପୁଣି ଖୋଲିବାକୁ ନିଏ ୧୭୦ ସହସ୍ରାଂଶ ସେକେଣ୍ଡ । ଏମିତି 
ସର୍ବମୋଟ ୪୦୦ ସହସ୍ରାଂଶ । ବଡ଼ ଆଶ୍ଚର୍ଯ୍ୟ କଥା ଆଖ୍ପତା ପଡ଼ିବା ଓ 
ଉଠିବା ଭିତରେ ପ୍ରାୟ ଏକ ତୃତୀୟାଂଶ ସମୟ ବୂଚି ହୋଇ ବିଶ୍ରାମ ନିଏ; ଅଥଚ 
ଆମ ଦେଖୁ୍‌ବାରେ କୌଣସି ଅସୁବିଧା ହୁଏ ନାହିଁ । ଆଖ୍‌ କଥା ନ ଭାବିଲେ 
ଦେଖାଦେଖ୍‌ ବେଳେ ଆମ ଆଖ୍‌ ପତା ଏତେଥର ପଡ଼ୁଛି ଓ ଉଠୁଛି ବୋଲି 
ଆମେ ଜାଣିପାରିବା ନାହିଁ । 


ସହସ୍ରାଂଶ ସେକେଣ୍ଡ ମଧ୍ୟରେ କାମେରା ଫଟ ଉଠାଇ ଲାଗିଲେ ଓ ସେହି 
ଫଟଗୁଡ଼ିକୁ ଧୀରେ ଧୀରେ ଚଳେଇ ଆମେ ଦେଖ୍ଲେ ଲୋକଟି କିପରି ଆଖ୍ପତା 
ପକାଉଛି ଓ ଉଠାଉଛି ଜଣାପଡ଼ିବ । ଉଚ୍ଚଡିଆଁରେ କିମ୍ଭା ଦୌଡ଼ ଶେଷରେ 
ଖେଳାଳି କିପରି ଅଙ୍ଗଭଙ୍ଗୀ କରୁଛି, ଖୁବ୍‌ ଶୀଘ୍ର ଉଠିଥ୍‌ବା ଚିତ୍ରଗୁଡ଼ିକୁ ଧୀରେ 
ଧୀରେ ଚଳାଇ ଆମେ ତାହା ଜାଣିପାରୁ । ହାତରୁ ଖସିପଡୁଥ୍‌ବା ଗ୍ଲାସକୁ 
ଦେଖ୍ଲେ ଜଣାପଡ଼ିବ ତାହା ବହୁତ ସମୟ ଧରି ଶୂନ୍ୟରେ ଝୁଲି ରହିଲା, କାରଣ 
ଏହା ଭୂଇଁରେ ପଡ଼ିବାକୁ ଦୁଇଶହ ସହସ୍ରାଂଶ ସେକେଣ୍ଡ ନେଇଥ୍‌ବ । 


ଆମେ ଯଦି ଏକ ସହସ୍ତାଂଶ ସେକେଣ୍ଡ ମଧ୍ୟରେ ଘଟୁଥ୍ବା ଘଟଣାକୁ 
ଦେଖନ୍ତେ, ଆମର ଅତୂତ ଧାରଣା ସବୁ ହୁଅନ୍ତା । ଗ୍ଲାସଟା ହାତରୁ ଖସି 
ପଡ଼ିଲେ ଆମେ ଦେଖନ୍ତେ ତାହା ସଙ୍ଗେ ସଙ୍ଗେ ତଳେ ନ ପଡ଼ି ଶୂନ୍ୟରେ ବହୁ 
ସମୟ ଝୁଲି ଝୁଲି ତଳକୁ ଗଲା । ପରେ ଧୀରେ ଯାଇ ଭୁଇଁରେ ଥୁଆ ହେଲା; 
କିପରି ଭାଙ୍ଗିଲା, ଜଣାପଡ଼ନ୍ତା ଓ କାଚଖଣ୍ଡମାନ କିପରି ଅଲଗା ହେଲା, 
ଦେଖ୍ହୁଅନ୍ତା । i 


ସେପରି ହେଉ ନାହିଁ କାହିଁକି ? କୌଣସି ଗୋଟିଏ ଦୃଶ୍ୟ ଦେଖ୍ବାକୁ ଆମେ 
ନେଉ ପ୍ରାୟ ଏକ-ଦଶମାଂଶ ସେକେଣ୍ଡ । ସେତେକ ସମୟ ମଧ୍ଯରେ ଦ୍ୂଇ 
ଚାରିଟା ଘଟଣା ଘଟିଗଲେ ସବୃଗୁଡ଼ିକ ମିଶାମିଶି ହୋଇ ଆମକୁ ଦେଖାଯାଏ । 
ଆମେ ଗୋଟିଏ ଘଟଣାକୁ ଅନ୍ୟଠାରୁ ଅଲଗା କରି ଦେଖ୍ପାରୂନା । 

କେତେ କମ୍‌ ସମୟ ୫ 


ଏକ ସହସ୍ତାଂଶ ସେକେଣ୍ଡରେ ଘଟୁଥ୍୍‌ବା ଘଟଣା ଫଟଉଠାଳି ଚାହିଁଲେ 
ଦେଖାଇପାରିବ । ସେ ସହସ୍ରତାଂଶ ସେକେଣ୍ଡ ମଧ୍ୟରେ ଫଟ ଉଠାଇବ, କିନ୍ତୁ 
ଦେଖାଇଲାବେଳେ ସେକେଣ୍ଡକୁ ୨୪ ଟି କରି ଘୂରାଇ ଦେଖାଇବ । ତାହାହେଲେ 
ସେଗ୍ରଡ଼ିକ କିପରି ଅବିଛ୍ଥିନ ଭାବେ ଘଟୁଛି ଆମେ ଦେଖ୍‌ପାରିବା । ଚଳନ୍ତା ଛବି 
କାମେରାରେ ଫଟଗୁଡ଼ିକ ସେକେଣ୍ଡକୁ ୨୪ଟି କରି ଉଠେ ଓ ଦେଖାହେଲାବେଳେ 
୨୪ଟି କରି ଦେଖାଯାଏ । ତେଣୁ ଆମେ ଯେମିତି ଦେଖ୍ବା କଥା ଦେଖୁ । କିନ୍ତୁ 
ଫଟ ଖୁବ୍‌ ଚଞ୍ଚଳ ଚଞ୍ଚଳ ଉଠାଇ ସେକେଣ୍ଡକୁ ୨୪ଟି କରି ଦେଖାଇଲେ ଆମେ 
ଖୁବ୍‌ ଅଳ୍ପ ସମୟରେ ଘଟୁଥ୍ବା ଘଟଣା ଦେଖ୍ପାରିବା । 


୧୯୦୦ ଖ୍ରୀଷ୍ଟା୍ଦବେଳକୁ ସେକେଣ୍ଡଚର ୧୦ ହଜାର ଭାଗରୁ ଭାଗେ ମାପି 
ହେଉଥ୍ଲା । ଆଜି ପ୍ରାୟ ୧୦୦ ବର୍ଷ ପରେ ବୈଜ୍ଞାନିକମାନେ ଏକ ସେକେଣ୍ଡର 
ଏକହଜାରକୋଟି ଭାଗରୁ ଭାଗେ ସମୟ ମାପିଲେଣି । ୩୦୦ ବର୍ଷ ତୂଳନାରେ 
ଏକ ସେକେଣ୍ଡ ଯେତିକି କମ୍‌ ସମୟ, ଏକ ସେକେଣ୍ଡ ତୁଳନାରେ ଏହା ସେତିକି 
କମ୍‌ ସମୟ । ଆମ ସାଧାରଣ ଲୋକଙ୍କ ପାଇଁ ଏହାର ବା କି ଆବଶ୍ୟକତା ? 
କିନ୍ତୁ ବିଜ୍ଞାନ ପାଇଁ ତାହା ଅତି ଗୁରୁତ୍ଵପୂର୍ଣ୍ଣ । 

ବଡ଼ ବିଚିତ୍ର ଏ ଗତି 


ଆମର ଧାରଣା, ଏ ଜଗତରେ ଯାହା କିଛି ଆମେ ଦେଖୁଛେ, ତା ମଧ୍ଯରୁ 
କେହି ସ୍ଥିର ଅଛି, କେହି ବା ଗତି କରୁଛି । କିନ୍ତୁ ପ୍ରକୃତରେ ତାହା ଠିକ୍‌ କି ? ଏ 
ଜଗତରେ ସ୍ଥିର କିଏ ? କେହି ନୁହେଁ । ତେବେ ଆମ ବଗିଚାର ଫୁଲଗଛ, 
ବାଡ଼ିପଟ ଲଣ୍ଡା ପାହାଡ଼ ଏସବ୍ର କ'ଣ ଘୃୂରୁଛଚ୍ତି ? ହଁ, ସେମାନେ ବି 
ଘୂରୁଛଚି । ଠିକ୍‌ ପୃଥ୍ବୀ ସହିତ ନଟୁଟିଏ ପରି ସମସ୍ତେ ଘୂରୁଛଚ୍ତି । ନଟୁ ଭୂଇଁରେ 
ଗୋଟିଏ ସ୍ଥାନରେ ଅଟକି ରହି ଘୂରେ । ଏମାନେ କେଉଁଠି ଅଟକି ନ ରହି 
ପୃଥ୍ବୀ ସାଙ୍ଗେ ଏକାଠି ହୋଇ ଘୂରି ଘୂରି ସୂର୍ଯ୍ୟକୁ ପ୍ରଦକ୍ଷିଣ କରୁଛନ୍ତି । ଆମ 
ସଙ୍ଗେ ମିଳି ସମାନ ବେଗରେ ଗତି କରୂଥ୍‌ବାରୁ ଆମ ପାଖେ ପାଖେ ଅଛନ୍ତି; 
ଆମେ ତାଙ୍କୁ କହୁଛୁ ସ୍ଥିର । 


କେବଳ ସେତିକି ନୁହେଁ, ଆମେ ଯେଉଁ ଟେବୁଲ ଉପରେ କାଗଜ ଥୋଇ 
ଲେଖୂଛୁ, ଚୌକି ଉପରେ ବସିଛୁ, ସେଗୁଡ଼ିକ ଭିତରେ କେତେ ନା କେତେ ଅଣୁ 
ଅଛନ୍ତି । ଅଣୁ ଭିତରେ ପରମାଣୁ । ସେମାନେ କେହି ସ୍ଥିର ନୃହନ୍ତି । ସେଗୁଡ଼ିକ 
ଭିତରୂ କିଏ ଏପଟସେପଟ ହେଉଛି, କିଏ ବା କାହାପଟେ ଘୂରି ଲାଗିଛି । ସବୁ 
ଆଡ଼େ ଚାଲିଛି ଗତିର ଏ ବିଚିତ୍ର ଲୀଳା । ମାତ୍ର ଆମକୁ ଏସବୁ କିଛି ଜଣା 
ପଡୁନି । 

ରେଳଗାଡ଼ିରେ ଗଲାବେଳେ ଠିକ୍‌ ସେଇ କଥା । ଅନ୍ଧାର ରାତି, ଶୀତ ଦିନ, 
ଡବାର ଝରକା ବନ୍ଦ, ବାହାର କଳା କିଟିକିଟି, କିଛି ଦିଶୁନି । କେତେ ଗାଁ, ବିଲ, 
ତୋଟା, ଗଛ ପଛକୁ ପଡ଼ିଯାଉଛି, ଆଗକୁ ଛୁଟିଛି ରେଳଗାଡ଼ି । ଆମେ କ'ଣ 
କିଛି ଜାଣୁଛେ ? ପାଖ ଯାତ୍ରୀଟି ଶୋଇ ଘୁଙ୍ଗୁଡ଼ି ମାରୁଛି, ଛୋଟ ପିଲାଟି କାହି 
ଅଝଟ ହେଉଛି, ଖନେଇ ଖନେଇ ମା”କୁ ଘରକୁ ଫେରିଯିବାକୁ କହୁଛି, 
ଏକଲୟରେ ସେପଟକୁ ଦି” ଜଣ ଚେସ୍‌ ଖେଳରେ ମାତିଛନ୍ତି । ସତେ ଯେପରି 
କୌଣସି ଘରେ ଏସବ କାମ ଚାଲିଛି । ହଠାତ୍‌ ରେଳଗାଡ଼ି ଖଡ଼ ଖଡ଼ ହୋଇ 


ଦୋହଲି ଉଠିଲା । ସେତେବେଳେ ଜଣାପଡ଼ିଲା ଆମ ରେଳଗାଡ଼ି ଆଗକୁ 
ଛଟିଛି । 

ବଡ଼ ବିଚିତ୍ର ଏ ଗତି ୭ 
ଗତି ଓ ସ୍ଥିରତା ଦୁଇଟା ବିପରୀତ କଥା ! ହେଲେ ବି ସମାନ ବେଗରେ ଗତି 
ହେଉଥ୍‌ଲେ ଓ ସେ ଯାନରେ ଆମେ ଯାତ୍ରୀ ହୋଇଥ୍‌ଲେ, ଯାନଟି ଗତି କରୁଛି କି 
ସ୍ଥିର ରହିଛି, ଆମେ କିଛି ଠଉରେଇ ପାରିବା ନାହିଁ । କେବଳ ବାହାରକୁ 
ଚାହିଁଲେ, ଗଛ, ପାହାଡ଼ ବା ତାରାଙ୍କୁ ଅନେଇ ଆମେ ଗତି କଥା ଜାଣିବା । 


ଅନେଇ କ'ଣ ଜାଣିବା ? ଜାଣିବା ଯାନଟି ଜୋର୍‌ରେ ଯାଉଛି କି ଆସ୍ତେ 
ଯାଉଛି । ସାଧାରଣ ଲୋକେ କେବଳ ଏ ଦୃଇଟା ବେଗ କଥା ଜାଣନ୍ତି । ସେ 
ଦୁଇଟା ହେଲା ¬ ଢୋର୍ରେ ବା ଆସ୍ତେ ଆସ୍ତେ । ଏଥ୍‌ରୁ ପୁଣି ପ୍ରଶ୍ନ ହୁଏ କେତେ 
ଢୋର୍‌ରେ ବା କେତେ ଆସ୍ତେ ? ଏ ବିଷୟରେ ଆଉ କ'ଣ କିଛି କହିହେବ ? 


କହି ହେବ, ତୁଳନା କରି କହିହେବ । ଢୋର୍‌ରେ ଗଲେ ଘୋଡ଼ା ପରି 
ଦୌଡ଼ିବ, କି ଠେକୁଆ ପରି ଧାଇଁବ; ଧୀରେ ଗଲେ ହାତୀ ପରି ହଲି ହଲି 
ଚାଲିବ, କି କଇଁଛ ପରି ବା ଗେଣ୍ଡା ପରି ଚୂପ୍ଚାପ୍‌ ଚାଲିବ । ମହାଶୂନ୍ଯକୁ 
ଯାଉଥ୍ଲେ ରକେଟ୍‌ ବେଗରେ ଯିବ ।! ଗତି ବେଗ ବିଷୟରେ ଆମେ ଆଉ 
ଅଧ୍କ କ'ଣ କହିପାରିବା ? 

ଏସବ୍ର ତୁଳନାରୁ ଆମେ 
` କ'ଣ ଠିକ୍‌ ହିସାବ ପାଇଲୁ ? 
କେବଳ ଗୋଟିଏ ମୋଟାମୋଟି 
ଧାରଣା ହେଲା । ଠିକ୍‌ ଧାରଣା 
ପାଇଁ ଆମକୁ ସଂଖ୍ୟା ବ୍ୟବହାର 
କରିବାକୁ ହେବ । ସଂଖ୍ୟା କଥା 
ଶୁଣିଲେ ଡର ମାଡ଼ିବ । କିନ୍ତ 
ଏଥ୍‌ରେ ଡରିବାର କଂଣ 
ଅଛି ? ଏଠି ତ ଅଙ୍କ କଷା 
ହେଉ ନାହିଁ । ସାମାନ୍ୟ ଗୁଣନ 
ହରଣ କଥା, ତାହା ବି କିଏ ନ ଗେଣ୍ଡା 
ଜାଣେ ? ଏହାକୁ ଟିକେ ଅଭ୍ୟାସରେ ପକାଇବାକୁ ହେବ । ତାହା ହେଲେ 
ଅଦଡ଼ୂଆ ଲାଗିବ ନାହିଁ । 


ଯେଉଁ ଗେଣ୍ଡାକୁ ଆମେ ଅଳସୁଆ ଓ ମଠୁଆ ବୋଲି କହୁ, ସେ ବିଚରା 


ସେକେଣ୍ଡକୁ ଚାଲେ ଦେଢ଼ ମଲମଟର । ହସାବ କଲେ ଦେଗ୍‌ବ ମିଟରେ ବାଟ 

୮ ସବ୍ରରି ମୂଳରେ ବିଜ୍ଞାନ 


ଯିବାକୁ ତାକ ଲାଗୁଛି ପ୍ରାୟ ୧୧ ମିନିଟ୍‌ ୭ ସେକେଣ୍ଡ । ଗୋଟିଏ ମଣିଷ 
ତୁଳନାରେ ଏଟା ସତରେ ବଡ଼ ମଠୁଆ । ମଣିଷ ଚାହିଁଲେ ସେତିକି ସମୟରେ 
ଏକ କିଲୋମିଟର ବାଟ ବି ଚାଲିଯାଇ ପାରିବ । କାରଣ ସେ ଚାଲି ଚାଲି ୧ 
ସେକେଣ୍ଡରେ ଦେଢ଼ ମିଟର ଯାଇପାରେ । ମଣିଷ ପ୍ରକୃତରେ ବେଗବାନ୍‌ । 
ତା'ର ବେଗ ଗେଣ୍ଡା ବେଗର ୧୦୦୦ ଗୁଣ । ବରଫରେ ଖସଡ଼ିଲା ବେଳେ 
ସେ ବେଗ ଆହୂରି ବଢ଼ିଯାଏ । ଏପରିକି ଛଅ ସାତ ଗୁଣ ହୋଇଯାଏ । 


ହେଲେ ବି ଏ ବୂଵ୍ଧିଆ ମଣିଷ ଘୋଡ଼ାକୁ ଟପିପାରେ ନାହିଁ । ପ୍ରକୃତିତ 
ଘୋଡ଼ାକୁ ସେମିତି ଦୌଡ଼ିବା ପାଇଁ ତିଆରି କରିଛି । ସେ ମଣିଷଠାରୁ ବାର 
ଚଉଦ ଗୁଣ ବେଗରେ ଦୌଡ଼ିପାରେ । ତାକୁ ଏକ କିଲୋମିଟର ବାଟ ଯିବାକୁ 
ମିନିଟିଏ ବି ଲାଗେନି । ଏହା ଏକ ସାଧାରଣ ଝଡ଼ ବେଗଠାରୁ ବେଶି । ଯଦି 
ଝଡ଼ ଆସେ, ଘୋଡ଼ା ଚଢ଼ି ମଣିଷ ଆଗକ୍ୂ ଧାଇଁ ଯାଇ ଝଡ଼ ଆସିବା କଥା 
ଅନ୍ୟମାନଙ୍କୁ ଜଣାଇ ଦେବ । 


ମଣିଷ ତ ବୃଦ୍ଧିଆ, ନିଢେ ସିନା ଦୌଡ଼ି ପାରିବନି, ଯେ ଦୌଡୂଛଚ୍ତି ତାଙ୍କୁ 
କାମରେ ଲଗାଇପାରେ । ଘୋଡ଼ା, ହାତୀ, ଓଟ କାହାକୁ ସେ ଛାଡ଼ି ନାହିଁ । ସେ 
ସମତଳରେ ଘୋଡ଼ା ଝପଟେଇଲା, ବଣରେ ହାତୀକୁ ଓ ମରୁଭୂମି ବାଲିରେ 
ଓଟକୁ କାମରେ ଲଗାଇଲା । ସେତିକିରେ କ'ଣ ତା ମନ ମାନିଲା ? 


କେତେ କଂଣ ଯନ୍ତ୍ରଯାନ ବାହାର କଲା । ସାଇକେଲ, ସଟର, ମଟରଗାଡ଼ି, 
ପାଣିଜାହାଜ, ଉଡ଼ାଜାହାଜୟ ରକେଟ ଆଦି । ୧୮୯୬ରେ, ଆଜିକୁ ପ୍ରାୟ 
୧୦୦ ବର୍ଷ ତଳେ, ପ୍ୟାରିସ୍‌ରେ ଯେଉଁ ମଟରଗାଡ଼ି ଦୌଡ଼ ହେଲା, ସେଥ୍‌ରେ 
ଯେଉଁ ଗାଡ଼ିଟି ପ୍ରଥମ ହୋଇଥଲା, ତାର ବେଗ ଥୁଲା ଘଣ୍ଟାକୁ ୨୦ 
କିଲୋମିଟର । ମାତ୍ର ୧୦ ବର୍ଷପରେ ମଟରଗାଡ଼ିର ବେଗ ହେଲା ଘଣ୍ଟାକୁ 
୧୦୮ କିଲୋମିଟର । ୧୯୯୦ ମସିହାରେ ଯେଉଁ ମଟରଗାଡ଼ି ଦୌଡ଼ ହେଲା, 
ସେଥୁରେ ତାହା ହେଲା ସବୁଠାରୁ ଅଧୁକ । ଆଜି ଗାଡ଼ିର ଗଠନ ଓ ଇଞ୍ଜିନ୍‌ 
ବଦଳିବା ଫଳରେ ଏ ବେଗ ଆହୁରି ବଢ଼ିଗଲାଣି । 


ଏବେ ରେଳଗାଡ଼ି ସାଧାରଣ ଭାବେ ଘଣ୍ଟାକୁ ଅଶୀରୁ ଶହେ କିଲୋମିଟର 
ବେଗରେ ଯାଉଥ୍‌ଲେ ବି ଏହାର ବେଗ ଘଣ୍ଟାକୁ ୫୦୦ କିଲୋମିଟର ହେବ 
ବୋଲି ଜଣା ପଡ଼ିଲାଣି । ଏ ପ୍ରାୟ ଉଡ଼ାଜାହାଜ ବେଗ ସଙ୍ଗେ ସମାନ । 
ଉଡ଼ାଜାହାଜ ବି ତା ବେଗ ବଢ଼େଇବାରେ ଲାଗିଛି । ଉଡ଼ାଜାହାଜ ଆଜି ଏପରି 

ବଡ଼ ବିଚିତ୍ର ଏ ଗତି ୯ 
ବେଗରେ ଗଲାଣି ଯେ ତାଠାରୁ ଯେଉଁ ଶବ୍ଦ ବା ଧ୍ଵନି ବାହାରୂଛି ତାକୁ 


ଟପିଯାଉଛି । ଏ କିଛି କମ୍‌ ବେଗ ନୃହେଁ, ଘଣ୍ଟାକୁ ପ୍ରାୟ ୧୨୦୦ 
କିଲୋମିଟର ! 


ଏ କ'ଣ ବେଶି ଢଣା ପଡ଼ଛି ? ରକେଟ୍‌ର ବେଗ ତାଠାରୁ ଢେର୍‌ ଅଧ୍କ । 
ପୃଥ୍ବୀ ବାହାରକୁ ଯିବାକୁ ହେଲେ ଘଣ୍ଟାକୁ ଚାଳିଶ ହଜାର କିଲୋମିଟରରୂ ଅଧ୍କ 
ବେଗରେ ଯିବାକୁ ପଡ଼ିବ । ଏତେ ବେଗରେ ଉଠିଲେ ରକେଟ ବାୟୁରେ ଘଷି 
ହୋଇ ଜଳିଯିବ । ଏଥ୍‌ପାଇଁ ଯାନକୁ ଧୀରେ ଧୀରେ ଏ ବେଗ ଦିଆଯାଏ । 
ଧୀର ଅର୍ଥ ଗେଣ୍ଡାର ବେଗ, ନୁହେଁ, ଘଣ୍ଟାକୁ ପ୍ରାୟ ପଚିଶ ହଜାର 
କିଲୋମିଟର । ଏହା ଜେଟ୍‌ ବିମାନର ପ୍ରାୟ ୨୦ ଗୁଣ ବେଗ ସହ ସମାନ । 


କିଏ ଭାବୁଥ୍ବ ଖୁବ୍‌ ହେଲେ ଯାନର ବେଗ କେତେ ହୋଇପାରିବ ? ବସ୍ତୁ 
ପକ୍ଷରେ ଦେଗର ଶେଷ ସୀମା ହେଲା ‘ଆଲୋକ ବେଗ” । ଏକ ସେକେଣ୍ଡକୁ 
୩ ଲକ୍ଷ କିଲୋମିଟର, ଘଣ୍ଟାକୁ ପ୍ରାୟ ଦଶହଜାର ଆଠଶହ ଇକ୍ଷ କିଲୋମିଟର । 
ସେହି ବେଗରେ ଗଲେ ତାହା ଆଉ ବସ୍ତୁ ହୋଇ ରହେ ନାହିଁ, ଶୂନ୍ୟରେ ଉଦ୍ଭେଇ 
ଯାଏ ଓ ଶର୍ତି ପାଲଟି ଯାଇଥାଏ । 

ବସିଲେ ଉଠିପାରିବୁ ନାହିଁ 


ଦିନେ ବାପା ରମୁକ୍ୂ ଡାକି କହିଲେ, “ଆରେ ରମୁ, ତମେ ତ ବଡ଼ ବଡ଼ 
ବିଜ୍ଞାନ କଥା ପଢ଼ଛ, ତମ ସୁଲକୁ କମ୍ପୟଟର ଆସିଲାଣି, ଆଜିକାଲି 
ଶିଶୂରାଇଜରେ ଜିନ୍‌ ଅଦଳବଦଳ କଥା କୁହାହେଲାଣି । ଛୋଟ କଥାଟି କିପରି 
ହେଉଛି କହିପାରିବୁ ?' 

ରମୁ ¬ କୁହଚୃ ବାପା, କ”ଣ କହୁଛରି ? 

ବାପା — ଦେଖ୍‌, ଏ ଚିତ୍ରରେ ପିଲାଟି ଚୌକିରେ ଯେମିତି ବସିଛି, ସେମିତି 
ବସ । ଚେଷ୍ଟାକର ଉଠିବାକୁ । ହଁ, ସିଧା ବସିଥ୍ବୁ, ଗୋଡ଼ ଚୌକି ତଳକୁ ନେବୁ 
ନାହିଁ । ଗୋଡ଼ ଏଣେତେଣେ ନେବୁ ନାହିଁ କି ଆଗକୁ ଝୁଙ୍କିବୁ ନାହିଁ । ଏପରି 
ବସିଲେ ଉଠିପାରିବୁ ନାହିଁ । କେବଳ ତୋରି ପରି ପିଲା କ'ଣ, ଭୀମ ପରି 
ପହିଲିମାନ ଯୋଦ୍ଧା ବି ପାରିବ ନାହିଁ । ଠାକୁର ଯଦି ମଣିଷ ହୋଇ ଆସି 
ଏହିପରି ବସିବେ, ସେ ବି ଉଠିପାରିବେ ନାହିଁ । 


AOooC’’୍„„4 


AN 


ରମୁ ¬ ସତେ ତ ବାପା ! ଗୋଡ଼ ଚୌକି ତଳକୁ ନ ନେଲେ କି ଆଗକୁ ନ 
ଝ ଙ୍କିଲେ ଠିଆ ହେବା ସମ୍ଭବ ନୁହେଁ । 

ବସିଲେ ଉଠିପାରିବ୍ର ନାହିଁ ୧୧ 


ବାପା — କହିଲି ପରା, ଠାକୁର ବି ମଣିଷ ହୋଇ ଆସିଲେ ଉଠିପାରିବେ 
ନାହିଁ । ଏ ହେଲା ବିଜ୍ଞାନର ନିୟମ । ଆମେ ସମସ୍ତେ ଏହି ନିୟମରେ 
ଆତଯାତ । 


ରମୂ — କୁହଚୁ ବାପା । କଅଣ ସେ ନିୟମ ? ଏ ତ ବଡ଼ ମଜା କଥା । 
ସାମାନ୍ୟ କଥାଟା, ଏହାର କାରଣ ଏଯାଏ ମୁଁ ଢାଣିନି । 


ବାପା — କହୁଥ୍ଲି ନା, ବଡ଼ ବଡ଼ କଥାରେ ଖାଲି ଭାସୂଚ, ଛୋଟ ଛୋଟ 
କଥାକୁ ଟିକେ ତଳେଇ ଦେଖୁନ । ବିଜ୍ଞାନର ରହସ୍ୟ ଭେଦ କରିବ କିପରି । 
ଆଛା, ତୁ “ମାଧ୍ୟାକର୍ଷଣ ବିନ୍ଦୁ କ'ଣ ଢାଣୁ ? ଆଜିକାଲି ତ ଏଗୁଡ଼ା ପୂରୁଣା 
ପାଠ ହୋଇଗଲାଣି । ତାକୁ ଖାଲି ଗଡ଼େଇ ଦେଉଛ । ତା ବିଷୟରେ ଟିକେ 
ଜାଣିଲେ କଥାଟି ସହଜରେ ବରଝିହୋଇଯିବ । 


ପୃଥ୍ବୀରେ ଯେତେ ଯାହା ଢିନିଷ ଅଛି, ସେସବୁ ପୃଥ୍ବୀ ସାଙ୍ଗରେ ଘୂରି 
ଘୂରିକା ଆକାଶରେ ସୂର୍ଯ୍ୟ ଚାରିପଟେ ଗତି କରୂଛି । ପୃଥ୍ବୀ ସେସବୁକୁ ତା’ 
କେନ୍ଦ୍ରଆଡ଼କୁ ଟାଣି ଧରିଥ୍‌ବାରୁ ସେସବୁ ଅନ୍ୟ କୁଆଡ଼େ ନ ଯାଇ ପୃଥ୍ବୀ ସହିତ 
ସ୍ଥିର ହୋଇ ଗତି କରି ଲାଗିଛି । ଅନ୍ୟ କୁଆଡ଼େ ଖସି ଯାଉନାହିଁ । 


ରମୁ — ତାହା ତ ମୁଁ ଜାଣେ । ପୃଥ୍ବୀର ଏହି ଟଣା ବଳକୁ ମାଧ୍ଯାକର୍ଷଣ ବଳ 
କହନ୍ତି । ମାଧ୍ୟାକର୍ଷଣ ବିନ୍ଦୁ ପୁଣି କ'ଣ ? 

ବାପା ¬ ଏହି ଆକର୍ଷଣ ବଳ ବସ୍ତୁକୁ ତାଂ କେନ୍ଦ୍ରଆଡ଼କୁ ଟାଣିବ । 
ଆକର୍ଷଣବଳର କାର୍ଯ୍ୟକାରୀ ଦିଗକୁ ସରଳରେଖା ମନେକଲେ ତାହା ସବୁବେଳେ 
ବସ୍ତୁର ଗୋଟିଏ ନିଦ୍ଦିଷ୍ଟ ବିନ୍ଦୁ ଓ ପୃଥ୍ବୀର କେନ୍ଦ୍ରକୁ ଯୋଗ କରିବ । ବସ୍ତୁଟି 
ଯେପରି ରହିଲେ ବା ଝୁଲିଲେ ବି ଏହାର ସ୍ଥାନ ନିଦିଷ୍ଟ । ତାହାହିଁ ବସ୍ତର 
ମାଧ୍ଯାକର୍ଷଣ ବିନ୍ଦୁ । କୌଣସି ସମଘନ ଆକୃତିର ବାକ୍‌ସ ବା ଗୋଲକ 
ହୋଇଥ୍‌୍ଲେ ବିନ୍ଦୁଟି ଠିକ୍‌ କେନ୍ଦ୍ରରେ ଥାଏ । ଗୋଟିଏ ମଣିଷର ମାଧ୍ଯାକର୍ଷଣ ବିନ୍ଦୁ 
ଶରୀରର ଠିକ୍‌ କେନ୍ଦାଞ୍ଚଳରେ ନାହିଁ ଉପରକୁ ପ୍ରାୟ ୨୦ ସେଣ୍ଟିମିଟର ଉଚ୍ଚତାରେ 
ଥାଏ । 


ମଣିଷର ମୁଣ୍ଡରେ ବୋଝ ଲଦିଲେ ଏହା ଆହୂରି ଉପରକୁ ଉଠିଯାଏ । ହଁ, 
ଆଉ ଗୋଟିଏ କଥା କହିବାକୁ ଭୁଲିଗଲି । ଏହି ବିନ୍ଦୁରୁ ଭୂଇଁ ଉପରକୁ ଲମ୍ବ 
ଟାଣିଲେ ଯେଉଁ ଭୂଲମ୍ବ ରେଖା ହୁଏ, ତାହାହିଁ ଆକର୍ଷଣ ବଳର ଦିଗ । 

୧୨ ସବୂରି ମୂଳରେ ବିଜ୍ଞାନ 


ରମୁ ¬ ବାପା, ଏ ଭୂଲମ୍ବମ ରେଖା କଥା କହିଲେ କାହିଁକି ? 

ବାପା ¬ ମଜା ତ ସେଇଠି । ବସ୍ତୁଟି ଯେଉଁଠି ତଳକୁ ଲାଗିଛି, ତାକୁ ବସ୍ତର 
ଭିଭି ବା ଆଧାର କହନ୍ତି । ମାଧ୍ୟାକର୍ଷଣ ବିନ୍ଦୁରୁ ପଡ଼ିଥ୍ବା ଲମ୍ବ ଆଧାର ଭିତରେ 
ନ ରହିଲେ ବସ୍ତୁଟି ଡେରି ହୋଇ ନ ରହି ପଡ଼ିଯିବ । 

ମଣିଷ ଚୌକିରେ ବସିଥୁଲାବେଳେ ଏହି ଲମ୍ବ ଚୌକି ଭେଦ କରି 
ଯାଉଥ୍ଲା । ଠିଆ ହେଲାବେଳକୁ ତାହା ଦୁଇ ପାଦ ଭୂଇଁ ଛୁଇଁଥ୍୍‌ବା ଅଞ୍ଚଳ 
ଭିତରେ ରହିବା କଥା । ତାହା ହେବ କିପରି ? ତା' ପାଦ ତ ଚୌକି ବାହାରେ 
ଅଛି । 

ସେ ଯଦି ପାଦ ଚୌକି ତଳକୁ ନେବ, ତାହା ସମ୍ଭବ ହେବ ଓ ସେ ଠିଆ 
ହୋଇପାରିବ । ନ ହେଲେ ସେ ଆଗକୁ ଝୁଙ୍କିଲେ, ମାଧ୍ଯାକର୍ଷଣ ବିନ୍ଦୁରୁ ପଡ଼ିଥ୍ବା 
ଲମ୍ବ ତା' ପାଦ ଦ୍ରଇଟି ମଖଝିକ୍ର ଚାଲିଆସିବ ଓ ସେ ଠିଆ ହୋଇପାରିବ । ତେଣୁ 
ଆଗକୁ ନ ଝୁଙ୍କିବାକୁ ବା ଗୋଡ଼ ଚୌକି ତଳକ୍ର ନ ନେବାକ୍ର ମୁଁ କହିଥ୍ଲି । ତା' 
ଅର୍ଥ ଠିଆ ନ ହେବାର ସଇଁ ଦେଇଥ୍‌ଲି । ତେଣୁ ଠିଆ ହେବା କଥା ଅସମ୍ଭବ । 

ରମୁ ¬ ବାପା, ସେ ଢଳିଥ୍୍‌ବା ସିଲିଣ୍ଡର ଚିତ୍ରଟା କଣ ? 

ବାପା ¬ ଏଠାରେ ମାଧାକର୍ଷଣ ଲମ୍ବ ରେଖା ସିଲିଣ୍ଡରର ଆଧାର ଭିତରେ 
ରହୁ ନାହିଁ । ତେଣୁ ସିଲିଣ୍ଡରଟି ପଡ଼ିଯିବ । ତାକୁ ଟିକେ ସଳଖ୍ବାକୁ ହେବ, 
ନହେଲେ ଢିରା ଦେବାକ୍ୂ ହେବ । 

ଏବେ ବସିବା ସ୍ଥାନରୁ ଉଠିବାକୁ ହେଲେ ବି କୌଶଳ କରିବାକୁ ହେବ । 
ବୁଝିଲ୍ମ ତ ? 

ରମୁ ¬ ବୃଝିଲି ବାପା, କୌଶଳ କରୁଥ୍‌ଲେ ବି କରୁଛି ବୋଲି ଜାଣି ନ 
ଥ୍ଲି । 

ଆମେ ଚାଲୁ କିପରି 


ରମୁ ଖେଳିସାରି ଘରେ ପହଞ୍ଲା ବେଳକୁ ସଞ୍ଜ ୬ଟା । ଘର ଭିତରୁ ମା 
ପାଟି କରି କହିଲେ, “ରମୁ, ଶୀଘ୍ର ଗୋଡ଼ ହାତ ଧୋଇ ପଢ଼ା ଆରମ୍ଭ କର ।' 
ରମୁର ବାପା କଲେଜରୁ ଫେରି ଚା” ପିଉଥାନ୍ତି । ରମୁ ଗୋଡ଼ହାତ ଧୋଇ 
ବାପାଙ୍କ ପାଖରେ ପହଞ୍ଗଲା । ବାପା ରମୁକୁ ଦେଖ୍‌ ପଚାରିଲେ, “ଆରେ 
ରମୁ, ତମ ପରୀକ୍ଷା କେବେ ? ସ୍ୁଲରେ ସବୁଦିନେ କିଛି କିଛି ପଢ଼ଛ ନା 
କେବଳ ପରୀକ୍ଷାକୁ ଅନେଇ ବସିଛ ? 


ରମୁ — ନାହିଁ ବାପା ସବୁଦିନେ ପଢ଼ୁଛି । ପରୀକ୍ଷା ଡେରି ହେବ । ଏବେ 
କିନ୍ଧ ପରୀକ୍ଷା ପାଇଁ ପଢ଼ିବାକୁ କହିଲେଣି । ବାପା, ଆଜି ବିଜ୍ଞାନ ପଢ଼ା ହେଲା 
ବେଳେ ବଡ଼ ମଜା ହେଲା । ସେଦିନ ଆପଣ କହିଥ୍‌ଲେ — ବସିଲେ କିପରି ଉଠି 
ହେବ ନାହିଁ । ଆଜି ତ ସମସ୍ତେ ଆମ ଶ୍ରେଣୀରେ ତାକୁ ପରୀକ୍ଷା କରି 
ବସିଲେ । କେହି ଉଠି ପାରିଲେ ନାହିଁ । ଆପଣ ଆଉ ଗୋଟିଏ ମଜା କଥା 
କହନ୍ତେ ନି ? 


ବାପା - ଆରେ ବୁଝି ବସିଲେ ସବୁ ତ ମଜା । କିଏ କ'ଣ ବୁଝିବାକୁ ଚେଷ୍ଟା 
କରୁଛି ? ସମସ୍ତେ ତ ଖାଲି ଘୋଷାଘୋଷିରେ ମାତିଛନ୍ତି । ଲକ୍ଷ୍ୟ କେବଳ 
ପରୀକ୍ଷାରେ ଉତ୍ତର ଲେଖୁବା । ଆଛ୍ଛା, କହିଲୁ ଆମେ ଚାଲୁ କିପରି ? 


ରମୁ ¬ ଏଟା କ'ଣ ଗୋଟାଏ ପ୍ରଶ୍ନ ? ଆମେ ଗୋଡ଼ରେ ଚାଲୁ, ଯାହାର 
ଗୋଡ଼ ନାହିଁ ସେ ଘୁଷୁରି ଘୁଷୁରି ଚାଲେ, ଠିକ୍‌ ସାପ ଓ ଢିଆ ଯେମିତି ଚାଲନ୍ତି । 

ରମୁ କଥା ଶୁଣୁ ଶୁଣୁ ବାପା ଠୋ ଠୋ ହସି ଉଠିଲେ । ବାପାଙ୍କ ହସ ଦେଖ୍‌ 
ରମୁ ଭାବିଲା ¬ କିଛି ଭୁଲ ହୋଇଗଲା । ଟିକେ ଭାବି କହିଲା ନାହିଁ ବାପା, 
ଗୋଡ଼ ନୁହେଁ, ପାଦ । ବାପା କହିଲେ, “ହଁ ହେଲା,, କଥା କ'ଣ ସେଠି ? 
ଚାଲିବାରେ ଆମେ ପାଦ କଥା କହିଲେ ବି ଗୋଡ଼କୁ ନେଇ ସିନା ପାଦ । ଗୋଡ଼ 
ନ ଥାଇ କାହାର କ'ଣ ପାଦ ଅଛି ? ତେବେ ଜୀବଜନ୍ଧଙ୍କ ପାଦ ବା ଖୁରା 
ଗଠନ ଅନୁସାରେ ତାଙ୍କ ଚାଲିବା ଢଙ୍ଗ ଅଲଗା ଅଲଗା ହୋଇଥାଏ । ମୁଁ ତ 

୧୪ ସବୁରି ମୂଳରେ ବିଜ୍ଞାନ 


ପଚାରି ନ ଥ୍ଲି କାହା ସାହାଯ୍ୟରେ ଚାଲୁ ବୋଲି । ମୋ ପ୍ରଶ୍ନ ଥ୍ଲା ¬ ଆମ 
ଚାଲିବାଟା କିପରି ହୁଏ ? 

ରମୁ - ବାପା, ଆମର ତ ପାଦ ଅଛି ଚାଲିବା ପାଇଁ, ଯୁଆଡ଼କୁ ମନ ହେଲା 
ଚାଲୁଛୁ । କିପରି ଚାଲୁଛୁ ମୁଁ ତ କେବେ ଭାବି ନାହିଁ । ଚାଲିବା ବି କ'ଣ ବିଜ୍ଞାନ 
କଥା ? 

ବାପା - ଆରେ ହୃଣ୍ଡା, ଆମ ଚାଲିଚଳନରୁ ବିଜ୍ଞାନ ଅଲଗା ହେବ କିପରି ? 
ଆମେ ଯାହା ଦେଖୁଛୁ, ଶୁଣୁଛୁ, କରୁଛୁ ବା ଅନୁଭବ କରୁଛୁ, ତାକୁଇ ନେଇ ତ 
ବିଜ୍ଞାନ ନିୟମ ଗଢ଼ା ହୋଇଛି । ସେହି ନିୟମ ସତ ହୋଇଥ୍‌ଲେ ତାହା 
ସାହାଯ୍ୟରେ ଯାହା ଯେପରି ଘଟୁଛି ତାହାସବୁ ବୁଝେଇ ହେବ । 


ଚାଲିବା ଚିତ୍ର 
ତୁ ନିଜେ ପରୀକ୍ଷା କରିପାରିବୁ । ଏବେ ମୋ କଥା ଶୁଣ । ଏ ଦୃଇଟି ଚିତ୍ର 
ଦେଖ । ଉପର ଚିତ୍ରରେ ଜଣେ ଲୋକ କିପରି ପାଦ ଉଠାଇ ପକାଉଛି ଦେଖାଇ 
ଦିଆଯାଇଛି । ତଳ ଚିତ୍ରରେ ଦୌଡ଼ିଲାବେଳେ ତା' ପାଦ କିପରି ଉଠୂଛି ଓ 
ପଡ଼ୁଛି ଜଣାପଡ଼ିବ । 


ରମୁ ¬ ବାପା, ଏ ଚିତ୍ରରୁ କିଛି ବୁଝି ହେଉନି । ଅବଶ୍ଯ ଲୋକଟି ଆଗକୁ 
ଆଗକୁ ଗଲାବେଳେ କିପରି ପାଦ ଉଠାଉଛି ଓ ପକାଉଛି ଜଣାପଡଛି । ଏଥ୍‌ରେ 
ବିଜ୍ଞାନ ନିୟମ କଂ ଣ କିପରି ଲାଗୁ ହେଉଛି ଜଣ:ପଡ଼ୁନି । 

ଆମେ ଚାଲୁ କିପରି ୧୫ 


ବାପା ¬ ଦେଖ୍‌, ପ୍ରଥମ ଅବସ୍ତାରେ ବାମ ପାଦ ଭୁଇଁରେ ଅଛି, ଡାହାଣ 
ପାଦର ଗୋଇଠି ଉଠିଛି, ବାଁ ଗୋଡ଼ କ୍ରମେ ସିଧା ହେଉଛି, ଡାହାଣ ଗୋଡ଼ ଆଣ୍ଡ 
ପାଖରେ ଅଧ୍କ ବଙ୍କା ହୋଇ ଧୀରେ ଧୀରେ ଆଗକୁ ଯାଉଛି । ଶେଷରେ 
ଡାହାଣ ଗୋଡ଼ ସିଧା ହୋଇ ଆଗରେ ଗୋଇଠି ପାଖରେ ଭୂଇଁ ଛୁଇଁଲା ବେଳକୁ 
ବାଁ ପାଦ ଗୋଇଠି ଭୁଇଁରୁ ଉଠିବାକୁ ଆରମ୍ଭ କଲାଣି । ପରେ ଡାହାଣ ପାଦ 
ଭୂଇଁରେ ସିଧା ହେବ ଓ ବାଁ ପାଦ ଉଠି ଆଗକୁ ପଡ଼ିବ । ଏହିପରି ଲୋକଟି 
ଆଗକୁ ଆଗକୁ ଚାଲିବ । 


ମୁଁ ଜାଣେ ତୂ ଏହାର ବିଜ୍ଞାନ କିଛି ବୁଝିପାରି ନ ଥ୍‌ବୁ । ଲୋକଟି ପାଦ 
ଉଠାଇ ବଙ୍କାଇଲା ବେଳେ ତା” ଦେହ ଭିତରେ ନାହିଁ ଉପରକୁ ଥ୍ବା ମାଧ୍ୟାକର୍ଷଣ 
ବିନ୍ଦୁ ଆଗକୁ ରହିଲା । ସେହି ବିନ୍ଦୁରୁ ଭୁଇଁକୁ ଲମ୍ବ ଟାଣିଲେ ତାହା ପାଦ ଦୁଇଟି 
ବାହାରେ ପଡ଼ିବ । ଆରଥରକ କହିଥ୍‌ଲି ନା ମାଧ୍ୟାକର୍ଷଣ ବିନ୍ଦୁରୁ ଟଣା 
ହୋଇଥ୍‌ବା ଭୂଲମ୍ବ ପାଦ ଦୁଇଟି ମଝିରେ ନ ରହିଲେ ଭୂଲମ୍ବ ଯୁଆଡ଼େ ପଡ଼ିବ, 
ଲୋକଟି ସେଆଡ଼େ ଢଳିପଡ଼ିବ । ଏଠାରେ ଲୋକଟି ଆଗକୁ ପଡ଼ିଯିବ । 
ପଡ଼ିବାରୁ ରକ୍ଷା ପାଇବା ପାଇଁ ଡାହାଣ ପାଦକୁ ନେଇ ଆଗରେ ପକାଇବ । 
ତାହାହେଲେ ମାଧ୍ୟାକର୍ଷଣ ବିନ୍ଦୁରୁ ଭୂଲମ୍ବ ପାଦ ଦୃଇଟି ମଝିରେ ରହିବ । 


ଦୌଡ଼ିବା ଚିତ୍ର 
ରମୁ ¬ ତାହାହେଲେ ବାପା, ଚାଲିବା ବେଳେ ଲୋକ ତା ଭାରସାମ୍ୟ ହରାଇ 
ଆଗକୁ ପଡ଼େ, ପଡ଼ୁ ପଡ଼ୁ ରକ୍ଷା ପାଇବା ପାଇଁ ପୁଣି ପାଦ ଆଗକୁ ବଢ଼ାଏ. | 
ମଜା କଥା ତ ! ଚାଲିବା ମାନେ ଲାଗ୍‌ ଲାଗ୍‌ ଆଗକୁ ପଡ଼ିବା । 

୧୬ ସବ୍ରରି ମୂଳରେ ବିଜ୍ଞାନ 


ବାପା ¬ ଏବେ ଠିକ୍‌ ବୃଝିଲୁ । ଲୋକେ କିପରି ଦୌଡ଼ନ୍ତି ଜାଣିବା ପାଇଁ 
ଉପର ଚିତ୍ରକୁ ଲକ୍ଷ୍ୟ କର । ଏଥ୍‌ରେ ଲୋକଟି ଅଧ୍‌କ ବଙ୍କେଇ ଶୀଘ୍ର ଶୀଘ୍ର 
ପାଦ ଉଠାଇଥାଏ । ଦୌଡ଼ିଲା ବେଳେ ଲୋକର ଦ୍ୁଇଟାଯାକ ପାଦ ଶୂନ୍ଯରେ 
ରହେ, ଭୂଇଁ ଛୁଏଁ ନାହିଁ । ଲୋକଟି ପ୍ରକୃତରେ ଗୋଟିଏ ସ୍ଥାନରୁ ଅନ୍ୟ ସ୍ଥାନକୁ 
ଡେଇଁ ପଡ଼େ । ଦୌଡ଼ିବା ଅର୍ଥ ଗୋଟିଏ ସ୍ଥାନରୁ ଅନ୍ଯ ସ୍ଥାନକୁ ଶୀଘ୍ର ଡେଇଁ 
ପଡ଼ିବା । 

ରମୁ ¬ ବାପା, ଥରେ ବିଜ୍ଞାନ ସାର୍‌ କହୁଥ୍‌ଲେ ଉପରକୁ ଉଠିଲାବେଳେ 
ଲୋକ କାର୍ଯ୍ୟ କରେ ଶକ୍ତି ଖଟ ହୁଏ, ଭୁଇଁରେ ଚାଲିଲେ କିଛି କାର୍ଯ୍ୟ ହୁଏ ନାହିଁ 
ଏହା କ'ଣ ଠିକ୍‌ ? 

ବାପା - ନା, ତାହା ଠିକ୍‌ ନୁହେଁ । ଚାଲିବାବେଳେ ମଧ୍ଯ ପ୍ରତିଥର ପାଦ 
ଉଠାଇ ପକାଇବାବେଳେ ଆମେ ଆମ ଶରୀରର ଓଜନକୁ ଅନ୍ଧ କେତେ 
ସେଣ୍ଟିମିଟର ଉପରକୁ ଉଠାଉ । ଏହାଦ୍ଵାରା ଆମେ କିଛି କାର୍ଯ୍ୟ କରୁ । ହଁ, 
ଆଉ ଗୋଟିଏ କଥା କହିବାକୁ ଭୁଲିଗଲି । ଲୋକଟି ବଙ୍କେଇ ପାଦରେ ଭୁଇଁକୁ 
ଠେଲିଲେ ଭୂଇଁର ପ୍ରତିକ୍ରିୟାରେ ସେ ଆଗକୁ ଠେଲିହୁଏ ଓ ଝୁଙ୍କିଥାଏ । ତାହାର 
ମାଧ୍ୟାକର୍ଷଣ ବିନ୍ଦୁ ଆଗକୁ ପଡ଼ିଥାଏ । 


ରମୁ — ବାଃ, ଚାଲିବାରେ ପୁଣି ଏତେ ଟୈଜ୍ଞାନିକ କୌଶଳ । 

ବାସୃବାବୃଙ୍କ ବସ୍‌ଚଢ଼ା 


ବସ୍‌ଚଢ଼ାରେ କି ବାହାଦୁରି ? ପ୍ରତିଦିନ ଚ ଏ ପୃଥ୍ବୀର କୋଟି କୋଟି ଲୋକ 
ବସ୍‌ ଚଢୁଛନ୍ତି । ପିଲାଛୁଆଙ୍କଠାରୁ ଆରମ୍ଭ କରି ବୃଢ଼ାବୃୁଢ଼ୀ, ଏପରିକି କେମ୍ପା, 
କୂଢା, ଅନ୍ଧ ଓ ଛୋଟା ପର୍ଯ୍ୟନ୍ତ ସମସ୍ତେ ବସ୍‌ରେ ଯା' ଆସ କରୁଛନ୍ତି । ହେଲେ 
ଘୋଡ଼ାଚଢ଼ା କଥା ହୋଇଥାନ୍ତା, ଶୁଣିବାକୁ ମନ ବଳଚ୍ତା । ଘୋଡ଼ାଚକଢ଼ାରେ 
କୌଶଳ ଖଟାଇବାକୁ ହୁଏ, ଘୋଡ଼ା ଝପଟାଇବାର କାଇଦା ଅଛି । 
ଘୋଡ଼ାଚଢ଼ିଥ୍ଲେ ରାଣା ପ୍ରତାପ, ମରହଟ୍ଟା ବୀର ଶିବାଜୀ, ପରାଧୀନ ଦେଶରେ 
ରାଜା ଜମିଦାରମାନେ, ନିଘଞ୍ଚ ଜଙ୍ଗଲର ଦୁର୍ଦ୍ଦାନ୍ତ ଡାକୁ ସର୍ଦାର ମାନସିଂହ । ସେ 
ସବ୍ର ଇତିହାସ ପାଲଟିଗଲାଣି । ଏବେ କଦବା କେଉଁଠି ଘୋଡ଼ା ଦୌଡ଼ ହେଉଛି, 
ଜନତା ମାତିଲେ ଘୋଡ଼ସବାର ପୋଲିସ ଲାଠି ଧରି ଧାଉଁଛର୍ତି । 


କିନ୍ଧ ବାସୁବାବୁଙ୍କ ବସ୍‌ଚଢ଼ା ଏକ ଶୁଣିବାଭଳି କାହାଣୀ । ଅବଶ୍ଯ ଏହା 
ରୋମାଞ୍ଚକର ନୁହେଁ, କିଚୃ ନିଶ୍ଚୟ କୌତୁକପ୍ରଦ । ବସ୍‌ ଠିଆ ହୋଇଥାଉ ବା 
ଚାଲୁଥାଉ, ସେ ନିଶ୍ଚୟ ଦୌଡ଼ି ଦୌଡ଼ି ଯାଇ ବସ୍‌ ଚଢ଼ିବେ । କାରଣ ପଚାରିଲେ 
କହନ୍ତି ସେ କାରଣ ଫାରଣ କିଛି ଢାଣନ୍ତି ନାହିଁ । ସେ ତାଙ୍କ ବାପାଙ୍କଠାରୁ 
ଶୁଣିଥ୍‌୍ଲେ ଦୌଡ଼ି ଦୌଡ଼ି ବସ୍‌ ଚଢ଼ିଲେ ପଡ଼ିବା ଭୟ ନ ଥାଏ । ସେହିପରି 
ବସ୍ରୁ ଓହ୍ଲେଇଲାବେଳେ ହଠାତ୍‌ ଭୂଇଁ ଉପରେ ଠିଆ ହୋଇ ନ ଯାଇ କିଛି ବାଟ 
ଦୌଡ଼ିବାକୁ ହୁଏ । ଆଜିକି ୫୦ ବର୍ଷ ହେଲା ସେ ଏମିତି ଧାଇଁ ଧାଇଁ ବସ୍‌ 
ଚଢୂଛନ୍ତି ଓ ବସ୍‌ରୁ ଓହ୍ଲେଇ ଧାଉଁଛନ୍ତି । ତାଙ୍କର ଏ ଅଭ୍ୟାସ କାମ ଦେଇଛି । 
ଦିନେ ବି ସେ ବସ୍‌ରୁ କେଉଁଠି ପଡ଼ିନାହାନ୍ତି । ଏହା ଗୁରୁଜନଙ୍କ ଉଚ୍ତି ଓ ତାଙ୍କ 
ଅଙ୍ଗେ ନିଭେଇବା କଥା । ଏ ସମ୍ନ୍ଧରେ ସେ କିଛି ଉପଦେଶ ଶୁଣିବାକୁ 
ଚାହାନ୍ତିନି କି ଆଲୋଚନା ପାଇଁ ପ୍ରସ୍ତୃତ ନୃହ୍ତି । 

ଏକା ବାସୁବାବୁ କାହିଁକି ? ତାଙ୍କରି ପରି ଶହ ଶହ ଲୋକ ଅଛନ୍ତି । 
ସେମାନେ ସମସ୍ତେ ଗୋଟି ଏ ଗୁଳାରେ ଚାଲିଛନ୍ତି ଆଲୋଚନା ବା ପରୀକ୍ଷା 
କରିବାକୁ ନାରାଜ । ତେବେ ଆସନ୍ଧ ଆମେ ଦେଖ୍‌୍ବା ଏମାନଙ୍କ ଦୌଡ଼ିବା 
ପଛରେ କି ବୈଜ୍ଞାନିକ କାରଣ ଅଛି । 

୧୮ ସବ୍ରରି ମୂଳରେ ବିଜ୍ଞାନ 


ବସ୍‌ଟି ଗତି କଲେ ଆମଠାରୁ ଦୂରେଇଯାଏ । ଆମେ ଯଦି ବସ୍‌ର ବେଗରେ 
ଗତି କରିବା, ବସ୍‌ ସଙ୍ଗେ ସଙ୍ଗେ ଚାଲିବା, ବସ୍‌ ଆମ ପାଖରେ ସ୍ଥିର ଥ୍ଲା ପରି 
ଜଣାପଡ଼ିବ । ସେତେବେଳେ ବସ୍‌ରେ ଚଢ଼ିଗଲେ ଆମେ ଏକ ଠିଆ ହୋଇଥବା 
ବସ୍ରେ ଚଢ଼ିଲା ପରି ଜଣା ପଡ଼ିବ । ବସ୍‌ ଭିଚରେ ଆମେ ଆଗକୁ ବା ପଛକୁ 
ପଡ଼ିବା ନାହିଁ । କାରଣ ବସ୍‌ ଓ ଆମ ଭିତରେ ବେଗର ତଫାତ୍‌ ବା ଆପେକ୍ଷିକ 
ବେଗ ଶୂନ୍‌ । ଦୁଇଟି ରେଳଗାଡ଼ି ଯଦି ସମାନ ବେଗରେ ପାଖାପାଖ୍‌ ରାସ୍ତାରେ 
ଗୋଟିଏ ଆଡ଼କୁ ଯାଉଥାନ୍ତି, ଗୋଟିଏ ଗାଡ଼ିରୁ ଅନ୍ଯ ଗାଡ଼ିକୁ ଯାତ୍ରୀ ସହଜରେ 
ପାଦ ବଢ଼େଇ ଚାଲିଯିବେ । ମନେହେବ ଯେପରି ଗାଡ଼ି ଦୁଇଟି ପାଖାପାଖ୍‌ ଠିଆ 
ହୋଇ ରହିଛନ୍ତି । ଚଳନ୍ତା ଗାଡ଼ିରେ ନିରାପଦରେ ଚଢ଼ିବା ପାଇଁ ଯାତ୍ରୀ ଦୌଡ଼ି 
ଦୌଡ଼ି ଗାଡ଼ିର ବେଗ ସହିତ ନିଜ ଶରୀରର ବେଗକୁ ପ୍ରାୟ ସମାନ କରିନିଏ । 


କିନ୍ଧ ଠିଆ ହୋଇଥ୍‌ବା ବସ୍‌ ଚଢ଼ିବାକୁ ହେଲେ ଦୌଡ଼ିବା କି ଦରକାର ? 
ବରଂ ଦୌଡ଼ି ଦୌଡ଼ି ଚଢ଼ିଲେ ବସ୍‌ ଭିତରେ ଅନ୍ଯ କାହା ଦେହରେ ବାଡ଼େଇ 
ହୋଇଯିବାର ଆଶଙ୍କା । ସେହିପରି ବସ୍‌ ଠିଆ ହେଲେ ସେଥ୍‌ରୁ ଧୀରେ 
ଓହ୍ଲେଇବା ଦରକାର । କିନ୍ଧ କଲିକତା ବା ଦିଲ୍ଲୀ ପରି ବଡ଼ ସହରରେ ଓହ୍ଛେଇବା 
ସ୍ଥାନରେ ବସ୍‌ ଖୁବ୍‌ ଅଳ୍ପ ସମୟ ପାଇଁ ରହେ । ତେଣୁ ବସ୍‌ ତା” ଗତି ଧ୍ମେଇଲା 
ବେଳକୁ ଲୋକେ ଓହ୍ଲେଇବା ଆରମ୍ଭ କରିଦିଅନ୍ତି । ଏଭଳି ଚଳନ୍ତା ବସ୍‌ ବା 
ରେଳଗାଡ଼ିରୁ ଓହ୍ଲେଇବାବେଳେ ଯାତ୍ରୀ ହଠାତ୍‌ ଭୁଇଁରେ ଠିଆ ହେବାକୁ ଚେଷ୍ଟା ନ 
କରି ବସ୍‌ ଯେଉଁ ଆଡ଼କୁ ଯାଉଥାଏ, ସେଇଆଡ଼କୁ ମୁହଁ କରି କିଛି ବାଟ 
ଦୌଡ଼ିଯାଏ । ଭୂଇଁରେ ଯାତ୍ରୀର ବେଗ ଆଗକୁ ବଢ଼ିଲେ ବି ସେ ଆଗକୁ ପାଦ 
ପକେଇ ନିଜ ଶରୀରକୁ ଆସ୍ତେ ଆସ୍ତେ ସଳଖୁନିଏ । ଆଗକୁ ଢଳି ପଡ଼ିଲେ ବି 
ହାତ ଭୂଇଁରେ ଦେଇ ଶରୀରକୁ ଆଘାଚରୁ ରକ୍ଷା କରେ । ଓହ୍ଲେଇବାବେଳେ 
ପଛକୁ ଯିବାକୁ ଥୁଲେ କେବେ ଭୂଲରେ ବସ୍‌ର ପଛ ଆଡ଼କୁ ମୁହଁ କରି ଓହ୍ଲେଇବା 
ଉଚିତ ନୁହେଁ । ଡେଇଁବାର ବେଗ ଯଦି ବସ୍‌ର ବେଗ ସହ ଠିକ୍‌ ସମାନ ବା 
ଅଧ୍କ ନ ହୁଏ, ପଛକୁ ପଡ଼ି ମୁଣ୍ଡ ପିଟି ହୋଇଯିବାର ଆଶଙ୍କା । କାରଣ ବସ୍‌ର 
ଗତି ସହ ଶରୀର ଗତିକରି ପିଠିପଟ ଭୂଇଁରେ ପଡ଼ିଯାଏ । 

ଯେଉଁମାନେ ଅଭିଜ୍ଞ ବସ୍‌ କଣ୍ଡକ୍ଟର, ସେମାନେ ବସ୍‌ ଯାଉଥବା ଦିଗକୁ ମୁ 
କରି ବସ୍‌ ଯାଉଥ୍‌ବା ବେଗରେ ପଛ ଆଡ଼କୁ ଡେଇଁ ପଡ଼ି ସିଧା ଭୂଇଁରେ ଠିଆ 
ହୋଇଯାଆନ୍ତି । ଓହ୍ଲେଇବାବେଳେ ଟିକିଏ ବି କୁଆଡ଼କୁ ଧାଆନ୍ତି ନାହିଁ, ପଡ଼ନ୍ତି 


~~ 

ବାସ୍ବବାବ୍ରଙ୍କ ବସ୍‌ଚଢ଼ା ୧୯ 


ନାହିଁ ମଧ୍ୟ । ଏହାର କାରଣ ଅତି ସହଜ । ବସ୍‌ ଘଣ୍ଟାକୁ ୧୦ କିଲୋମିଟର 
ଆଗକୁ ଯାଉଥ୍ଲେ ତାଙ୍କ ଦେହଟି ମଧ୍ଯ ସେତିକି ବେଗରେ ଆଗକୁ ଯାଉଥାଏ । 
ସେ ପଛକୁ ସେତିକି ବେଗରେ ଡେଇଁଲେ ତାଙ୍କ ଶରୀରର କୌଣସି ବେଗ ରହେ 
ନାହିଁ, ସେ ଭୂଇଁରେ ସ୍ଥିର ହୋଇଯାର୍ତି । ନିରାପତ୍ତା ପାଇଁ ସେ ମଧ୍ଯ ପଛକୁ 
ଡେଇଁଲେ ବି ଆଗକ୍ର ମୁହଁ କରିଥାନ୍ତି । ଆଗକୁ ପଡ଼ିଲେ ହାତଭରା 
ଦେଇଦେବେ । ଭୁଲରେ କେବେ ବସ୍ବେଗରୁ ଅଧ୍କା ବେଗରେ ପଛକୁ ଡିଅନ୍ତି 
ନାହିଁ । ନ ହେଲେ ପଛକୁ ପଡ଼ିଯିବେ । ଏହା ସହଜ୍ଚ ନୁହେଁ, ଏଥ୍ପାଇଁ ଅଭ୍ୟାସ 
ଦରକାର । ଆମ ଏ ଲେଖା ପଢ଼ିଲେ ବାସୁବାବୁ ନିଶ୍ଚୟ ଠିଆ ହୋଇଥ୍‌ବା ବସ୍‌ 
ଚଢ଼ିବାକୁ ଧାଇଁବେ ନାହିଁ କି ବସ୍‌ରୁ ଓହ୍ଲେଇ ଧାଇଁବେ ନାହିଁ । 


aC RONEN, 
x) IPRA as 


bp 

ତରଭୁଜ ବୋମା ଓ ବୁଲେଟ୍‌ ମାଛି 


ବୋମା ନାଁ ଶୁଣିଲେ ଯିଏ ନାହିଁ ସିଏ ଛାନିଆ ହେବ । ହେବା କଥା । 
ଆଗେ ସିନା ଯୁବ୍ବବେଳେ ବୋମା ଫ୍ରଟୁଥୁଲା, ଏବେ ସବୁବେଳେ ଫୁଟୁଛି, 
ସବୁଆଡ଼େ ମଧ୍ଯ । ବସ୍‌ରେ, ଟ୍ରେନ୍‌ରେ, ଏପରିକି ଚାଲି ଚାଲି ଗଲେ ରାସ୍ତାରେ 
ବି । ଏ ହେଲା ବୋମା ଆତଙ୍କ । ଏଗୁଡ଼ାକ ସତସତିକା ବୋମା । ଲକ୍ଷ୍ଯ 
ତା'ର ମାରାତ୍ମକ, କ୍ଷୟକ୍ଷତି ଘଟାଇବା ପାଇଁ ଖଞ୍ଜା ହୋଇଥାଏ । 


ଏଠି କିନ୍ଧ ଯେଉଁ ବୋମା କଥା କୃହାହେଉଛି ତାହା ତରଭୂଜ । ବୋମା 
ପାଲଟିଯାଏ । ଖାଲି ମଟରଗାଡ଼ି ଆଗକୁ ଗଡ଼େଇ ଦେଲେ ତାହା ଗୋଟାଏ 
ବୋମା ଫୁଟିବା ପରି କାମ କରେ । 


୧୯୨୪ ମସିହା କଥା ।! ରୁଷିଆରେ ମଟରଗାଡ଼ି ଦୌଡ଼ ହେଉଥାଏ । 
ଗାଡ଼ିଗୁଡ଼ାକ ଘଣ୍ଟାକୁ ପ୍ରାୟ ୧୨୦ କିଲୋମିଟର ବେଗରେ ଛୁଟିଥଆାନ୍ତି । ବାଟରେ 
ଗୁଡ଼ିଏ ଚାଷୀ ଲୋକ ମଟରଦୌଡ଼ ଦେଖିବାକୁ ଧାଇଁଆସିଲେ । କିଏ ସେଓ 
ଧରିଥାଏ, କିଏ ବା ତରଭୂଢ । ଖୁସିରେ ସେମାନେ ଗାଡ଼ି ଭିତରକୁ ଫିଙ୍ଗିଲେ । 
ଟେକା ଫିଙ୍ଗିଲା ପରି ନୁହେଁ, ପକେଇ ଦେଲା ପରି । କି ଆଶ୍ଚର୍ଯ୍ୟ କଥା ! 
ସେଗୁଡ଼ାକ କ୍ଷେପଣାସ୍ତ୍ର ପରି ଭୟଙ୍କର ହୋଇଗଲା । 


କେତେକ ମଟରଚାଳକ ଟଳିପଡ଼ିଲେ, ଗାଡ଼ି ଭିତର ଯନ୍ତ୍ରାଂଶ ଭାଟ୍ଗିରୂଜି 
ଗଲା । ଆନନ୍ଦରେ ଡେଇଁ ଡେଇଁ ସେମାନଙ୍କୁ ଉତ୍ସାହିତ କରୁଥ୍ବା ସେହି ନିରୀହ 
ଲୋକେ କିଛି ବୁଝିପାରିଲେନି “ଏସବୁ କ'ଣ ହୋଇଗଲା ।”” ତାଙ୍କ ତରଭୂଜ ଓ 
ସେଓ ବୋମା ପାଲଟିଲା କାହିଁକି ? 


ଏହା ଏକ ସରଳ ବିଜ୍ଞାନ କଥା । ଗାଡ଼ି ଛୁଟିଥ୍ଲା ଘଣ୍ଟାକୁ ୧୨୦ 
କିଲୋମିଟର ବେଗରେ । ତରଭୂଜ ବିପରୀତ ଦିଗରୁ ଆସିଲା । ଅତି ଧୀରେ 
ତାହା ଆସିଲା । ମନେକର ତା'ର ବେଗ ଘଣ୍ଟାକୁ ମାତ୍ର ୧ କିଲୋମିଟର 
ଥିଲା । ଗାଡ଼ିଚାଳକଠାରେ ତାହା ବାଢିବ ଘଣ୍ଟା ପ୍ରତି ୧୨୧ କିଲୋମିଟର 
ବେଗରେ । ବିପରୀତ ଦିଗରୁ ଆସୁଥ୍‌ବାରୁ ଏ ବେଗ ମିଶିଗଲା । ଗୋଟିଏ ୧୦ 

ତରଭୂଜ ବୋମା ଓ ବ୍ରଲେଟ୍‌ ମାଛି ୨୧ 


ଗ୍ରାମର ବୁଲେଟ୍‌ ଘଣ୍ଟାକୁ ୩୦୦୦ କିଲୋମିଟର ବେଗରେ ଫାୟାର ହୋଇଥ୍‌ଲେ 
ଯେଉଁ ଆଘାତ ଦେଇଥାଆନ୍ତା। ଏଇ ୩ କିଲିଆ ତରଭୂଜ ତାହାର ପ୍ରାୟ ୧୦ 
ଗୁଣ ଆଘାଚ ଦେବ । 


ରକ୍ଷା ତାହା ତରଭୂଢଟାଏ, ଫାଟି ଛିନଛତର ହୋଇଯିବ । କ୍ଷୟକ୍ଷତି 
ଯେତିକି ହେବା କଥା ହେବ ନାହିଁ ବା ବୁଲେଟ୍‌ ପରି ଛାତି କଣା କରି ହୃତ୍‌ପିଣ୍ଡରୁ 
ରକ୍ତ ଝରେଇବନି । କିନ୍ତ ଏ ମାଡ଼ରେ ଛେଚି ହୋଇ ରକ୍ତ ବୋହିବା ବା ହାଡ଼ 
ଭାଙ୍ଗିବା ଅତି ସାଧାରଣ କଥା । 


ଖବରକାଗଜରେ ଆମେ ପଢ଼ୁ ଶାଗୁଣା ଦେହରେ ପିଟି ହୋଇ ଉଡ଼ାଜାହାଜ 
ଢଳିଗଲା । କାରଣଟା ଏବେ ବ୍ରଝିହେବ । ମନେକର ଶାଗୁଣାଟା ୨ କିମ୍ବା ୩ 
କିଲୋମିଟର ଉଚ୍ଚତାରେ ଆକାଶରେ ଉଡୁଛି । କେଉଁଠି ମଡ଼ା ପଡ଼ିଥ୍‌ବ ସେ 
ଖୋଢଜଛି । ଉଡ଼ାଜାହାଜଟା ହଠାତ୍‌ କୂଆଡ଼ୂ ଆସି ତା ଦେହରେ ଘଣ୍ଟାକୁ ୧ 
ହଜାର କିଲୋମିଟର ବେଗରେ ପିଟି ହୋଇଗଲା । ଶାଗୁଣାଟିର ଓଜନ ଖୁବ୍‌ 
ହେଲେ ୧୦ କିଲୋ ହୋଇଥ୍‌ବ । ସେ ବିଚରା କୁଆଡୁ ସମ୍ଭାଳିବ ? କୁଆଡ଼େ 


os ~~ 


ଛଟକ ଗଲା । 


କିନ୍ଧୁ ଉଡ଼ାଜାହଜକୁ ଦେଇଗଲା ଗୋଟିଏ ମସ୍ତବଡ଼ ଶଲ୍ତ ଧକ୍କା । ଠିକ୍‌ ଓଲଟା 
ବେଗରେ ୧୦ କିଲିଆ ଗୁଳିର ଧକ୍କା । ଉଡ଼ାଜାହାଜଠାରେ ଏକ ୧୦ କିଲିଆ 
ଗୁଳି ଘଣ୍ଟାକୁ ୧ ହଜାର କିଲୋମିଟର ବେଗରେ ବାଢିଲା । ଉଡ଼ାଜାହାଜ 
ଓଲଟିଲା, ଜଳିଲା, ଖଣ୍ଡ ଖଣ୍ଡ ହୋଇ ଛିଞ୍ଚାଡ଼ି ହୋଇଗଲା । ସେଥ୍‌ପାଇଁ 
ଶାଗୁଣାକୁ ଉଡ଼ାଜାହାଜର ଭୟ । ରାସ୍ତାରେ ଗାଡ଼ି ଧୀରେ ଚଳେଇବାକୁ ସତର୍କ 


ବାଣୀ । ନ ହେଲେ ପଡ଼ିଥ୍ବା ଢେଲ। ବି ଢୋ ହେବ । ଗାଡ଼ି ଯେତିକି 
ଢୋର୍‌ରେ ଚାଲିବ ଢେଲା ସେତିକି ଢୋର୍‌ରେ ଢୋ ହେବ । 


ପଳେଇ ଯାଉଥ୍‌ବା ଉଡ଼ାଜାହାଜକୁ ପଛରୁ ଗୁଳି ମାରିଲେ କ୍ଷତିର ଆଶଙ୍କା 
କମ୍‌ । ମନେକର ଉଡ଼ାଜାହାଜ ଯାଉଛି ଘଣ୍ଟାକୁ ୩ ହଜାର କିଲୋମିଟର, ଗୁଳି 
କମ୍‌ ବେଗରେ ଗଲେ ପଛରେ ପଡ଼ିଯିବ ସମାନ ବେଗରେ ଗଲେ 
ଉଡ଼ାଜାହାଜକୁ ତା” ସ୍ଥିର ଥ୍ଲା ପରି ଢଣାପଡ଼ିବ, ଉଡ଼ାଜାହାଜ ପାଖକୁ ଗଲେ ବି 
ତାହା ଉଡ଼ାଜାହାଜକୁ ଲାଗି ଚାଲିଥ୍ବ । ଉଡ଼ାଜାହାଜରୁ ଲୋକ ତାକୁ ମାଛି ପରି 
ଧରିନେବ । ବାୟୁରେ ଘଷିହୋଇ ତାହା ଖୁବ୍‌ ତାତି ଥାଇପାରେ । 

ପ୍ରଥମ ବିଶ୍ଵ ମହାଯୁଦ୍ଧବେଳେ ଥରେ ଏମିତି ଘଟଣା ଘଟିଥ୍‌ଲା । ଗୋଟିଏ 
ଫରାସୀ ଉଡ଼ାଜାହାଜରେ ଚାଳକକ୍ର ମାଛି ପରି କ'ଣ ଦେଖାଗଲା । ସେ 
ହାତରେ ତାକୁ ଧରି ଦେଖେ ତ ତାହା ଗୋଟିଏ ଜର୍ମାନ୍‌ ଗୁଳି । ଗୁଳିଟି ଯୋଗକୁ 
ଉଡ଼ାଜାହାଜ ବେଗରେ ପଛରୁ ଫାୟାର କରାହୋଇଥ୍‌ଲା । ତାହା ଗୋଟିଏ ମାଛି 
ପରି ଉଡ଼ାଜାହାଜର ସାଥୀ ହୋଇ ଉଡ଼ୁଥ୍ଲା । 


୧୯୩୫ରେ ଆଉ ଗୋଟିଏ ମଜାକଥା ଘଟିଲା । ବୋଣ୍ଟୋଭ ରେଳଗାଡ଼ି 
ଚଳାଉଥାନ୍ତି । ସେ ଏକ ଷ୍ଟେସନ୍‌ରେ ଅଟକି ଥାନ୍ତି । ତାଙ୍କ ଆଗରେ ଆଉ 
ଗୋଟିଏ ରେଳଗାଡ଼ି ଯାଉଥଲା । ଉଠାଣି ପଡ଼ିଲା । ରଞ୍ଜିନ ଏତେଗୁଡ଼ା ଡବା 
ଟାଣିପାରିଲା ନାହିଁ । ଚାଳକ ପ୍ରାୟ ୨୦ଟି ଡବା ଖୋଲି ଅନ୍ଯଗୂଡ଼ିକୁ 
ନେଇଗଲା । ଖୋଲିଥ୍‌ବା ୨୦ଟି ଡବା ଏବେ ତଳକୁ ଗଡ଼ିଲା । ଏଗ୍ରଡ଼ିକ 
ଘଣ୍ଟାକୁ ପ୍ରାୟ ୧୫ କିଲୋମିଟର ବେଗରେ ପଛକୁ ଆସୁଥାନ୍ତି । 


ବୋଶ୍ଟୋଭ ଦେଖିଲେ ଏ ତବାଗୁଡ଼ିକ ଆସି ତାଙ୍କ ଠିଆ ହୋଇଥ୍‌ବା 
ଇଞ୍ଜିନ୍‌ରେ ପିଟି ହେବ । ତାହା ହେବ ଘଣ୍ଟାକୁ ୧୫ କିଲୋମିଟର ବେଗରେ 
ଧାଇଁ ଆସୁଥ୍ବା ଗୋଟିଏ ରେଳଗାଡ଼ିର ଧକ୍କା ପରି । ତାଙ୍କୁ ଟିକେ ଆପେକ୍ଷିକ 
ବେଗ ବିଜ୍ଞାନ ମାଲୁମ ଥୁଲା । ସେ ତାଙ୍କ ଇଞ୍ଜିନକୁ ପ୍ରାୟ ସେଇ ବେଗରେ 
ପଛକୁ ଚଳେଇଲେ । ଏବେ ୨୦ଟି ଡବା ଆସି ତାଙ୍କ ଇଞ୍ଜିନ୍‌ ଦେହରେ ଧୀରେ 
ଅଟକିଲା । ଇଞ୍ଜିନ୍‌ର ବେଗ ଧୀରେ ଧୀରେ କମାଇ ସହଜରେ ସେ ଦ୍ୂର୍ଘଟଣାରୁ 
ରକ୍ଷା ପାଇଗଲେ । ଏକା ଦିଗରେ ସମାନ ବେଗରେ ଯାଉଥ୍‌ବାରୁ ବାଡ଼େଇ 
ହେବା କଥା ଉଠିଲା ନାହିଁ । 


Digitized by srujanika@gmail.com 


ଅଣୁମାନଙ୍କ ଚଗଲାମି 


= es Ss ~~ 


ସ୍କୁଲରେ ପଢ଼ିଲାଣି, ଲିକି ସ୍ବଲକୁ ଯାଇନି । ହେଲେ ବି ବାପା ତାକୁ ବହି, ଖାତା 
ଓ କଲମ କିଣି ଦେଉଛନ୍ତି । ନହେଲେ ମିକିକି ସେ ପଢ଼ାଇ ଦିଅନ୍ତାନି । ସାଙ୍ଗ 
ହୋଇ ଦି'ଢଣ ସବୁବେଳେ ଖେଳନ୍ତି । ପଢ଼ିଲାବେଳେ ମିକି ଯେପରି ଯାହା 


କରେ ଲିକି ବି ଠିକ୍‌ ସେଇପରି କରେ । 


ଖରାଦିନ ହୋଇଥାଏ, ଭାରି ଗୁଳୁଗୁଳି ହେଉଥାଏ । ଉପରବେଳାକୁ ମେଘ 
ଉଠାଇଲା, ସଙ୍ଗେ ସଙ୍ଗେ ତାହା କଳାଘୁମର ହୋଇଆସିଲା, ବିଜୁଳି ମାରୁଥାଏ । 
ମା” ପାଟିକଲେ, ““ଲିକି ମିକି କୁଆଡ଼େ ଗଲ, ଘରକୁ ପଳାଇଆସ, ବିଜୁଳି 
ମାରିଲାଣି ।”' ମିକି ପାଟି କରୁଥାଏ, କହୁଥାଏ ¬ ଏଇନେ କୁଆପଥର ପଡ଼ିବ । 


ଲିକି ବି ଚା' ସଙ୍ଗେ ନାଚୁଥାଏ, କହୁଆଏ କୁଆପଥର ପଡ଼ିବ । 


ସଚତକୂସତ ବଚତାସିଆ ପବନ ବହିଲା, ପହିଲୁ ବଡ଼ ବଡ଼ ବରକୋଳିଆ 
ଠୋପା ପଡ଼ିଲା, ତା'ପରେ ଥଣ୍ଡା ପବନ । ବର୍ଷା ବଢ଼ିବାକୁ ଲାଗିଲା । ଠକ୍ଠାକ୍‌ 
ହୋଇ କୁଆପଥର ପଡ଼ିଲା । ସତେକି ଧଳା ଧଳା କୋଳି କିଏ ଉପରୁ 
ବିଞ୍ଦେଉଛି । ପିଲାଏ କି ସମ୍ଭାଳି ହୁଅନ୍ତି ? ମା'ଙ୍କ କଥା ନ ମାନି କୁଆପଥର 
ଗୋଟାଇବାରେ ଲାଗିପଡ଼ିଲେ । 


ଲିକି ପିଣ୍ଡାରେ ଗୋଟିଏ ଗିନା ରଖିଥାଏ, ମୁଠା ମୁଠା କୁଆପଥର ଗୋଟେଇ 
ସେଥିରେ ରଖୁଥାଏ ! କୁଆପଥର କି ଗିନାରେ ବେଶି ବେଳ ରହିବ ? ମିଳେଇ 
ପାଣି ହୋଇଗଲା । ଲିକି କି ସେ କଥା ବ୍ରଝେ ? କାନ୍ଦି କାନ୍ଦି ସେ ତଳେ 
ଗଡ଼ିଗଲା । କହିଲା, ମୋ କୂଆପଥର ମିକି ଅପା ନେଇ ଗିନାରେ ପାଣି 
ପୂରେଇ ଦେଲା । କୁଆପଥର ହାତରେ ଧରିଲେ ଯେ ମିଳେଇ ପାଣି ହେଉଛି 
ଏକଥା ସେ ପିଲାଲୋକ ବୁଝିବ କିପରି ? 


ମା' ଯେତେ କହିଲେ ବି ତାଂ ମନ ମାନିଲା ନାହିଁ । ମା' ଖଣ୍ଡେ ବରଫ 
ଆଣି ଗିନାରେ ଥୋଇଲେ, ତାହା ପାଣି ହୋଇଗଲା । ତା'ପରେ ସେ ଲଗାଇଲା 

କାହିଁକି ବରଫ ପାଣି ହେଉଛି କହ । ଏଡ଼େ ଟିକେ ପିଲାକୁ ମା” ବି କିପରି 
ବୃଝାଇବେ ଭାବି ପାରିଲେନି । ମିକି କହୁଥାଏ, ““ବୋକୀଟା ଏତିକି ଜାଣିନି, 
ବହିରେ ପରା ଲେଖା ହୋଇଛି ବରଫ ହେଲା ଜଳର କଠିନ ଅବସ୍ଥା । ବରଫର 
ତରଳ ଅବସ୍ଥା ଢଳ । ଗ୍ୟାସ୍‌ ହେଲେ ତାକୁ କହନ୍ତି ଢଳୀୟବାଷ୍ଠ । ଏହି 
ଜଳୀୟବାଷ୍ପ ଉପରକୁ ଉଠି ଆକାଶରେ ବାଦଲ ହୁଏ । ବାଦଲ ଥଣ୍ଡା ହେଲେ 
ବର୍ଷା ହୁଏ ।” 


i 

ee 

ମିକି ଏମିତି କହୁଥ୍ଲା ବେଳେ ହଠାତ୍‌ ମା'କୁ ଅନାଇ ପଚାରିଲା, “'ମା' 
ସତରେ ଏପରି କାହିଁକି ହୁଏ ? ପାଖରେ ଆଇ”ମା ଠିଆ ହୋଇଥଲା । 

କହିପକାଇଲା, “ଆଲୋ ଏ କଂ”ଣ ମନକୁ ହୁଏ ? ସରଗ ରାଇଜର 
ରନ୍ଦ୍ରଦେବତା ଏସବ୍ର କରାଏ । ନହେଲେ ଚାଷ କାମ ହେବ କିପରି ? ଆଜି 
ସଞ୍ଜକୁ ଭାଗବତ ବୋଲାହେଲେ ଶୁଣିବୁ ।” 


ମିକି କହିଲା, “ ନାହିଁଲୋ ଆଭମା, ଏ ପରା ଆମ ବିଜ୍ଞାନ ବହିର ପାଠ । 
ଆଜି ବାପାଙ୍କୁ ପଚାରି ବୁଝିବା ।' 

ବର୍ଷା କମିଗଲା, ସ୍ଞ ହୋଇଯାଇଥାଏ । ବନମାଳୀବାବୁ ବାଟରେ କେଉଁଠି 
ଅଟକି ଥୁଲେ, ଆସି ଗୋଡ଼ହାତ ଧୋଭଥାନ୍ତି । ଆଗତୂରା ଲିକି ଧାଇଁ ଯାଇ 
ବାପାଙ୍କୁ କହିଲା, କିପରି କୁଆପଥର ବର୍ଷା ହେଲା । ମିକି ପଛରେ ଠିଆ 
ହୋଇଥାଏ । ମା” ଜଳଖିଆ ବାଢ଼ିଲେ । 


ମିକି ପାଖରେ ଠିଆ ହୋଇ କହିଲା, “ବାପା, ଜଳ କିପରି ବାଷ୍ପ ଓ ବରଫ 


ହୁଏ ଆମକୁ କୁହ ।”” ଲିକି ପାଳିଧରି କହୁଥାଏ, “କୁହନା ବାପା, କୁଆପଥର 


କାହିଁକି ପାଣି ହୁଏ ?” 

ବାପା ଜଳଖୁ୍‌ଆ ଖାଉ ଖାଉ ଭାବୁଥାନ୍ତି ଏ ଛୋଟ ପିଲାଗୁଡ଼ାକ କିପ 
ବୁଝିବେ, “ ‘କୁଆପଥର କାହିଁକି ପାଣି ହୁଏ ?”? ଲିକି ବାପା ପିଠିରେ ଲୋଟିପ 
କହିଲା, “କୁହନା ବାପା, କାହିଁକି ପାଣି ହୁଏ ?”? 

ବାପା ଭାବର ଭାବ୍ର କହିଲେ, “ଏସବୁ ଚଗଲା ଅଣୁଙ୍କ କାମ ।” ମିଳି 


ପଚାରିଲା, “ଅଣୁ କିଏ, ସେମାନେ କେଉଁଠି ଥାଂଚ୍ରି ? କାହିଁକି ଚଗଲା 
ହୁଅନ୍ତି ?” 

ଅଣୁ ସେଇ ବରଫରେ ଥାଂଚ୍ତି । ପ୍ରତ୍ୟେକ ଜିନିଷ ଗୁଡ଼ିଏ ଅଣୁକୁ ନେଇ 
ଗଢ଼ା । ସେମାନଙ୍କ ସଂଖ୍ୟା କେତେ ନା କେତେ, କୋଟି କୋଟି । ଜିନିଷରୂ 
ଟିକିଏ ନେଇ ସେଥ୍‌ରେ ଥ୍ବା ଅଣୁକୁ ଗଣିଲେ ବର୍ଷ ବର୍ଷ ଚାଲିଯିବ, କିନ୍ଧ 
ସେଥ୍୍‌ରେ ଥ୍ବା ସବୁ ଅଣୁକୁ ଗଣି ହେବନି । 

କୁଆପଥର ବା ବରଫରେ ଥା'ନ୍ତି ଜଳ ଅଣୁ । ସଜଢେଇ ହୋଇଥାନ୍ତି । ତାଙ୍କ 
ଜାଗାରେ ଥାଇ ଖାଲି ଟିକେ ଏପଟ ସେପଟ ଦୋହଲୁଥାନ୍ତି । ବରଫ ଉଷୁମ 


ପାଇଲେ ତାଙ୍କ ଦୋଳି ଖେଳ ଜମିଉଠେ । 


ଜୋର୍‌ରେ ଦୋହଲିଲେ ଦୋଳି ଛିଶ୍ଡିଯାଏ । ଏମାନଙ୍କର ବି ଠିକ୍‌ ସେଇ 
ଅବସ୍ଥା । ଆଉ ଗୋଟିଏ ଜାଗାରେ ନ ଦୋହଲି ଏମାନେ ଏଣେତେଣେ 


ରି 
ଡ଼ି 

୨୬ ସବ୍ରରି ମୂଳରେ ବିଜ୍ଞାନ 


ବୁଲିବାକୁ ଆରମ୍ଭ କରନ୍ତି । ଦଳ ଦଳ ହୋଇ ବୃଲିଲାବେଳେ ଆମେ କହୁ ବରଫ 
ତରଳୂଛି । ଏ ହେଲା ପାଣି । 


ତା'ପରେ ପାଣିକୁ ଗିନାରେ ରଖି ଚୂଲି ଉପରେ ଗରମ କର । ପାଣି 
ଟକ୍ମକ୍‌ ହୋଇ ଫୁଟିବ । ସେତେବେଳେ ସେଇ ଅଣୁୂଗୁଡ଼ା ଏଣେତେଣେ 
ଦୌଡ଼ିବାକୁ ଆରମ୍ଭ କରନ୍ତି । ସାଙ୍ଗ ଅଣୁ ପାଖରେ ଦଳ ବାନ୍ଧି ରହିପାରନ୍ତି 
ନାହିଁ । ଖାଲି ଦୌଡ଼ା୍ଦୌଡ଼ି ହୋଇ ଉପରକୁ ଉଠି ପଳାନ୍ତି । ଆମେ କହୁ ତାହା 
ଗ୍ୟାସ୍‌ ବା ଜଳୀୟ ବାଷ୍ପ । 


ସେତେବେଳେ ଅଣଗୁଡ଼ାକ ଘଣ୍ଟାକୁ ହଜାର ହଜାର କିଲୋମିଟର ବେଗରେ 
ଦୌଡଥାନ୍ତି । ହେଲେ ବେଶୀ ବାଟ ଯାଇ ନ ପାରି ଛନ୍ଦାଛନି ହୋଇ ଅହ୍ପ 
ବେଗରେ ଉପରକୁ ଉଠନ୍ତି । ଏମିତି ଅଣୁର ବେଗ ଅନୁସାରେ ଓ ଗତିର ପ୍ରକାର 
ଭେଦରେ ଜିନିଷଟି କଠିନ, ତରଳ ଓ ଗ୍ଯାସୀୟ ହୁଏ । ଆମେ ଜିନିଷକୁ 
ତତେଇଲା ବେଳେ ଅଣୁଗୁଡ଼ାକ ତାପ ଶର୍ତି ପାଇ ଏମିତି ଚଗଲା ହୋଇଉଠ୍ତି । 


ମିକି ¬ ବାପା, ଅଣୁକୁ ଚଗଲା କାହିଁକି କହୁଛ ? ବାପା କହିଲେ, “ଆଲୋ 
ଓଲି ବୁଝି ପାରୁନୁ ? ଯେ ଟିକେ ଥୟ ହୋଇ ରହିପାରୂନି, ଦୋଳି ଖେଳୁଛି, 
ବୁଲୁଛି, ଦୌଡ଼ଛି, ତାକୁ କ'ଣ କହିବା ?” 

ଲିକି ଢିଦ୍‌ ଧରିଲା, “ବାପା ମୋ ପାଇଁ ଗୋଟିଏ ଦୋଳି ଆଣିବ, ମୁଁ 
ଚୃପ୍ଚାପ୍‌ ସେଥ୍‌ରେ ବସି ଖଝୁଲିବି ।” 

ଗରମ ପୋଷାକର ମରମ କଥା 


ମାଣ୍ଡବୀଦେବୀ ଘର ଭିତରୁ ରଡ଼ିଛାଡ଼ିଲେ, “ ହଇହେ ଦେଖିଲଣି, ଏ ବୃଲ୍ବୃଲ୍‌ 
କ'ଣ କରୁଚି । ଗଲା ଗଲା, ଏ ଦାମିକା ଗରମ କୋଟ୍‌ଟା ନଷ୍ଟ ହୋଇଗଲା । 
ମାଣ୍ଡବୀଙ୍କ ରଡ଼ି ଶୁଣି ମାର୍କଣ୍ଡବାବୁ ଦୌଡ଼ି ଆସିଲେ । ହାତ କାଦୁଅ ସାଲୁବାଲୁ । 
ବଗିଚାରେ ଗଛ ଲଗାଉଥ୍‌ଲେ ବୋଧହୁଏ । 


ଘରେ ମାର୍କଣ୍ଡବାବୁ ଓ ମାଣ୍ଡବୀ ଦି'ଜଣ ଲୋକ । ପୁଅ-ବୋହୂ 
ଆମେରିକାରେ । ଝିଅ-ଜ୍ାଇଁ ବମ୍ବେରେ । ତାଙ୍କର ବୁଲା ଚାକିରି । ଆଜି ବମ୍ବେ 
ତ କାଲି କଲିକତା, କେଉଁଠି କେତେ ମାସ ରହିଗଲେ ଯଥେଷ୍ଟ । ସେଥ୍‌ପାଇଁ 
ପୂଅ ବୃଲ୍୍ବୁଲ୍‌କୁ ଆଣି ଅଢା-ଆଇଙ୍କ ପାଖେ ଛାଡ଼ିଛନ୍ତି । ବୃଢ଼ାବୁଢ଼ୀ ବି ନାତି 
ସଙ୍ଗେ ହେଳମେଳ ହୋଇ ଦିନ କାଟୁଛନ୍ତି । ଖୁଆଇ ପିଆଇ ନାତିକୁ ବେଶ୍‌ 
ମୋଟା କରି ସାରିଲେଣି । ଦେହ ମୋଟା ହେଲେ ବି ତା” ବୃଵି ମୋଟା ନୁହେଁ, 
ଖୁବ୍‌ ଭଲ ପାଠ ପଢ଼େ । 


ସେଦିନ ତା” ମୁଣ୍ଡକୁ କଣ ଜୂଟିଲା କେଜାଣି, ଅଜାଙ୍କ ଗରମ କୋଟ୍‌ ଭିତରେ 
ବରଫ ପୂରେଇଥାଏ । ଅବଶ୍ଯ ବରଫକୁ କନାରେ ଗୁଡ଼ାଇ କୋଟ୍‌ ଭିତରେ 
ରଖିଥାଏ । ଆଉ ଖଣ୍ଡେ ବରଫ ବାହାରେ ଥାଳିଆରେ ରଖିଥାଏ । 
ବଡ଼ପାଟିରେ କହୁଥାଏ, “ଅଢା, ଦେଖ ଦେଖ ତମ ଗରମ କୋଟ୍‌ ପ୍ରକୃତରେ 
ଗରମ ନୁହେଁ । ବାହାରେ ଥ୍ବା ବରଫ ଗରମ ହୋଇ ପାଣି ହେଲାଣି । କିନ୍ତ 
କୋଟ୍‌ ଭିତରେ ଥ୍ବା ବରଫ ସେମିତି ମୁଣ୍ଡା ହୋଇ ରହିଛି । ବରଂ ଏ ଗରମ 
କୋଟ୍‌ଟା ବରଫକୁ ଥଣ୍ଡା ରଖିଛି । ଗରମ ପୋଷାକଟା କାହାକୁ ଗରମ କରେ 
ନାହିଁ, ନିଜେ ଗରମ ହୁଏ ।”' 


ମାର୍କଣ୍ଡବାବୁଙ୍କ ମୁଣ୍ଡରେ ଏସବ୍ର କିଛି ପଶିଲା ନାହିଁ । ସେ ତାଙ୍କ ସ୍ତ୍ରୀଙ୍କୁ 
“ମାଶ୍ଡି, ମାଶ୍ରିଂ ବୋଲି ଡାକ ପକାଇଲେ । ମାଣ୍ଡବୀଙ୍କୁ ‘ମାଣ୍ଡି। ବୋଲି ଶରଧା 
ନାଁରେ ଡାକତ୍ତି ମାର୍କଣ୍ଡବାବୁ ! ରକ୍ଷା, ମାଶ୍ଡି ଅର୍ଥ ତକିଆ ବୋଲି ସ୍ତ୍ରୀ ଢାଣନ୍ତି 
ନାହିଁ । ତଥାପି ‘ମଣ୍ଡକୀ' ଅପେକ୍ଷା ତ ଭଲ ନାଁ । ମାର୍କଣ୍ଡବାବୁ ରାଗିଗଲେ 

୨୮ ସବୁରି ମୂଳରେ ବିଜ୍ଞାନ 


ମାଣ୍ଡି ନ ଡାକି “ମଣ୍ଡକୀ' ବୋଲି ଡାକନ୍ତି । ଏବେ ଅଜା ଆଇ ଦି' ଜଣ ପାଖରେ 
ଠିଆ ହୋଇ ପଚାରିଲେ, “ହଇରେ ବୃଲ୍ବୁଲ୍‌, ତୁ ଏସବୁ କ”ଣ କରୁଛୁ ? 


“ପରୀକ୍ଷା କରୁଛି ଅଚା, ବିଜ୍ଞାନ ପରୀକ୍ଷା । ସାର୍‌ଙ୍କଠାରୁ ଶିଖିଛି । ମୁଁ 
ଦେଖେଇ ଦେବାକୁ ଚାହେଁ ଗରମ ପୋଷାକ ଗରମ କରେ ନାହିଁ, ନିଜେ ଗରମ 
ହୁଏ rs 
ଅଜା-ହଇରେ ସମସ୍ତେ ଜାଣନ୍ତି ଗରମ ପୋଷାକ ଦେହକୁ ଉଷୁମ ରଖେ । ତୂ 

ନୂଆ କଥା କ'ଣ କହୁଛୁ ? 


ବୃଲ୍ବୃଲ୍¬ହଁ ଅଜା, ଆମ ଦେହ ତ ଉଷୁମ, ତେଣୁ ତାକୁ ଉଷୁମ ରଖେ । ବରଫ 
ଥଣ୍ଡା ତାକୁ ଥଣ୍ଡା ରଖେ । ଏ ପୋଷାକ ନିଜେ ତାପ ଦିଏ ନାହିଁ । ଏ 
ଏପରି ତିଆରି ଯେ ଏହା ଭିତର ଦେଇ ତାପ ଯାଆସ କରିପାରେ 
ନାହିଁ । ଦେଖିଲ ନି ବାହାରେ ଥ୍୍‌ବା ବରଫ ବାହାର ତାତିରେ ପାଣି 
ହୋଇଗଲା । ଠିକ୍‌ ସେହି ସ୍ଥାନରେ କୋଟ୍‌ ଭିତର ବରଫ ନ ତରଳି 
ସେମିତି କେତେବେଳଯାଏ ମୁଣ୍ଡା ହୋଇ ରହିଲା । ବାହାର ତାତି ତା 
ପାଖକୁ ଯାଇପାରିଲା ନାହିଁ । ତମ ଗରମ କୋଟ୍‌ ବାହାର ତାପକୁ 
ଅଟକାଇ ରଖିଲା, ଭିତରଟା ସେମିତି ଥଣ୍ଡା ହୋଇ ରହିଲା । 


ଅଜା-ତାହାହେଲେ ଏ ପୋଷାକ ପିନ୍ଧିଲେ ଆମ ଦେହ ଉଷୁମ ରହେ କିପରି ? 


ବୁଲ୍ବୁଲ୍‌-ଠିକ୍‌ ସେଇ କଥା ତ ମୁଁ କହିବାକୁ ଯାଉଛି । ଶୀତଦିନେ ଆମ ଦେହ 
ବାହାର ଅପେକ୍ଷା ଅଧ୍କ ଭଷୁମ । ଆମ ଦେହରୁ ତାପ ବାହାରକୁ 
ଚାଲିଯାଏ । ଆମକୁ ଥଣ୍ଡା ଲାଗେ, ଆମେ ଶୀତରେ ଥରୁ । କିନ୍ତୁ ଏହି 
ଗରମ ପୋଷାକ ପିନ୍ଧିଲେ, ତାପ ବାହାରକୁ ଯାଏ ନାହିଁ । ଦେହ ଓ 
ପୋଷାକ ମଧ୍ଯରେ ଥୁବା ବାୟୁ ତାତି ଆମ ଦେହ ପରି ଉଷୁମ 
ହୋଇଯାଏ । ଆମକୁ ଗରମ ଲାଗେ । ଆମେ କହୁ ପୋଷାକ ଆମକୁ 
ଗରମ କଲା, ପ୍ରକୃତରେ ଆମ ଦେହ ତା” ପାଖରେ ଥୁବା ବାୟୁ ଓ 
ପୋଷାକକୁ ଗରମ କରେ । 


ଅଜା-ତାହାହେଲେ ଲୋକେ ଏତେ ପଇସା ଦେଇ ଗରମ ପୋଷାକ କିଣନ୍ତି 
କାହିଁକି ? ସାଧାରଣ କପା ସୂତା ପୋଷାକରେ ତ କାମ ଚଳନ୍ତା । 

ଗରମ ପୋଷାକର ମରମ କଥା ୨୯ 


ବୃଲ୍ବୃୁଲ୍‌-ମୁଁ ଜାଣେ ଅଢା, ତମେ ସେଇ କଥା ପଚାରିବ । ଏହି ସୂତା ପୋଷାକ 
ଓ ପଶମ ପୋଷାକ ମଧ୍ଯରେ ତଫାତ୍‌ କ'ଣ ? ଏଇଆ ତ ? ସୂତା 
ପୋଷାକ ଦେଇ ବାୟୁ ଏପଟ ସେପଟ ହୁଏ, ପଶମ ପୋଷାକରେ 
ସେପରି ହୁଏ ନାହିଁ । ଏହାଛଡ଼ା କପା ତୂଜା ପରି ପଶମ, ତାପ 
ଏପଟରୁ ସେପଟକୁ ବହି ନେଇପାରେ ନାହିଁ । ସେଥ୍ପାଇଁ ପଶମକୁ 
ତାପ କୂପରିବାହୀ କୁହାଯାଏ । 


ସାର୍‌ ଆଉ ଗୋଟିଏ ମଜା କଥା କହୁଥ୍‌ଲେ ! ଯେଉଁ ଅଞ୍ଚଳରେ ବେଶି 
ବରଫ ପଡ଼େ ବା ଭୟଙ୍କର ଶୀତ ହୁଏ, ସେ ଅଞ୍ଚଳରେ ଥୁବା ଭାଲୁ ବା 
କୋକିଶିଆଳୀଙ୍କର ବେଶି ରୂମ । ତାଙ୍କ ଦେହ ରୂମୁରୁମିଆ, ଆପେ ଉଷୁମ 
ରହେ । ତାଙ୍କ ପାଇଁ ପୋଷାକ ଦରକାର ନାହିଁ । 


ମାଣ୍ଡବୀ ଦେବୀ ଅଚାଙ୍କୁ ଲକ୍ଷ୍ଯକରି କହିଲେ, “ହଇହେ, ଆମ ବୃଲ୍ବୁଲ୍‌ ତ 
କେତେ କଥା ଜଢାଣିଲାଣି । ତମ ବେଳେ ଏସବୁ କ'ଣ ପଢ଼ା ହେଉ ନ ଥୁଲା 
କି ? ଗରମ ପୋଷାକ ପିନ୍ଧି ସଜବାଜ ହୋଇ ବାହାରି ପଡ଼ିବ, ତା' ମରମ 
କଥା ଜାଣିଲେ ହେବ ନା ? ଖାଲି ସେଇ ପୂରୁଣା ସଂସ୍କୃତିଆ ନାଁରେ ‘ମଣ୍ଡକୀ' 
ମଣ୍ଡକୀ' ତାକି ମୋତେ ଥଟ୍ଟା କରିବ ।” 


ମାର୍କଣ୍ଡବାବୁ ହେଁ ହେଁ ହସି କହିଲେ, “ହେଉ, ହେଉ, ନିଜେ ତ ମଣ୍ଡକୀ, 
ନାତିଟିକୁ ଖୋଇ ପେଇ ଗୋଟିଏ ମଣ୍ଡକ ପରି ସଢେଇଲଣି ।”' 


Digitized by srujanika@ gmail.com 


ବୁଲ୍ବୁଲ୍ର ସପନ 


ଦଶବର୍ଷର ପିଲା ବୃଲବ୍ରଲ୍‌ । ଗାଁ ସ୍କୁଲରେ ପଢ଼େ । ସେଦିନ ତାଙ୍କ ସ୍କୁଲକର 
ଢଣେ ବୈଜ୍ଞାନିକ ବଲି ଆସିଥ୍‌ଲେ । ସେଥ୍ପାଇଁ ଗୋଟିଏ ସଭା ହେଲ। । ସବୁ 
ଶ୍ରେଣୀର ପିଲା ଏକାଠି ହେଲେ । ବୃଲ୍ବୁଲ୍ର ସବୁ କଥା ଶୁଣିବାପାଇଁ ଆଗ୍ରହ । 
ସଭାର ଆଗ ଧାଡ଼ିରେ ଯାଇ ସେ ବସିପଡ଼ିଲା । ହେଲେ, ବୈଜ୍ଞାନିକ ମହାଶୟ 


ଯାହା କହିଲେ ସେ ଭଲ ବୁଝିପାରିଲା ନାହିଁ । ବଡ଼ ସରଳ କରି ଅଣୁପରମାଣୁ 
କଥା ବୈଜ୍ଞାନିକ ବୁଝେଇଲେ । ସେ ଗୋଟିଏ ମଜା କଥା କହିଲେ - ଆମେ 
ପୃଥ୍ବୀରେ କେତେ କ'ଣ ପଦାର୍ଥ. ଦେଖୁଛୁ, କିଏ କ'ଣ ଏସବୁ ଗଣିପାରିବ ? 
କିନ୍ଧ ସବୁଗୁଡ଼ିକ ଅଳ୍ପ କେତୋଟି ମୂଳ ପଦାର୍ଥ ବା ମୌଳିକରୁ ତିଆରି । 

ସଭା ସରିଲା । ଯେ ଯୁଆଡ଼େ ଘରକୁ ଫେରିଲେ । ଟଲ୍‌ବୃଲ୍‌ ମୁଣ୍ଡରେ ସେଇ 
ଗୋଟିଏ ପ୍ରଶ୍ବ । ଅନ୍ପଥ କେତୋଟି ମୌଳିକରୂ ଏଡ଼େ ସୃନ୍ଦର ପୃଥ୍‌ବୀଟି ତିଆରି 


Digitized by srujanika@gmail.com 


ବୁଲ୍‌୍ବୁଲ୍ର ସ୍ବପ୍ନ ୩୧ 


ହୋଇଗଲା ? କେତେ ସବୂଢ଼ ଗଛଲତା, କୌତୁକିଆ ପଶୁପକ୍ଷୀ, ବିଚିତ୍ର 
କୀଟପତଙ୍ଗ ସବୁ ତିଆରି ହେଲେ ସେଇ ୯୨ଟି ମୌଳିକରୁ ? ହଁ, ତା'ର 
ମନେପଡଛି ବୈଜ୍ଞାନିକ କହିଥ୍‌ଲେ ପ୍ରକୃତିରେ ପ୍ରଥମେ ୯ ୨ଟି ମୌଳିକ ଥୁଲା । 
ବୈଜ୍ଞାନିକମାନେ ପରେ ଆହୁରି ୨୪ଟି ନୂଆ ମୌଳିକ ତିଆରି କଲେଣି । 
ଆହୁରି ତିଆରି କରିବାକୁ ଲାଗିପଡ଼ିଛନ୍ତି । ସେମାନେ ଏସବୁ କୌଶଳ ଜାଣୁଛନ୍ତି 
କିପରି ? 

ଏମିତି ଗୁଡ଼ାଏ ଏଣୁତେଣୁ ସେଦିନ ସଞ୍ଜବେଳେ ସେ ଭାବିଲା । ବହି 
ପଢ଼ାରେ ମନ ଲାଗିଲା ନାହିଁ । ବାପାଙ୍କୁ ଯାଇ କହିଲା, “ବାପା, ମୁଁ ଜଣେ 
ବୈଜ୍ଞାନିକ ହେବି ଓ ନୂଆ ମୌଳିକ ତିଆରି କରିବି ?” ବୃଲ୍‌ବୁଲ୍ର ବାପା 
ହସିଲେ । ସେ ଜଣେ ବିଜ୍ଞାନ ଶିକ୍ଷକ । ଉଚ୍ଚ ମାଧ୍ୟମିକ ସ୍କୁଲରେ ପଢ଼ାନ୍ତି, 
ସ୍କଲଟି ସହରରେ । ସେଠାରେ ସେ ବସାଘର ନେଇଛନ୍ତି । ସପ୍ତାହ ଶେଷରେ 
ଗାଁକୁ ପିଲାଙ୍କ ଦେଖାଶୁଣା କରିବାକୁ ଆସନ୍ତି । ବୃଲ୍ବ୍ରଲ୍‌କୁ ବୁଝେଇ କହିଲେ, 
“ ହେଉ ବାପା, ତୁ ଆଗ ସଲ ପଢ଼ା ଶେଷ କରିଦେ; ପରେ ବିଜ୍ଞାନ ପଢ଼ି ଜଣେ 
ବୈଜ୍ଞାନିକ ହେବୃ । ବୈଜ୍ଞାନିକଙ୍କ ପ୍ରଥମେ ସ୍କୁଲ ପାଠ ଶେଷ କରିବାକୁ ହୁଏ ।” 


ବାପାଙ୍କ କଥା ବୁଲ୍‌ବୁଲ୍‌ ମନକୁ ପାଇଲା । ସେ ଖାଇପିଇ ଶୋଇବାକୁ 


ଗଲା । ରାତି ଅଧବେଳକୁ ବୁଲ୍‌ ବୁଲ୍‌ ନିଦ ବାଉଳାରେ କ”ଣ ବିଳିବିଳେଇ ତାଳି 
ମାରୁଛି । ବାପା ଟର୍ଚ୍ଚ ଜାଳି ଦେଖିଲେ ସେ ଆଖି ମୁଦିଛି, ତା ଆଖି ପତା 

୩୨ ସବୁରି ମୂଳରେ ବିଜ୍ଞାନ 


ଅରୁଛି । ଜାଣିଲେ ବୁଲ୍ବୁଲ୍‌ କ'ଣ ଗୋଟିଏ ସ୍ଵପ୍ନ ଦେଖୁଛି । କି ସ୍ଵପ୍ନ ଦେଖୁଛି 
କିଛି ଅନୁମାନ କରିପାରିଲେ ନାହିଁ । ତା ନିଦ ଭାଙ୍ଗିଲେ ନାହିଁ, ମୁଣ୍ଡକୁ 
ଆଉଁଶି ଦେଲେ । ବୁଲ୍ବୂୁଲ୍‌ ଚୂପ୍‌ ହୋଇଗଲା । ସେ ତା' ପାଖରେ 
ଶୋଇଗଲେ । 


ସକାଳ ହେଲା, ବୃଲ୍ବୁଲ୍‌ ମୁହଁ ହାତ ଧୋଇ ଜଳଖିଆ ଖାଇଲା । ବାପା 
ପଚାରିଲେ, ˆ ବୃଲ୍ବୃଲ୍‌, କାଲି ରାତିରେ କି ସ୍ବପ୍ନ ଦେଖୁଥ୍‌ଲୁ କି ?”” ବୁଲ୍ବୁଲ୍‌ 
ଜଳଖିଆ ଖାଉ ଖାଉ କହିଲା, “ଭାରି ମଜା ସ୍ଵପ୍ଟିଏ ବାପା, ତମେ କେମିତି 
ଢାଣିଲ ? ମୁଁ ଖାଇସାରେ, କହିବି । 


ଟାଉ ଟାଉ କରି ସେ ଜଳଖିଆତକ ଖାଇଦେଲା । ମୁହଁ ହାତ ଧୋଇ 
ବାପାଙ୍କ ପାଖକୁ ଦୌଡ଼ିଗଲା । ଆରମ୍ଭ କଲା ବାପା, କାଲି ସ୍ବପ୍ନରେ ମୁଁ 
ଦେଖିଲି, ମୌଳିକମାନେ ଏକ ସଭା ଡାକିଥ୍ଲେ । ୯୨ଟି ମୌଳିକରୁ ପ୍ରାୟ ୫୦ 
ଢଣ ଆସିଥ୍‌ଲେ । କିଏ ସଭାପତି ହେଲା ଜାଣ ? ସୁନା, ଯାହାକୁ ଆମେ 
ଅଳଙ୍କାର କରି ପିନ୍ଧୁଛେ ମ, ସଭାପତି ପରି ସାଜୂଥ୍ଲା ଏକା । କି ସୁନ୍ଦର 
ଚେହେରା ! ନ ହେଲେ କ'ଣ ଆମ ଲୋକେ ତାକୁ ବେକରେ ହାର, କାନରେ 
କୂଣ୍ଡଳ, ଆଙ୍ଗୁଠିରେ ମୁଦି କରି ପିନ୍ଧନ୍ତେ ? ଆମ ଡାଲି ଚାଉଳ ଦୋକାନୀ ପରା 
ତା” ଦାନ୍ତରେ ସୁନା ଛାଇଛି । ବାପା, ତା ଦାନ୍ତ ହଲି ଉପୂଡ଼ିଗଲେ ସେ କ'ଣ 
ସେଇ ସୂନା ଦାନ୍ତଟା ଫୋପାଡ଼ିଦେବ ? 


"ବାପା ବିରକ୍ତ ହୋଇ କହିଲେ, “ତାହା ମୁଁ କେମିତି କହିବି ? କିନ୍ତୁ ସୂନା 
ପାଇଁ କେତେ ଗଣ୍ଡଗୋଳ ତୁ ଜାଣୁ ? ଯେତେ ଚୋରି, ଡକାୟତି, ଛୁରିଭୁସା ଓ 
ଲୁଟତରାଜ ହୁଏ, ସେଥ୍ରୁ ଅଧ୍କାଂଶ କେବଳ ଏଇ ସୂନା ପାଇଁ । ହଁ, ତା'ପରେ 
ତୁ ଆଉ କ'ଣ ସ୍ଵପ୍ନ ଦେଖିଲୁ ?” 

କ”ଣ କହିବି ବାପା ! ଏତେ ମୌଳିକ ଥ୍ଲେ, ସଭାପତି ଅନ୍ୟ କାହାକୁ ନ 
ଡାକି ଡାକିଲେ ଅଙ୍ଗାରକ ବା କାର୍ବନ୍‌କୁ । କି କିଟିକିଟି କଳା ଦେହ ତା'ର ! 
ସୁନା ପାଖରେ ଠିଆ ହେଲାବେଳକୁ ସେ ଆହୁରି ଅଧ୍‌କ କଳା ଦିଶୁଥାଏ । 
ସଭାପତି କହିଲେ, “ହେ ମୋର ଭାଇଭଉଣୀମାନେ, ଆମ ଏଇ ସଭାରେ 
ଉଦଜାନ ହେଉଛି ମୂଖ୍ଯବକ୍ତା । ତା ସହିତ ଅଙ୍ଗାରକ ବହୁଦିନୁ ପରିଚିତ । 
ଉଦଜାନର ଉପଯୁକ୍ତ ପରିଚୟ ଦେଇପାରିବ ଅଙ୍ଗାରକ 

ବୁଲ୍ବୁଲ୍‌ର ସ୍ବପ୍ନ ୩୩ 


ଅଙ୍ଗାରକ —ˆ ' ଭାଇଭଉଣୀମାନେ, ସଭାପତି ଯାହା କହିଲେ ତାହା 
ଅକ୍ଷରେ ଅକ୍ଷରେ ସତ । ଏ ବିଶ୍ଵରେ ଉଦଜାନ ଆମ ସମସ୍ତଙ୍କ ଆଗରୁ ଜନ୍ମ 
ହୋଇଛି । ମୁଁ ବହୁଦିନୁ ତା'ର ସାଥୀ । ପ୍ରାୟ ପନ୍ଦର ଶହ କୋଟି ବର୍ଷ ତଳେ 
ବିଶ୍ଵ ସୃଷ୍ଟି ହେଲା । ସେହି ସମୟରେ ଉଦଜାନର ଜନ୍ମ । ସେ ଆମ 
ସମସ୍ତଙ୍କଠାରୁ ବୟସ୍କ । ଉଦଜାନ ପ୍ରଥମେ ମୋ ସାଙ୍ଗରେ ମିଶି ମିଥେନ୍‌ ଗ୍ୟାସ୍‌ 
ହେଲା । ଯବକ୍ଷାରଜାନ ସଙ୍ଗେ ମିଶି ଏମୋନିଆ ଗ୍ଯାସ୍‌ ହେଲା । 
ସେତେବେଳକୁ ଏ ପୃଥ୍ବୀରେ ବାୟୁମଣ୍ଡଳ ତିଆରି ହୋଇ ନ ଥାଏ, ଜଳ ବି ନ 
ଥାଏ, କୌଣସି ଜୀବ ଜନ୍ମ ହୋଇ ନ ଥାଏ ।” 


ପରେ ଉଦଜାନ ସଙ୍ଗେ ଅମ୍ଳଜାନ ମିଳି ଜଳ ତିଆରି ହେଲା । ଏଇମାତ୍ର 
ଦୁଇ ଶହ କୋଟି ବର୍ଷ ପୂର୍ବରୁ ପୃଥ୍ବୀରେ ଢୀବମାନେ ଦେଖାଦେଲେ । ମୁଁ ଆଉ 
ଅଧ୍କ ସମୟ ଉଦଜାନ ଓ ଆପଣମାନଙ୍କ ମଧ୍ଯରେ ଠିଆ ହେବାକୁ ଚାହୈନା । 


ଏବେ ଆମର ମୁଖ୍ୟବକ୍ତା ଉଦଜାନ ତାଙ୍କ ନିଜ ବିଷୟରେ ଆପଣମାନଙ୍କୁ କିଛି 
କହିବେ । 


ଉଦଜାନ କହିବା ପାଇଁ ଠିଆ ହେଲା, ସଭାରେ ଚାରିଆଡ଼େ କରତାଳି । 
ଉଦଢାନ ଆରମ୍ଭ କଲା -““ହେ ମୋର ଭାଇଭଉଣୀମାନେ, ଅଙ୍ଗାରକ କିଛି 
ଛୋଟିଆ ନୁହେଁ । ତାକୁ ସିନା ଏମିତି କଳା ଦେଖୁଛ, କିନ୍ତ ତା'ର ସେଇ 
ଚକଚକିଆ ରୂପ ହେଲ ହୀରା । କେଉଁ ରାଜା ବା ରାଣୀ ତାଙ୍କ ମୂକୁଟରେ ହୀରା 
ପିନ୍ଧିବାକୁ ନ ଚାହେଁ ? କେବଳ ଖଣ୍ଡିଏ ହୀରା ପାଇଁ କେତେ ରାଜା ମରିଛନ୍ତି, 
କେତେ ରାଢ୍ୟ ଆକ୍ରମଣରେ ଛାରଖାର ହୋଇଛି । କେବଳ ସେତିକି ନୁହେଁ, 
ଅଙ୍ଗାରକ ସଙ୍ଗେ ମିଳି ମୁଁ ସମଗ୍ର ଗଛଲତାର ଶରୀର ଗଠନ କରିଛି । 


ମୋ କାହାଣୀ ବଡ଼ ଲମ୍ବା । ମୁଁ କେବଳ ଏତିକି ସୂଚେଇ ଦେଉଛି ଯେ ନକ୍ଷତ୍ର 
ଓ ସୂର୍ଯ୍ୟଠାରୁ ଯେଉଁ ଆଲୋକ ମିଳେ, ତାହା କେବଳ ମୋରି ଯୋଗୁଁ ସମ୍ଭବ 
ସୂର୍ଯ୍ୟ ଭିତରେ ତାପମାତ୍ରା କୋଟି କୋଟି ଡିଗ୍ରୀ ସେଲ୍‌ସିୟସ । ମାତ୍ର ୧୦୦ 
ଡିଗ୍ରୀ ସେଲ୍‌ସିୟସରେ ପୃଥ୍ବୀର ଢଳ ଫୁଟି ବାଫ ହୋଇଯାଏ '। କିନ୍ତୁ ମୁଁ ସୂର୍ଯ୍ୟ 
ଓ ଅନ୍ଯ ନକ୍ଷତ୍ର ଭିତରେ ସେହି କୋଟି କୋଟି ଡିଗ୍ରୀ ତାପମାତ୍ରାରେ ରହିଛି । 
ମୋର ଚାରୋଟି ପରମାଣୁ ଏକାଠି ହୋଇ ହିଲିୟମ୍‌ ହୋଇଯାଏ । ସେଥୁରୁ 
ଯେଉଁ ଶଲ୍ତି ଜାତ ହୁଏ, ତାହା ହିଁ ସୂର୍ଯ୍ୟକିରଣ ରୁପେ ପୃଥ୍ବୀରେ ପଡ଼େ । 

୩୪ ସବ୍ରରି ମୂଳରେ ବିଜ୍ଞାନ 


ସୂର୍ଯ୍ୟକିରଣ ନ ଥ୍‌ଲେ ଗଛଲତା ବଢ଼ନ୍ତେ କିପରି ? ଗଛଲତା ନ ଥଲେ 
ଢୀବଜତ୍ ଖାଆନ୍ତେ କ”ଣ ? ବିଶ୍ଵ ସହିତ ମୁଁ ଜନ୍ମ ହୋଇଛି । ବିଶ୍ଵ ଥ୍ବାଯାଏ ମୁଁ 
ରହିବି ।” 


ଚାରିଆଡ଼େ ତାଳି । ତାଙ୍କ ସଙ୍ଗେ ବୁଲ୍ବୁଲ୍‌ ନିଦରେ ଶୋଇ ମଧ୍ଯ ତାଳି 
ମାରୁଥ୍ଲା । ସେତିକିବେଳେ ବାପା ବୃୂଲ୍ବୁଲ୍ର ମୁଣ୍ଡ ଆଉଁଶିଦେଲେ । ଏସବୁ 
ଶୁଣି ବୁଲ୍‌ବୁଲ୍‌ ବାପାଙ୍କ ଆଖିକୁ ଲହ ଆସିଗଲା । ସେ ମନେପକାଇଲେ ଢଣେ 
ବୈ୍ଞାନିକଙ୍କ କଥା । ବୈଜ୍ଞାନିକ କହିଥୂ୍‌ଲେ ¬“ ‘ହେ ପିଲାମାନେ ! ସପ୍ନ ଦେଖି 
ଶିଖ, ସ୍ଵପ୍ନ ଦେଖିଲେ ହିଁ ବିଜ୍ଞାନ ଆଗେଇବ ଓ ତମେମାନେ ବୈଜ୍ଞାନିକ 
ହେବ ।” 


Digitized by srujanika@ gmail.com 


ଅଙ୍ଗାର ରାଣୀ ଫୁଲେରିନ୍‌ 


ଯୁକ୍ତରାଷ୍ଟ୍ର ଆମେରିକାରେ ହୂସ୍‌ଟନ୍‌ ସହର । ସେଠା ରାଇସ 
ବିଶ୍ଵବିଦ୍ୟାଳୟରେ ଅଧ୍ୟାପକ ଥାନ୍ତି ରିଚାର୍ଡ ସ୍ଲାଲି । ସ୍ଲାଲି ଜଣେ ରସାୟନବିତ୍‌ । 
କାର୍ବନ ବା ଅଙ୍ଗାରକ ପରମାଣୁଗୁଡ଼ିକୁ ନେଇ ଅଣୁ କିପରି ଗଢ଼ି ହୁଏ, ତାହା ସେ 
ପରୀକ୍ଷା କରୁଥାନ୍ତି । ସେ ଜଞ୍ଜର ଆକ୍ତିର ଏକ ଅଣୁ କଥା ପଢ଼ିଲେ । ଏଥ୍‌ରେ 
ଥୁଲା ନଅଟି ଅଙ୍ଗାରକ ପରମାଣୁ । ଗୋଟିକ ପରେ ଗୋଟିଏ ଲମ୍ବ ଭାବେ ସଜା 
ହୋଇଥଲା । 


ଗୋଟିଏ ତାରା ଭିତରେ ଏହି ଲମ୍ବା ଅଙ୍ଗାରକ ଅଣୁ ତିଆରି ହୁଏ ବୋଲି 
ବୈଜ୍ଞାନିକମାନେ ଢାଣିଥ୍‌୍ଲେ । ସେମାନେ ଭାବୁଥ୍ଲେ କେବଳ ନଅଟି କାହିଁକି, 
ସୁବିଧା ହେଲେ ୩୩ଟି ପରମାଣୁ ମଧ୍ଯ ଲମ୍ବରେ ସଜେଇ ହୋଇ ଗୋଟିଏ ଅଣୁ 
ହୋଇଯିବେ । ତାରା ବୁଢ଼ା ହୋଇ ଲୋହିଚ ଅସୁର ପାଇଟିଲେ ତା ଭିତରେ 
ଏଭଳି ଅଣୁ ମିଳିପାରେ । ସେତେବେଳେ ତାରା ଭିତରେ ଉଦଜାନ 
ସରିଯାଇଥ୍‌ବ; ସବୁ ଉଦଜାନ ହିଲିୟମ୍‌ ହୋଇଯାଇଥ୍‌ବ । ତାପମାତ୍ରା ଖୁବ୍‌ 
ଅଧ୍କ, ଶକ୍ତି ଯୋଗାଇବାକୁ ଆଉ ଉଦଜାନ ନାହିଁ, ଏବେ ହିଲିୟମ ପରମାଣୁ 
ମିଳି ଅଙ୍ଗାରକ ପରମାଣୁ ହେବେ । ସେଥ୍‌ରୁ ଯେଉଁ ଶକ୍ତି ବାହାରିବ, ବିଚାରା 
ଲୋହିତ ଅସୁର ତାରି ବିକିରଣରେ ଲାଲ ଦିଶିବ । ଏସବୁ ଥୁଲା ଅନୁମାନ । 


ସ୍ଲାଲି ଭାବିଲେ ତାଙ୍କ ପରୀକ୍ଷାଗାରରେ ସେ ଏହି ପରୀକ୍ଷା କରିବେ । 
ସେତେବେଳକୁ ତାଙ୍କ ପାଖରେ ଥ୍ଲା ଲେଢର ରଶ୍ଲି । ଏହା ଅତି ତୀବ୍ର । ଯେଉଁ 
ପଦାର୍ଥରେ ଏହା ପଡ଼ିବ, ସେଠାରେ ତାପମାତ୍ରା ଖୁବ୍‌ ବଢ଼ିଯିବ, ସୁବିଧା ହେଲେ 
ତାରାର ଉଚ୍ଚ ତାପମାତ୍ରା ବି ସୃଷ୍ଟି କରିହେବ । ଏହା ୧୯୮୫ ମସିହା କଥା । 


ସେହି ବର୍ଷ ତାଙ୍କ ସହିତ ଯୋଗ ଦେଲେ ବୈଜ୍ଞାନିକ ହାରି କ୍ରୋଟୋ । ସେ 
ଇଂଲଣ୍ଡର ସସେକ୍‌ସ ବିଶ୍ବବିଦ୍ୟାଳୟର ଅଧ୍ଯାପକ । ସ୍ମାଇିଙ୍କ ଖ୍ୟାତି ଶୁଣି ସେ 
ତାଙ୍କ ପାଖକୁ ଗଦେଷଣା କରିବାକୁ ଆସିଥାବ୍ତି । ଯୋଡ଼ାକୁ ଘୋଡ଼ା ସରି 
ନୁହେଁ । କ୍ରୋଟୋ ଓ ସ୍ଟାଲି ଏଣିକି ପୂରା ଦମ୍‌ରେ ଲାଗି ପଡ଼ିଲେ । ତା ଛଡ଼ା 
କ୍ରୋଟୋଙ୍କ ବୟସ ଅଳ୍ପ । ମନରେ ନୂଆ ନୂଆ ଆଶା । ଅଧ୍କ କାମ କରିବାକୁ 

୩୬ ସବ୍ରରି ମୂଳରେ ବିଜ୍ଞାନ 


ସେ ଆଗ୍ରହୀ, ମନରେ ତାଙ୍କର ପ୍ରବଳ ଉତ୍ସାହ । ଲକ୍ଷ୍ୟ, ଯେତେ ଲମ୍ବର କାର୍ବନ 
ଅଣୁ ତିଆରି କରି ହେବ କରିବେ । ରାତିଦିନ ପରୀକ୍ଷା ଚାଲିଲା । 


ଶେଷରେ ଯେଉଁ ଫଳ ମିଳିଲା, ସେଥ୍‌ରେ ସେମାନେ ଚମକିପଡ଼ିଲେ । ନିଜ 
କାମକୁ ନିଜେ ବିଶ୍ଵାସ କରିପାରିଲେ ନାହିଁ । ଲମ୍ବା ଆକୃତି ବଦଳରେ ନୂଆ 
ଅଙ୍ଗାରକ ଅଣୁ ଗୋଲିଆ ହୋଇଛି । ଏହି ଅଣୁରେ ଗୋଟିଏ ନୁହେଁ, କି ଦୁଇଟି 
ନୁହେଁ, ଏକାବେଳକେ ଷାଠିଏଟି ପରମାଣୁ ସଜାଇ ହୋଇଛି । ଏ ବିଷୟ ଲେଖ୍‌ 
ସଙ୍ଗେ ସଙ୍ଗେ ସେମାନେ ଲଣ୍ଡନର ବିଖ୍ୟାତ ପତ୍ରିକା ଂନେଚର'କୁ ପଠାଇଲେ । 
୧୯୮୫ ନଭେମ୍ବର ସଂଖ୍ୟାରେ ନେଚର ତାକୁ ଛାପିଦେଲା । 


କ୍ରୋଟୋ ଓ ସ୍ଲାଲି କିପରି ପରୀକ୍ଷା କଲେ, ତାହା ସେମାନେ ଲେଖ୍ଥାନ୍ତି । 
ଖୁବ୍‌ ତୀବ୍ର ଲେଜର ରଶ୍ଡି ଗ୍ରାଫାଇଟ୍‌ ଉପରେ ପକା ହେଲା । ଗ୍ରାଫାଇଟ୍‌ 
ଗୋଟିଏ ଖୋଳ ଭିତରେ ଥାଏ । ସେଇ ଖୋଳ ଭିତରେ ଉଚ୍ଚ ଚାପର ହିଲିୟମ୍‌ 
ଗ୍ୟାସ୍‌ ଥାଏ । ରଶ୍ଲି ପଡ଼ିଲା ମାତ୍ରେ ଗ୍ରାଫାଇଟ୍‌ରୁ ଅଙ୍ଗାରକ ପରମାଣୁ ବାଷ୍ପ ପରି 
ବାହାରି ହିଲିୟମ ଗ୍ଯାସ୍‌ରେ ଭାସି ବୁଲେ । ଏହି ପରମାଣୁଗୁଡ଼ିକ ନିଜ ନିଜ 
ଭିତରେ ଧକ୍କା ଲାଗି ଯୋଡ଼ି ହୋଇ ଯାଆନ୍ତି । ଫଳରେ ନୂଆ ନୂଆ ଆକାରର 
ଅଙ୍ଗାରକ ଅଣୁ ଗଢ଼ି ହେଉଥାଏ ଓ ଭାଙ୍ଗୁଥାଏ । 

ଉଚ୍ଚ ହିଲିୟମ ଚାପରେ ଥୁବା ସେହି ଅଣୁଗୁଡ଼ିକୁ ଗୋଟିଏ ସରୂ ନଳୀ 
ମଧ୍ଯଦେଇ ଅନ୍ୟ ଏକ ଶୂନ୍ୟ ଖୋଳ ମଧ୍ଯକୁ ଛଡ଼ାଯାଏ । ସେଇ ଶୂନ୍ୟ ଖୋଳରେ 
ପ୍ରାୟ ଚାପ ନ ଥାଏ । ଏଥ୍‌ରୁ ବାୟୁ କାଢ଼ି ନିଆ ହୋଇଥାଏ । ତାପମାତ୍ରା ମଧ୍ଯ 
କମ୍‌ । ଅଙ୍ଗାରକ ପରମାଣୁଗୁଡ଼ିକ ଏପାଖ ଭଚ୍ଚ ଚାପ ଓ ଉଚ୍ଚ ତାପମାତ୍ରାରୁ 
ହଠାତ୍‌ ଶୂନ୍ଯ ଚାପ ଓ ଶୀତଳ ଅବସ୍ଥାକୁ ଆସି ଏକାଠି ଲଗାଲଗି ହୋଇ ବଡ଼ 
ବଡ଼ ଅଣୁ ପାଲଟିଯାନ୍ତି । ୨୮ଟି, ୩୨ଟି, ୫୦ଟି, ୬୦ଟି ବା ୭୦ଟି 
ପରମାଣୁକୁ ନେଇ ଗୋଟିଏ ଗୋଟିଏ ଅଣୁ ଗଢ଼ି ହୋଇଯାଏ । ଦେଖାଗଲା, 
ଯେଉଁ ଅଣୁରେ ୬୦ଟି ପରମାଣୁ ଥାଏ, ତାହା ବେଶୀ ସମୟ ସ୍ଥାୟୀ ହୋଇ 
ରହେ । 


—~ 


ଏହା ପେଣ୍ଡୁ ପରି ଗୋଲାକାର ହେଲେ ବି ଚିକ୍‌କଣିଆ ନୁହେଁ । ୬୦ଟି 
କୋଣ ବା ଶୃଙ୍ଗ ଏହାର ଦେହସାରା ଥାଏ । ପ୍ରାୟ ପନ୍ଦର ବର୍ଷ ପୂର୍ବରୁ 
ସ୍ଥାପତ୍ୟବିଜ୍ଞାନୀ ବକ୍ମିନ୍‌ଷ୍ଟର ଫୁଲର୍‌ ନୂଆ ନୂଆ ଆକାରର କୋଠାଘର କଥା 
ଭାବୃଥ୍‌୍ଲେ । ସେତେବେଳେ ସେ ଏହିଭଳି ଆକାରର ଏକ କୋଠାଘର କଳ୍ପନା 

ଅଙ୍ଗାର ରାଣୀ ଫୁଲେରିନ୍‌ ୩୭ 


କରିଥ୍ଲେ । ସେ କହିଥ୍ଲେ — ଏହିଭଳି ଆକାରର କୋଠା ଛାତ ଖୁବ୍‌ ମଜଭୁତ 
ହେବ । କିନ୍ତୁ କେହି ତାଙ୍କ କଥାକୁ ଗୁରୁତ୍ଵ ଦେଇ ନ ଥୁଲେ । ବଜ୍‌ମିନ୍‌ଷ୍ଟର 
ଫୁଲରଙ୍କ ନାଁ ମନେ ରଖ୍ବା ପାଇଁ ଏହି ନୂଆ ଅଙ୍ଗାରକ ଅଣୁକୁ କୂହାଗଲା 
ଫୁଲେରିନ୍‌ । 

ଫୁଲେରିନ୍‌ ପ୍ରକୃତରେ ନୂଆ ଅଣୁ ନୁହେଁ । ପ୍ରକୃତିରେ ଆଗରୁ ମିଳୁଥ୍ଲା । 
କିଚୂ କେହି ତା କଥା ଢାଣି ନ ଥୁଲେ । ମହମବତିଟି ଢଳିଲାବେଳେ ବି 
ଫୁଲେରିନ୍‌ ଅଣୁ ତିଆରି ହେଉଥାଏ । ବତି ଶିଖାର ଭିତର ନୀଳ ଅଂଶରେ 
ତାପମାତ୍ରା ଖୁବ୍‌ ବେଶୀ । ତାହା ପ୍ରାୟ ୩୪୦୦ ଡିଗ୍ରୀ ସେଲସିୟସ୍‌ । 
ବୈଜ୍ଞାନିକମାନେ ଅନୁମାନ କରୁଛନ୍ତି ସେଠାରେ ଫୁଲେରିନ୍‌ ଅଣୁ ତିଆରି 
ହେଉଛି । କାରଣ ମହମବତିର ବର୍ଣ୍ଣ ବୁଢ଼ା ତାରା ଲୋହିତ ଦାନବର ବର୍ଣ୍ଣ ସହ 
ମିଳିଯାଏ । ଫୁଲେରିନ୍‌ ତାତି ଉଜ୍ଵଳ ହେଲେ ସେଥ୍‌ରୁ ଏହି ବର୍ଣ୍ଣର ଆଲୋକ 
ମିଳେ । 

ଫୁଲେରିନ୍‌ ଅଣୁର ସ୍ତଟିକ ମିଳିଲାଣି । ତାକୁ ଫୁଲେରାଇଟ୍‌ କହୁଛନ୍ତି । 
ଏହାର ଏକଗ୍ରାମ୍‌କୁ ପ୍ରାୟ ୧୨୫୦ ଡଲାର । ହୀରାଠାରୁ ବି ଏହା ଦାମିକା । 
ଅଙ୍ଗାରକର ଗ୍ରାଫାଇଟ୍‌ ଓ ହୀରା ରୂପ କଥା ଆମେ ଜାଣିଥ୍‌ଲୁ । ଏବେ 
ଫୁଲେରିନ୍‌ ହେଲା ହୀରାଠାରୁ ମୂଲ୍ୟବାନ । ଆମେରିକୀୟ ବୈଜ୍ଞାନିକମାନେ 
କହିଲେଣି ଫୁଲେରିନ୍‌ ଭିତରେ ପୋଟାସିୟମ ପରମାଣୁ ରଖ୍‌ଲେ ତାହା ବିଦ୍ର୍ୟତ୍‌ 
ସ୍ରୋତକୁ ଆଦୌ ବାଧା ଦେବନି, ଅତିପରିବାହୀ ପାଲଟିବ । ଏଥ୍‌ରୁ ଏକ ଜୈଚ 
କଂପ୍ୟୁଟର ତିଆରି କରିହେବ । 


ପାଠ ନ ପଢ଼ିଲେ ଗୁରୁଜୀ ଛାତ୍ରକୁ କହନ୍ତି କୁଳାଙ୍ଗାର । କଥା ନ ମାନିଲେ 
ବାପା ପୁଅକୁ କହର୍ରି କୁଳାଙ୍ଗାର । ଆମେ ସେମାନଙ୍କୁ କହିବାକୁ ଚାହୁଁ ଅଙ୍ଗାରରୁ 
ଗ୍ରାଫାଇଟ୍‌ ମିଳେ, ହୀରା ମିଳେ । ଏବେ ଅଙ୍ଗାରରାଣୀ ଫୁଲେରିନ୍‌ ଚହଳ 
ପକାଇଲାଣି । ଏହାପରେ କାହାକୁ: ଅଦରକାରୀ ବା ଅନାବଶ୍ୟକ କହିବାକୁ ଡର 
ମାଡ଼ିଲାଣି । 

କିଏ ଭାସେ କିଏ ବୃଡ଼େ 


ଆମ ସହରକୂ ଗୋଟିଏ ଯାତ୍ରାଦଳ ଆସିଥୂଲେ । ସେମାନେ ଭଲ ଭଲ 
ନାଟକ ଦେଖାଉଥ୍‌ଲେ । କେଉଁ ରାତିରେ କି ନାଟକ ହେବ ତାହା ଆଗରୁ 
କହିଦିଆଯାଏ । ଦି'ଢଣ ସକାନୁ ରିକ୍‌ସାରେ ବୃଲି ବ୍ରଲି ଡାକବାଜି ଯନ୍ତ୍ରରେ 


ଘୋଷଣା କରନ୍ତି । 


ଦିନେ ସେମାନେ ଘୋଷଣା କଲେ ପୂରାପୂରି ଏକ ନୂଆ ନାଟକ କଥା । 
“ ଭାସିଲା ପଥର, ବୃଡ଼ିଲା ସୋଲ” । କହୁଥାନ୍ତି ¬ * ନୂଆ ନାଟକ ଚମକେଇ 
ଦେବ, ମନ ଚହଲେଇବ, ଥରେ ଦେଖ୍ଲେ ଢୀବନରେ ଭୁୂଲିବେ ନାହିଁ ।”” ସତ 
କଥା, ଯେ ଶୁଣିଲା ସେ ଚାଢ଼ବ ହେଲା । ଏ କି ବିପରୀତ କଥା ! ପଥର 
ବୃଡ଼େ୍‌ ସୋଇ ଭାସେ, ଏହା କିଏ ନ ଢାଣେ ? ଏ ଯାତ୍ରାବାଲା ପୂରାପୂରି 
ଓଲଟେଇ ଦେବେ । 


ଟିକେଟ କାଟିବାକୁ ହେଲା, ପ୍ରବଳ ଭିଡ଼, ଖାଲି ମୁଣ୍ଡମାଳ, ସୋରିଷ ବିଞ୍ଲେ 
ତଳେ ପଡ଼ିବ କି ନାହିଁ । କିନ୍ଧୁ ନାଟକ ଶେଷରେ ଲୋକେ ନିରାଶ ହେଲେ । 
ଯାତ୍ରାରେ ପଥର ନାହିଁ, ସୋଲ ବି ନ ଥୁଲା, ପାଣି ବି ଖୋଢିବ କିଏ ? 
ସାଧାରଣ କଥାପରି ଅଭିନୟ ଚାଲିଲା, ଅଧ୍କା ଥୁଲା ମୁଥ ମରାମରି ଓ 
ଗଡ଼ାଗଡ଼ି, ଯେ ନିରୀହ ଥୁଲା ତାକୁ ପୋଲିସ ଧରିନେଲା । ଯେ ଗୁଣ୍ଡାମି 
କରୂଥ୍ଲା ସେ ଜମିଦାରର ଜୋଇଁ ହୋଇ ସୁଖରେ ରହିଲା । 

ଲୋକେ କୁହାକୁହି ହେଉଥାନ୍ତି ¬ ବଡ଼ ମଜା କଥା, ନିରୀହ ଲୋକଟା ପଥର 
ପରି ବୁଡ଼ିଲା, ଗୁଣ୍ଡା ଲୋକଟା ସୋଲ ହୋଇ ଭାସିଲା । ଏ ଯୁଗରେ କ'ଣ ନ 
ହେଉଛି ? 

ଅଜାଙ୍କ ସାଙ୍ଗରେ ଯାତ୍ରା ଦେଖ୍ବାକୁ ଯାଇଥ୍‌ଲା ମୁନା । କେବଳ ମୁଥ 
ମରାମରି ଓ ଗଡ଼ାଗଡ଼ି ତାକୁ ମଜା ଲାଗିଲା । ବୂଡ଼ିବା ଭାସିବା କଥା ସେ 
ବୃଝିପାରିଲା ନାହିଁ । ପଚାରିଲା, “ଅଢା, କିଏ ଭାସେ କିଏ ବୃଡ଼େ ?”? ଅଜା 
ଚଟ୍‌କରି କହିଲେ, “ଏତିକି ଢାଣିନୁ ? ପଥର ପାଣିରେ ବୂଡ଼େ, ସୋଲ 
ଭାସେ । 

କିଏ ଭାସେ କିଏ ବୁଡ଼େ ୩୯ 


ମୁନା ଛାଡ଼ିଲା ନାହିଁ । ପଚାରିଲା — “ଅଜା, କାହିଁକି ଏପରି ହୁଏ ?” ' ଅଢା 


ହସିକରି କହିଲେ, “ଆରେ ହୃଣ୍ଡାୟ ପଥର ଓଜନିଆ, ବ୍ରଡ଼ିଯାଏ, ସୋଲ 
ହାଲୁକା, ଭାସେ । ଏଚ ତୋ” ବିଜ୍ଞାନ ପାଠ ।”” 


କିଛି ନ ଢାଣିଲାପରି ମୂନାର ଆଉ ଏକ ପ୍ରଶ୍ବ ¬ ‘ଅଜା, କିଏ ହାଲୁକା ? 
କିଲେ ଲୁହା ନା ଦି'କିଲୋ ସୋଲ ?” ଅଚା ହଡ଼ବଡ଼େଇଲେ । ନାତି 
ଅଡ଼ୁଆରେ ପକାଇଲା । ଦି'କିଲୋ ସୋଲ ତ ଓଜନିଆ । କିନ୍ଧ ସୋଲ କ'ଣ 
ବୃଡ଼ିବ ? 

ଅଜାଙ୍କୁ ହଠାତ୍‌ ଗୋଟେ ବ୍ର୍ଧି ଜୂଟିଲା । ସେ କହିଲେ, “ପାଣିଠାରୁ ଯେ 
ହାଲୁକା ସେ ଭାସେ, ଯେ ଓଜନିଆ ସେ ବୃଡ଼େ । ଏଥରକ ବୁଝିଲୁ ତ ?” 
ମୁନା — “ନାହିଁମ ଅଢା, କେତେ ଲୁହା, କେତେ ପାଣି, କେତେ ସୋଲ କିଛି ନ 
କହିଲେ କିଏ ହାଲୁକା କ'ଣ ଜାଣି ହେବ ?” 


ଅଜା ଚିଡ଼ିଭଠିଲେ । ଟୋକାଟା ଆହ୍ଛା ବିଜ୍ଞାନ ପଢ଼ିଛି । ସବୁ କଥାକୁ ଏମିତି 
ନିଠେଇ ଧରୁଛି । ଟିକିଏ ଭାବିଲେ — କ”ଣ କହି ତାକୁ ବୁଝେଇବେ । ମନେ 
ପଡ଼ିଲା ତାଙ୍କର ବୈଜ୍ଞାନିକ ଆର୍କମେ ଡିସ୍‌ଙ୍କ କଥା । ମୂନାକୁ କହିଲାଗିଲେ — 

“ବୈଜ୍ଞାନିକ ଆର୍କମେଡିସ୍‌ ଗାଧୂଆ ଘରକୁ ଗଲେ । ତାଙ୍କ ଦେଶରେ 
ଲୋକେ ଲଙ୍ଗଳା ହୋଇ ଗାଧାନ୍ତି । ସେ ଲଙ୍ଗଳା ହୋଇ ଗାଧୁଆ କୁଣ୍ଡରେ 
ପଶିଲେ । ଖୂବ୍‌ ବଡ଼ କୂଣ୍ଡ ପଶିଲାମାତ୍ରେ କିଛି କିଛି ପାଣି ଉଛୁଳି ଉଠିଲା । 
ସେ ଅନୁଭବ କଲେ କେହି ଯେପରି ପାଣିରୁ ତାଙ୍କୁ ଉପରକୁ ଠେଲିଦେଢଛି । 
ଖୁସି ହୋଇ ବାହାରକୁ ଧାଇଁଲେ । “ଢାଣିଲି, ଢାଣିଲି”” ବୋଲି ଚିଳ୍କାର 
କରୁଥାନ୍ତି । ଦେହରେ ପୋଷାକ ନାହିଁ । ମଝି ଦାଣ୍ଡରେ ଏମିତି ପାଟି କରୁଛନ୍ତି । 
ଲୋକେ ଧରିନେଲେ, ଭାବି ଭାବି ଲୋକଟା ପାଗଳା ହୋଇଗଲା, ସେମାନେ 
ଠିଆହୋଇ ଖାଲି ଚାହିଁରହିଲେ । 

କିନ୍ଧ ସେ ପ୍ରକୃତରେ ପାଗଳା ହୋଇ ନ ଥୁଲେ । ସେ ପରା ଗ୍ରୀସ୍‌ ରାଜାଙ୍କର 
ବୈଜ୍ଞାନିକ । ଅସୁବିଧାରେ ପଡ଼ିଲେ ରାଜା ତାଙ୍କୁ ପଚାରନ୍ତି । ତାଙ୍କ ପରାମର୍ଶ 
ଶୁଣି ଯାହା କରିବାକୁ ହୁଏ କରନ୍ତି । ସେହି ବୈଜ୍ଞାନିକ ଆର୍କମେଡିସ୍‌ ସିଧା 
ଗାଧୁଆଘରୁ ଧାଇଁଥ୍ଲେ ରାସ୍ତାକୁ ! 

ରାଜାଙ୍କ ସୂନାମୂକୂଟ ଖାଣ୍ଟି ସୁନାରେ ତିଆରି କି ନୁହେଁ ରାଜା ଢାଣିବାକୁ 
ଚାହିଁଲେ ! ମୂକୂଟ ନ ଭାଙ୍ଗି କିପରି ପରୀକ୍ଷା କରି ହେବ ? ତାହା ହିଁ ପଚରା 

୪୦ ସବୃରି ମୂଳରେ ବିଜ୍ଞାନ 


ହୋଇଥଲା ଆର୍କମେଡିସ୍‌ଙ୍କୁ । ସେ ସେହି କଥା ଭାବି. ହେଉଥ୍‌ଲେ । ସେଦିନ 
ଗାଧୋଇଲାବେଳେ ସେ ପ୍ରଶ୍ବର ଉତ୍ତର ତାଙ୍କୁ ମିଳିଥିଲା ।” 


ମୂନା ସେତେବେଳକୁ ବ୍ୟସ୍ତ ହୋଇପଡ଼ିଲାଣି । ଅଜା କୁଆଡ଼ କଥାକୁ ନେଇ 
କୂଆଡ଼େ ଉଠାଇଲେଣି । ଭାସିବା ବୁଡ଼ିବା କଥାରୁ ସୂନା ମୁକୁଟ ପରୀକ୍ଷା କଥା 
ଉଠିଲାଣି । 

ଅଢା ପୂଣି ଆରମ୍ଭ କଲେ — “ପାଣିରେ କିଛି ବୁଡ଼େଇଲେ ପାଣି ତାକୁ 
ଉପରକୁ ଠେଲେ । ତେଣୁ ତା'ର ଓଜନ କମିଲାପରି ଲାଗେ । ଏବେ ତୁ 
ଭାବୃଥୁ୍‌ବୁ ପାଣି ତାକୁ କେତେ ବଳରେ ଠେଲେ ବା ତା ଓଢନ କେତେ କମେ ? 
ସେହି କଥା ସେଦିନ ଆର୍କମେଡିସ୍‌ଙ୍କ ମୁଣ୍ଡକୁ ଜୃଟିଥ୍ଲା ! ବସ୍ତୁଟି ପାଣି ଭିତରେ 
ଯେତିକି ସ୍ଥାନ ଦଖଲ କରେ, ସେହି ସ୍ଥାନରେ ଥ୍ବା ପାଣିର ଓଜନ ଯାହା, ବସ୍ତୁର 
ଓଢ଼ନ ସେତିକି କମେ । ମନେହୁଏ ବସ୍ୁଟିକୁ କିଏ ଯେପରି ସେତିକି ବଳରେ 
ଠେଲିଦେଉଛି । 

କେବଳ ପାଣିର ନୁହେଁ, ଯେକୌଣସି ତରଳ ପଦାର୍ଥର ଏପରି ଗୁଣ ଅଛି । 
ତୁ ଜାଣୁ ଖଣ୍ଡେ ଲୁହାକୁ ପାଣିରେ ପକାଇଲେ ତାହା ବୁଡ଼ିଯିବ, କିନ୍ଧ ପାରଦ 
ଧାତୁର ତରଳରେ ତାହା ଭାସେ । ତେଣୁ ବସ୍ତୁଟି ଭାସେ କହିଲେ ପୂରା ବୁଝିହୁଏ 
ନାହିଁ, କେଉଁ ତରଳ ପଦାର୍ଥରେ ଭାସେ ବୋଲି କହିବାକୁ ହୁଏ । 


ସେହି ଲୁହା କଥା ବିଚାର କର । ତାହା ପାଣିରେ ବୃୁଡ଼େ ଓ ପାରଦରେ 
ଭାସେ । କାହିଁକି ? ଲୁହା ପାଣିରେ ବୂଡ଼ିଲେ ଯେତେ ପାଣି ଉଛୁଳାଇ ଦିଏ, 
ସେଇ ପାଣିର ଓଜନ ଲୁହାଠାରୁ କମ୍‌ । ପାଣିର ଠେଲା ବଳ ଲୁହାର ଓଢନଠାରୁ 
କମ୍‌ ହେବାରୁ ଲୁହା ତଳକୁ ବୂଡ଼ିଯାଏ । କିନ୍ତୁ ଲୁହାଖଣ୍ଡକ ଯେଉଁ ପାରଦ 
ଉଛୁଳାଇଦିଏ ତାହାର ଓଢନ ଲୁହାଠାରୁ ବେଶୀ, ଠେଲା ବଳ ଲୁହାର ଓଜଢନଠାରୁ 
ବେଶୀ ହୁଏ, ଲୁହା ଉପରକୁ ଉଠି ଭାସେ । 


ମୁନା କହିଲା — “ଅଜା, ଟିକେ ରୁହ, ମୋ ମୂୃଣ୍ଡ ଗୋଳମାଳ ହୋଇଗଲାଣି, 
ଲୁହା ପାଣିରେ ବୂଡ଼ିଲାରୁ କିଛି ପାଣି ଉଛୁଳିଲା, ପାରଦରେ ବୁଡ଼ିବାରୁ କିଛି 
ପାରଦ ଉଛୁଳିଲା । ସେଗୁଡ଼ିକର ଓଜନ ଯାହା ସେମାନେ ସେହି ବଳରେ 
ଉପରକୂ ଠେଲବଚ୍ରି । ଓଢନ ତ ତଳକୁ ଝିଙ୍କିନିଏ, ଏଗୁଡ଼ିକ ଉପରକୁ ଠେଲକନ୍ତି 
କିପରି ?”' 

କିଏ ଭାସେ କିଏ ବୂଡ଼େ ୪୧ 


ଅଜା — “ମୁନା, କଥାଟି ଠିକ୍‌ ଧରିଛୁ । ସମସ୍ତେ କହଚ୍ତି ଆର୍କମେଡିସ୍‌ଙ୍କ 
ନିୟମରେ ଅଛି । କେହି ପଚାରନ୍ତି ନାହିଁ କାହିଁକି ତରଳ ଉପରକୁ ଠେଲେ । 
ବସ୍ତୁଟି ତରଳକୁ ଘୁଞ୍ଚାଇ ତା” ସ୍ଥାନ ଦଖଲ କଲା, ତରଳ ଚାହୁଁଛି ତାକୁ 
ଠେଲିଦେବ । ବସ୍ତୁର ଚାରିଆଡ଼େ ତରଳ, ସବୁଆଡ଼ୁ ବସ୍ତୁକୁ ଠେଲେ । କଡ଼ଆଡ଼ୁ 
ଯେଉଁ ଠେଲା ହୁଏ ତାହା ସମାନ ହୋଇଯାଏ । ତଳଆଡ଼କୁ ଯେଉଁ ଠେଲାହୁଏ 
ତାହା ଉପରଆଡ଼ ଠେଲାଠାରୁ କମ୍‌ । ତଳ ଠେଲା ଉପର ଆଡ଼କୁ ଅଧ୍‌କା 
ହୁଏ । ହିସାବ କଲେ ଦେଖାଯିବ ଏହି ଅଧ୍‌କା ଠେଲା ସେଠି ରହିପାରୂଥ୍‌ବା 
ତରଳର ଓଜନ ସଙ୍ଗେ ସମାନ ! 


ମୁନା ¬ “ଏବେ ବୁଝିଲି ଅଢ଼ା, ଯେଉଁ ବସ୍ତୁ ତା ସମାନ ଆୟତନର ଜଳଠାରୁ 
ବେଶୀ ଓଜନିଆ, ତାହା ଜଳରେ ବୂଡ଼େ, ହାଲୁକା ହେଲେ ଭାସେ । 


ଖର୍ଚ୍ଚ ଚମଡ଼ି୍ଭ 


ପଥର ଭିତରେ ଫମ୍ପା ଜାଗା ରହିଲେ ତାହା ଭାସିବ । ସୋଲ ଭିତରେ ଲୁହା 
ଖଣ୍ଡେ ରଖୁଲେ ତାହା ବୁଡ଼ିବ । କଳସକୁ ସିଧା ବୃଡ଼ାଇଲେ ସେଥ୍‌ରେ ପାଣି ପଶି 
ତାହା ବୃଡ଼ିବ । ତାକୁ ଓଲଟାଇ ଦେଲେ ତା” ଭିତରେ କିଛି ବାୟୁ ରହିବ ଓ ତାହା 
ଓଲଟିରହି ଭାସିବ । ଏକାବସ୍ତୁ ପାଣିରେ ଭାସୁଛି ଓ ବୃଡ଼ୁଛି !। ଏ ତ ବଡ଼ ଗହନ 
କଥା ।” 

ସୂର୍ଯ୍ୟ ଗୋଟିଏ ନା ଦୃଇଟି 


ଆକାଶରେ କେତେ ତାରା ଜୂଳୁଜୂଳୁ ହୁଏ, ସେମାନଙ୍କ ଖବର ଆମେ 


ରଖୁନା, ରଖ୍ବାକୁ ଅସମର୍ଥ ମଧ୍ଯ ! କିନ୍ତ ଯେ ଜୂଳୁଜୂଳୁ ହୁଏନା, ଆମର ଅତି 
ପାଖରେ ଉଏ, ଉଇଁଲେ ଦିନ ହୁଏ ସେ ଆମ ଦିନବନ୍ଧୁ ଅଦିତିନନ୍ଦନ ସୂର୍ଯ୍ୟ । 
ବୈଜ୍ଞାନିକମାନେ ତାକୁ ପରିହାସରେ କହନ୍ତି ସେ ହେଲା ଦିନ ତାରା । ଆମ 
ମୁନିରଷିମାନେ ତାକୁ କହୁଥ୍ଲେ ବିଶ୍ଵଚକ୍ଷୁ । ସେ ଉଇଁଲେ ବିଶ୍ଵବାସୀ, ପ୍ରକୃତରେ 


ପୃଥ୍ବୀବାସୀ, ଦେଖ୍ବାକୁ ସମର୍ଥ ହୁଅନି । 


ଏବେ ପ୍ରଶ୍ବ ଉଠିଛି ବିଶ୍ବଚକ୍ଷୁ ବା ପୃଥ୍ବୀଚକ୍ଷୁ ଗୋଟିଏ ନା ଦୁଇଟି ? ଏଭଳି 
ଅବାନ୍ତର ପ୍ରଶ୍ବ କାହିଁକି ? ମଣିଷର ଆଖ୍‌ ଫିଟିଲା ଦିନୁ ସେ ଦେଖୁଛି ଆକାଶରେ 
ସୂର୍ଯ୍ୟ ଗୋଟିଏ । ପ୍ରାୟ ଗତ୍‌ ଦଶ ହଜାର ବର୍ଷ ହେଲା ଶୁଣାଶୁଣିରେ 
କୁହାକୁହିରେ ଲେଖାଲେଖ୍୍‌ରେ ପୋଥ୍ପୁରାଣରେ ମନ୍ଦିର ମସ୍‌ଜିଦ୍‌ ଗୁରୁଦ୍ଧାର ବା 
ଗିର୍ଜଚାରେ, ମାଟି ଉପର ପାହାଡ଼ ଗୁଙ୍ପାରେ ବା ମାଟିତଳ ଭଗ୍ଧାବଶେଷରେ ଦୃଇଟି 
ସୂର୍ଯ୍ୟର କୌଣସି ସଙ୍କେତ ମିଳି ନାହିଁ । ଏଥୁପାଇଁ ଦୁଇଟି ସୂର୍ଯ୍ୟର ପ୍ରଶ୍ବକୁ ଆମେ 
ଅବାନ୍ତର ଭାବୃଛୁ । 


କିନ୍ଧ ଯେତେ ବୈଜ୍ଞାନିକ ଆବିଷ୍କାର ବା ଉଭଭାବନ ହୋଇଛି, ସବୃଗୁଡ଼ିକ 
ମୂଳରୁ ଅସମ୍ଭବ ବା ଅବାନ୍ତର ମନେ ହେଉଥଲା । ଚନ୍ଦ୍ରରେ ନାଚକୂଦ କରିବା, 
ଶୂନ୍ୟରେ ଟ୍ରେନ୍‌ ଧାଇଁବା, କଂପ୍ୟୁଟର କାରଖାନା ଚଳାଇବା, ଏପରିକି ଗୋଟିଏ 
ଟେଲିସ୍କୋପରେ ଦୂରବସ୍ତୁ ଦେଖ୍ବା ଅସମ୍ଭବ ଜଢଣା ପଡଥ୍ଲା । ଏବେ 
‘ଅସମ୍ଭବ? ଶବ୍ଦଟା ବିଜ୍ଞାନ ଅଭିଧାନରୁ ଉଠିବାକୁ ବସିଲାଣି । ଯାହା ଅସମ୍ଭବ 
ଚାହା କୌଣସି ସ୍ଥାନ ପାଇଁ ବା କେତେକ ଲୋକଙ୍କ ପାଇଁ । ତାହା ବୋଲି କଂଣ 
ଆମେ ଦ୍ରଇଟା ସୂର୍ଯ୍ୟ ଥ୍ବା କଥା ସ୍ଵୀକାର କରିବା ? 


ହଠାତ୍‌ ସ୍ଵୀକାର ନ କଲେ ନାହିଁ, ଟିକିଏ ଭାବନ୍ଧ । ଆମ ପାଖଆଖ 
ଗୋଟିକିଆ ନକ୍ଷତ୍ର ଅଛି କି ? ସୂର୍ଯ୍ୟ ଆମଠାରୁ ପ୍ରାୟ ୧୫ କୋଟି କିଲୋମିଟର 
ଦୂରରେ । ଅନ୍ଯ ଯେଉଁ ନକ୍ଷତ୍ର ଆମକୁ ଦେଖାଯାଏ ତାହା ପ୍ରାୟ ୪ କୋଟି 

ସୂର୍ଯ୍ୟ ଗୋଟିଏ ନୀ ଦ୍ରଇଟି ୪୩ 


ନିୟ୍ମତ କିଲୋମିଟର ଦୂରରେ । ସୃର୍ଯ୍ୟରୁ ଆଲୋକ ଆସିବାକୁ ନିଏ ପ୍ରାୟ ଆଠ 
ମିନିଟ୍‌, କିଚୃ ଏହି ନକ୍ଷତ୍ରରୁ ଆଲୋକ ଆସେ ପ୍ରାୟ ୪ ବର୍ଷ ୪ ମାସରେ । ଆଜି 
ଆମେ ନକ୍ଷତ୍ରକୁ ଯେପରି ଦେଖୁଛୁ, ତାହା ତାହାର ୪ ବର୍ଷ ୪ ମାସ ପୂର୍ବର 
ଅତୀତ ରୂପ । 


ଏତେ ଦୃରରେ ଥୁବା ଏହି ନକ୍ଷଦ୍ରଟି ଆମକୁ କେତେକ କଥା ସୂଚେଇ 
ଦେଇଛି । ପ୍ରଥମେ ଏହା ଗୋଟେ ତାରା ବୋଲି ମନେ ହେଉଥଲା । ପରେ 
ଜଢଣା ପଡ଼ିଲା ଏହା ଦୂଇଟି ତାରା । ଆମେ ଗୋଟିକୁ କହିଲୁ ଆଲଫା ସେଣ୍ଟାଉରି 
ଓ ଅନ୍ୟଟିକୁ ବିଟା ସେଣ୍ଟାଉରି । ଏବେ ଏହା ସହିତ ଆଉ ଗୋଟିଏ ତାରା ଅଛି 
ବୋଲି ଢଣା ପଡ଼ିଲାଣି । ତା'ର ନାମ ରଖାଯାଇଛି ପ୍ରକ୍ସିମା ସେଣ୍ଟାଉରି । 
ଏହା ଅନ୍ୟ ଦୃଇଟି ଅପେକ୍ଷା ଆମର ନିକଟରେ । 


କେବଳ ଏହି ନକ୍ଷତ୍ର ନୁହେଁ, ବିଶ୍ଵର ଅନ୍ୟ ନକ୍ଷତ୍ରମାନେ ମଧ୍ଯ ସମସ୍ତେ ଏକକ 
ନକ୍ଷବୁ ନୃହନ୍ତି । ଅଧ୍କାଂଶ ହେଲେ ଦ୍ରଇଟିକିଆ, ତିନିଟିକିଆ ବା ମେଞ୍ଚ୍‌ଏ । 
ଗୋଟିକିଆ ନକ୍ଷତ୍ର ମଧ୍ଯ ଥ୍‌ବେ । କିଚ୍ଛ ପ୍ରକୃତରେ ଏଗୁଡ଼ିକ ଗୋଟିକିଆ କି 
ନୁହେଁ, ହଠାତ୍‌ ଦୂରବୀକ୍ଷଣରେ ଧରା ପଡ଼ିବ ନାହିଁ । ଦୂରବୀକ୍ଷଣ ସୃକ୍ଷ୍ମତର 
ହେଲେ ତା'ର ବିଭେଦନ କ୍ଷମତା ବଢ଼େ । ନ ହେଲେ ଦି'ଟା ତାରା ଗୋଟିଏ 
ହୋଇ ଦିଶେ । କୋଟି କୋଟି କିଲୋମିଟର ଦୂରରେ ଥୁବା ନକ୍ଷତ୍ରଦୁଇଟି 
ମଧ୍ୟରେ ବ୍ଯବଧାନ ଦୂରତା ଲକ୍ଷେ କିଲୋମିଟର ଥ୍‌ଲେ ବି ତାହା ଆମକୁ 
ଗୋଟିଏ ନକ୍ଷତ୍ର ପରି ଦିଶେ । କେବଳ ବର୍ଣ୍ଣବୀକ୍ଷଣରେ ନନ୍ଷତ୍ରର ବର୍ଣ୍ଣ ବଦଳିବା 


ଦେଖ୍‌ ଆମେ ସ୍ଥିର କରୁ ଯେ ତାହା ଗୋଟିଏ ନକ୍ଷତ୍ର ନୃହେଁ । 


ଯଦି ଅଧ୍କାଂଶ ନକ୍ଷତ୍ର ଗୋଟିକିଆ ନୃହନ୍ତି ତାହାହେଲେ ସୂର୍ଯ୍ୟ ଗୋଟିକିଆ 
ହେବ କାହିଁକି ? ଏପରି କହିଦେଲେ ତ ହେବ ନାହିଁ, ପ୍ରମାଣ କରିବାକୁ ହେବ । 
ପ୍ରମାଣ ଓ ପରୀକ୍ଷା ବିନା ବିଜ୍ଞାନରେ କେହି ସିଦ୍ଧାନ୍ତ ତରେ ନାହିଁ । ଆମ 
ପୁରାଣରେ କେତେକ ସ୍ଥାନରେ ଲେଖା ଅଛି ୧୨ ମାସରେ ୧୨ଟି ସୂର୍ଯ୍ୟ 
ଆକାଶରେ ଭଏଁ । ବୈଶାଖର ସୃର୍ଯ୍ୟ କେବେ ମାଘମାସ ସୂର୍ଯ୍ୟ ନୁହେଁ ବୋଲି 
ଆମର କେତେକ ପୂର୍ବପୂରୁଷ ଭାବୁଥ୍ଲେ । କାରଣ ଦୃଇଟି ମାସର ସୂର୍ଯ୍ୟକିରଣ 
ଓ ଗତିପଥ ସମାନ ନୃହେଁ । ସେପରି ଭାବିବାରେ ତାଙ୍କର ବା ଦୋଷ କ'ଣ ? 
ସେମାନେ ଯେପରି ଦେଖ୍ଲେ ସେପରି ଲେଖ୍ଲେ । ସେତେବେଳେ ଯାହା 
ଯେତିକି ଢଣା ପଡ଼ିଥ୍ଲା, ସେଥ୍‌ରୁ ଏ ପ୍ରକାର ସିଦ୍ଧାନ୍ତ ଅଯୌକ୍ତିକ ନୁହେଁ । 

୪୪ ସବୂରି ମୂଳରେ ବିଜ୍ଞାନ 


ଭବିଷ୍ୟତରେ ଯଦି ୨ଟି ସୂର୍ଯ୍ୟ ପ୍ରମାଣିତ ହୁଏ ଆମକୁ ଆମର ଦାୟାଦମାନେ 
କ”ଣ ଉପହାସ କରିବେ ନାହିଁ ? 


ଏବେ ଦେଖ୍ବା, ଦୃଇଟି ସୂର୍ଯ୍ୟ କଥା କିପରି ଉଠିଲା ।! ଅନୁମାନ ହେଉଛି, 
ପ୍ରାୟ ପ୍ରତି ୩୦ ନିୟୂତ ବର୍ଷ ଅନ୍ତରରେ ପୃଥ୍ବୀରେ ଗୋଟିଏ ପ୍ରଳୟ ହେଉଛି । 
ସେତେବେଳେ ପ୍ୃଥ୍ବୀକୁ କେତୋଟି ଧୂମକେତୃୁ ଦେଖାଯିବା ସଙ୍ଗେ ସଙ୍ଗେ ଶହ 
ଶହ ବର୍ଷ ଧରି ପ୍ରବଳ ଉଲ୍ଲକାପାତ ଲାଗି ରହୁଛି । ଏହାର ପ୍ରକୃତ କାରଣ ଏବେ 
ଖୋଜା ହେଉଛି । 


ଅନୁମାନ ହେଉଛି, ସେତେବେଳେ ସୂର୍ଯ୍ୟର ଅନ୍ୟ ଗୋଟିଏ ସହଚର ନକ୍ଷତ୍ର 
ପ୍ଥ୍ବୀ ଆକାଶରେ ଦେଖାଯାଉଛି । କାଲିଫର୍ଣ୍ଣିଆ ବିଶ୍ବବିଦ୍ୟାଳୟର ଦି'ଜଢଣ 
ବୈଜ୍ଞାନିକ ମାର୍କ ଡେଭିସ ଓ ରିଚାର୍ଡ ଏ. ମୂଲର ଏବଂ ପ୍ରିନ୍‌ସଟନ୍‌ର ଉନତ 
ଗବେଷଣା ପ୍ରତିଷ୍ଠାନର ବୈଜ୍ଞାନିକ ପି.ଏଚ. ହୁଟ୍‌ ଏଭଳି ଅନୁମାନ କରୁଛନ୍ତି । 
ସେମାନେ ସୃର୍ଯ୍ୟର ଏହି ସହଚର ନକ୍ଷତ୍ରର ନାମ ଦେଇଛନ୍ତି ନେମେସିସ୍‌ । 
ଗ୍ରୀକ୍‌ମାନେ ପ୍ରତିହିଂସାପରାୟଣ ଦେବୀଙ୍କୁ କହନ୍ତି ନେମେସିସ୍‌ । କାରଣ ଏହି 
ଦେବୀ ଆଗମନରେ ପ୍ରକୃତି କରାଳମୂର୍ି ଧାରଣ କରେ । ପୃଥ୍‌ବୀରେ 
ଝଡ଼ବାତ୍ୟା, ମଡ଼କ ଓ ମହାମାରୀ ଲାଗିରହେ । ସୂର୍ଯ୍ୟର ସହଚର ନନ୍ଷତ୍ର 
ଅନୁରୂପ ପ୍ରତିହିଂସା ଢନ୍ମାଉଥ୍ବାରୁ ତାକୁ ସେପରି ନାମକରଣ କରାଯାଇଛି । 


ଯେଉଁ ତିନିଜଣ ବୈଜ୍ଞାନିକ ପୃଥ୍ବୀର ପ୍ରଳୟ କାରଣ ଅନୁସନ୍ଧାନ କରିବାକୁ 
ଯାଇ ନେମେସିସ ଉପରେ ଗବେଷଣା ପତ୍ର ଲେଖ୍‌ଛନ୍ତିୟ ସେମାନେ କହନ୍ତି — 
ଯଦି ତାଙ୍କ ଅନୁମାନ ମିଥ୍ୟା ହୁଏ ତାଙ୍କ ଗବେଷଣା ପତ୍ରଟି ତାଙ୍କ ବୈଜ୍ଞାନିକ 
ଢୀବନର ସମାଧ୍‌ ତିଆରି କରି ସେମାନଙ୍କ ପାଇଁ ନେମେସିସ ପାଲଟି ଯିବ । 
ବୋଧହୁଏ ତାହା ହିଁ ହେବ । 


ହିସାବରୁ ଜଣା ପଡ଼ୁଛି ନେମେସିସ୍‌ସ ପରିକ୍ରମଣ କାଳ ୩୦ ନିୟୁତ ବର୍ଷ 
ହେଲେ ତାହା ପ୍ରାୟ ସୂର୍ଯ୍ୟଠାରୁ ହାରାହାରି ଦେଢ଼ କୋଟି ନିୟୁତ ( ୧୪.୪ ନିୟୁତ 
ନିୟୁତ) କିଲୋମିଟର ଦୂରରେ ଅଛି । ଏ ପର୍ଯ୍ୟନ୍ତ ଜ୍ୟୋତିର୍ବିତ୍‌ମାନେ କୌଣସି 
ଯୁଗଳ ତାରା ମଧ୍ୟରେ ଏତେ ଅଧ୍‌କ ବ୍ୟବଧାନ ଦୂରତା ଲକ୍ଷ୍ୟ କରି ନାନାନି । 
ସୂର୍ଯ୍ୟଠାରୁ ଏତେ ଅଧ୍କ ଦୂରରେ ରହିଲେ ଯେକୌଣସି ନଭୋପିଣ୍ଡ ନିଶ୍ଚୟ ଅନ୍ୟ 
ନଭୋପିଣ୍ଡର ଆକର୍ଷଣରେ ପ୍ରଭାବିତ ହେବ । ସୂର୍ଯ୍ୟର ଅନୁଗତ ହୋଇ ପାରିବ 
ନାହିଁ । ନେମେସିସ ଓ ସୂର୍ଯ୍ୟ ମଧ୍ଯରେ ବନ୍ଧନ ଶିଥ୍ଳ ହୋଇଯିବ । 

ସୂର୍ଯ୍ୟ ଗୋଟିଏ ନା ଦୂଇଟି ୪୫ 


ନେମେସିସ୍‌ର୍‌ ପରିପଥ କିପରି ହେବ ତାହା ପାଇଁ ବୈଜ୍ଞାନିକ ହଟ୍‌ କେତେ 
ହିସାବ କରି ଲାଗିଛନ୍ତି । ଏକ ସ୍ଥାୟୀ ସମାଧାନ ପାଇବା ପାଇଁ, ତାଙ୍କ କମ୍ପ୍ୟୁଟର 
ଥକି ପଡ଼ିଲାଣି । ସେ କହଚ୍ତିୟ ନେମେସିସ୍‌ ଥୁଲେ ସୂର୍ଯ୍ୟ ଆଡ଼େ ଅଳ୍ପ କେତେ 
ଥର ଆସିବ । କିନ୍ଧ ଯାହା ମନେ ହୁଏ, ପୃଥ୍ବୀ ସୃଷ୍ଟି ହେଲା ଦିନୁ ପ୍ରାୟ 
ଦେଢ଼ଶହ ଥର, ପ୍ରତି ୩ କୋଟି ବର୍ଷରେ ଥରେ, ପ୍ରଳୟ ଘଟି ଲାଗିଛି । 
ନେମେସିସ୍‌ ତ ଏତେ ଥର ପୃଥ୍ବୀ ଆକାଶକୁ ଆସିପାରିବ ନାହିଁ । ତାହା 
ହେଲେ ନେମେସିସ୍‌ ତତ୍ଵ କଂଣ କାଟ ଖାଇଯିବ ? ଡେଭିସ୍‌, ମୁଲର ଓ ହୁଟଙ୍କ 
ସୁନ୍ଦର ଗବେଷଣା ପତ୍ରଟି ଏତେ ଶୀଘ୍ର ନିଷ୍ତଳ ହୋଇଯିବ ? 


ବୈଜ୍ଞାନିକ ଗବେଷଣାରେ କେତେ ଦଡେଭିସ୍‌ ମୁଲର ଓ ହୁଟ୍‌ ଉଠିଛନ୍ତି ଓ 
ପଡ଼ିଛନ୍ତି । ସତ୍ୟ ବଡ଼ ନିଶ୍ୂର ଓ ଭୟାନକ । ପ୍ରକଟିତ ହେଲାବେଳେ ତାହା 
ମିଥ୍ୟା ମାୟାଜାଲକୁ ନିମିଷକେ ଛେଦନ କରେ । ଯେଉ ଶ୍ରମ ସାଧନା ବ୍ୟର୍ଥ 
ହୁଏ, ତାହା ପାଇଁ କେହି ଅନୁଶୋଚନା କରେ ନାହିଁ । ଯୁଗେ ଯୁଗେ ସତ୍ୟର 


ଜୟ ହୁଏ । କିନ୍ଧ ମନେ ରଖ୍‌ବାକୁ ହେବ, ମିଥ୍ଯାର ମାୟାଢାଲ ହି ସତ୍ଯକୁ 
ଆହ୍ଵାନ କରେ । 

ସୃଶୀଳା ମା'ର ଭୁତପୂଜା 


ମୁଁ ସେତେବେଳେ ଖୁବ୍‌ ଛୋଟ ପିଲା ହୋଇଥ୍‌ଲି । ସ୍କୁଲରୁ ଆସିଲେ ସଙ୍ଗେ 
ସଙ୍ଗେ ବହି ଘରେ ରଖି କ'ଣ ଦି'ଟା ଖାଇଦିଏ, ତା'ପରେ ଯାଏ ସାହିକୁ । 
ସାହିରେ ମୋରି ପରି ଗୁଡ଼ିଏ ପିଲା ଥାନ୍ତି । ସେମାନେ ସ୍କୁଲକୁ ଯାଉ ନଥ୍‌ଲେ । 
ହେଲେ ବି ମୋ ସଙ୍ଗେ ଖେଳନ୍ତି । ଆମେ ସବୁ ମିଳି ସଞ୍ଜଯାଏ ଖେଳୁଥାଉ । 
ଆମ ଖେଳପଡ଼ିଆ ହେଲା ସୁଶୀଳା ମା'ର ବାଡ଼ି । ସେ ଆମ ସମସ୍ତଙ୍କର 
ବୃଢ଼ୀମା । 


ବୃଢ଼ୀମାକୁ ବହୃତ ବୟସ ହୋଇଥଲା, ବାଳ ପାଚି ଯାଇଥଲା, ପାଟିରେ ଦାନ୍ତ 
ନ ଥୁଲା, ବାଡ଼ିଖଣ୍ଡିଏ ଧରି ସେ ନଇଁ ନଇଁ ବାଟ ଚାଲୁଥ୍‌ଲା । ତା ବାଡ଼ିରେ 
୧୦ / ୧ ୫ଟା ନଡ଼ିଆଗଛ ଥାଏ । ବୃଢ଼ୀ ପିଣ୍ଡାରେ ବସି ଗଛ ଜଗିଥାଏ । ଆମେ 
ସବୁ ଯାଇ ତା ପାଖରେ ଢ଼ଟୁ । ବୃଢ଼ୀର ଝିଅ ସୁଶୀଳା ମରିଯାଇଥ୍‌ଲା । ତା 
ପୂଅ କଲିକତାରେ ଥାଏ । ମଝିରେ ମଝିରେ ତା ପାଖକୁ ଟଙ୍କା ପଠାଏ । 


କେବେ କେମିତି ଚିଠି ଖଣ୍ିଏ ଲେଖେ । ବୂଢ଼ୀମା ସେଇ ପୂରୁଣା ଚିଠିକୁ ସାଇତି 
ରଖିଥାଏ । ମଝିରେ ମଝିରେ ଆମକୁ ପଢ଼ିବାକୁ କହେ । 


ବୃଢ଼ୀମା ପାଖକୁ ଆମର ଯିବାର ପ୍ରଧାନ କାରଣ ହେଲା ସେ ଆମକୁ ଖୁବ୍‌ 
ମଜା ଗପ କହେ । ସେ ଗପ ଭିତରୁ ବେଶି ଥାଏ ଭୂତ କଥା । ସେ କୁଆଡ଼େ 
ଅନେକ ଥର ତୂତ ଦେଖିଛି । ପିଲାବେଳେ ତା ବାପା ତାକୁ ବାହା 
କରିଦେଇଥ୍ଲେ । ବାରବର୍ଷର ଝିଅ ହୋଇଥ୍‌ଲେ ବି ବୋହୂ ସାଢି ସେ ଆମ 
ଗାଁକୁ ଆସିଥ୍ଲା । ସେ ଗୋଟିଏ ସବାରିରେ ବସିଥ୍‌ଲା । ତାକୁ ଲୋକେ 
କାନ୍ଧେଇ ଆଣୁଥୁଲେ । ସବାରି ଭିତରେ ତାକୁ ବଡ଼ ମଜା ଲାଗୁଥାଏ । ରାତି 
ହୋଇଥାଏ । କାନ୍ଧେଇବା ଲୋକେ ଠେଙ୍ଗା ଓ ଇଣ୍ଡନ ଧରି ଚାଲିଥାର୍ରି । 

ସବାରି ଫାଙ୍କରେ ସେଇ ରାତିରେ ସେ ଭୂତ ଦେଖିଥ୍‌ଲା । ଖୁବ୍‌ ଡେଙ୍ଗା 
ଡେଙ୍ଗା କଳା କଳା ଗୋଡ଼ । ନଇିବନ୍ଧରେ ତାଙ୍କ ସବାରି ଚାଲିଥାଏ । ଭୂତର 
ଗୋଡ଼ ଦି'ଟା ନଇର ଏକୂଳରୁ ସେକୂଳକୁ ଲମ୍ଭିଥାଏ । ତାଙ୍କ ସବାରି ସଙ୍ଗରେ 
ଭୂତ ବି ଚାଲିଥାଏ । ସେ ଛାନିଆ ହୋଇ ଶୋଇପଣ ଲା । ନିଦ ଭାଙ୍ଗିଲାବେଳକୁ 

ସୁଶୀଳା ମା'ର ଭୂତପୂଜା ୪୭ 


ଘରେ ପହଞ୍ଚ୍‌ ଯାଇଥୁଲା । ସ୍ତ୍ୀଲୋକେ ଦୀପଢାଳି ତାକୁ ବନ୍ଦେଇଲେ । 
ସେତେବେଳକୁ ତାକୁ ଢର ଆସି ଯାଇଥ୍‌ଲା । ଗାଁ ଗୁଣିଆ ଆସି ଝଡ଼ାଫ୍ରଙ୍କ 
କଲା । ଗୁଣିଆ କହିଲା, ବାଟରୁ ଗୋଟିଏ ମଶାଣି ଚଣ୍ଡୀ ତାକ୍ର ଗ୍ରାସିଥୂଲା । 


ଏସବ୍ର ଶ୍ରଣି ଆମ ଦେହ ଶୀତେଇ ପଡ଼େ । ରାତି ଅନ୍ଧାରରେ ଗହଳିଆ ପତ୍ର 
ଥ୍ବା ଗଛକୁ ଚାହିଁ ହୁଏନା । ମନେ ହୁଏ ସତେ ଯେମିତି ଡାଳରେ ବସି ଭୂତ 
ଆମ ଆଡ଼କୂ ଅନେଇଛି । ସେତିକିବେଳେ ଛୋଟ ଝିଅ ଝରି ପଚାରେ, 
“ବୃଢ଼ୀମା, ପିଲାବେଳେ ସିନା ତତେ ମଶାଣି ଚଣ୍ଡୀ ଗ୍ରାସିଥ୍ଲା, ଏବେ ତ ତୁ 
ଏଠି ଏକ୍ରଟିଆ ଅଛୁ । ତୋତେ ଡର ମାଡ଼ୂନି ? ତୂ କ'ଣ ଏବେ ବି ଭୂତ 
ଦେଖୁଛୁ ? 

ବୃଢ଼ୀମା କହିଲା, ନାହିଁ ଲୋ ଝରି, ଏବେ ଆଉ ଭୂତ ଦେଖୁନି । କିନୁ ଭୂତ 
ମୋ ନଡ଼ିଆ ଖାଇ ଯାଉଛନ୍ତି । ତୁ ଭୂତଖିଆ ନଡ଼ିଆ ଦେଖିଛୁ ? ନଡ଼ିଆ ନାସି 
ପାଖରୁ କଣା କରି ସେ ମନଇଚ୍ଛା ପାଣି ପିଉଛି । ତା'ପରେ ନଡ଼ିଆଟି ଝଡ଼ି 
ପଡୁଛି । ମୋର କେତେ ନଡ଼ିଆ ଏମିତି ନଷ୍ଟ ହେଲାଣି । ଗାଁର ସନେଇ ବୁଢ଼ା 
ଟାଣୁଆ ଗୁଣିଆଟିଏ । ମନ୍ତ୍ର ବୋଲି ଗଛରେ ଲୁୂହାକଣ୍ଟା ମାରିଲା । ବୂଢ଼ା 
ବଢ଼େଇ କରି କହେ, ସେ କୁଆଡ଼େ ପୁଞ୍ଜା ପୁଞ୍ଜା ଭୂତଙ୍କ ଲୁଗାକାନିରେ ବାନ୍ଧି 
ଆଣିଛି । କିନଚ୍ଧ କ'ଣ ହେବ ? ଏଇଠି ହଟିଲା । ତା' ପରଦିନକୁ ଯୋଉ 
କଥାକ୍ର ସେଇ କଥା । ନଡ଼ିଆକୁ ମୋର ଭୂତ ଖାଇଲା । 

ଯାହା ହେଉ, ସୀତା ମା ମୋତେ ଗୋଟେ ବୃୁଵ୍ଧି ଦେଲା । କହିଲା ¬ ରୂତ 
ପୂଜା କର । ତପ କଲେ ବର ମିଳିବ । ସତରେ ମିଳିଲା; ଗଛମୂଳ ସଫା କରି 
ଲିପାପୋଛା କଲି, ପଣା ଢାଳିଲି, ଓଳଗି ହୋଇ କହିଲି ¬ ଯା” ଏଇଥ୍‌ରେ 
ସବ୍ଧଷ୍ଠ ହୋଇଯା, ଏ ନିଆଶ୍ରୀ ବୃଢ଼ୀଟା ପିଛା କାହିଁକି ଲାଗିଛୁ ? ସତକୁ ସତ 
ଫଳ ମିଳିଲା । ଭୂତର ଦୟା ହେଲା । ପଣାଖାଇ ମୋ ଗଛରୂ ସେ 
ଚାଲିଗଲା ।” 


ସୁଶୀଳା ମା'ର ଏ ଗପ କଲେଚ୍ଚରେ ପଢ଼ିବାଯାଏ ମୋର ମନେଥାଏ । 
ନଡ଼ିଆଗ ଛଟିଏ ଦେଖିଲେ ମୋର ସୂଶୀଳାମା”ର ଭୁତପୂଜା କଥା ମନେପଡ଼େ । 
ଝନେ ମୁଁ ଆମ ପ୍ରାଣିବିଜ୍ଞାନ ଅଧ୍ୟାପକଙ୍କୁ ନଡ଼ିଆଗଛର ଭୂତ କଥା କହିଲି । ସେ 
ଠୋ ଠୋ ହୋଇ ହସିଉଠିଲେ । କହିଲେ ସୁଶୀଳା ମା'ର ଭୁତ ହେଲା କଙ୍କଡ଼ା 
ଜାତୀୟ ଏକ ଜୀବ; ସେଗୁଡ଼ିକ କଅଁଳିଆ ନଡ଼ିଆ ଭିତରେ କଣା କରି 

୪୮ ସବ୍ରରି ମୂଳରେ ବିଜ୍ଞାନ 


ପଶିଯାନ୍ତି । ଗଛମୂଳ ଜଙ୍ଗଲିଆ ହେଲେ ପୋକଗୁଡ଼ିକ ଗଛମୂଳେ ଛୁଆ ବଢ଼ାନ୍ତି । 
ସେଗୁଡ଼ିକ ବଢ଼ି ନଡ଼ିଆଗଛକୁ ଚଢ଼ନ୍ତି । ସୂଶୀଳାମା' ସଫା କରି ତା” ଛୁଆଙ୍କୁ 
ମାରିଦେଲା । ପଣା ଢାଳିଲାରୁ ଢନ୍ଦା ପିମ୍ପୁଡ଼ି ସେଠି ପଲ ପଲ ହୋଇ 
ପୋକଛୁଆଙ୍କୁ ଆକ୍ରମଣ କରିଥ୍‌ବେ, କାଉ ମଧ୍ଯ ଆସିଥ୍ବ । ସେ ବି ତା’ ଛୁଆଙ୍କୁ 
ଖାଇ ଦେଇଥ୍‌ବ | ଏମିତି ଭୂତବଂଶ ଲୋପ ହୋଇଥ୍‌ବ । 


ଏସବୁ ଶୁଣିଲା ପରେ ତାଙ୍କୁ ପଚାରିଲି ସୂଶୀଳାମା' ବୋହୂ ହୋଇ 
ଆସିଲାବେଳେ ତାଂ ସବାରି ସଙ୍ଗରେ ଡେଙ୍ଗାଗୋଡ଼ିଆ କଳାଭୂତଗୁଡ଼ାକ 
ଗୋଡ଼େଇଥୁଲେ । ସେଗୁଡ଼ାକ କ'ଣ କଙ୍କଡ଼ାପୋକ ? 


ପ୍ରାଣିବିଜ୍ଞାନ ଅଧ୍ୟାପକ କହିଲେ — ପଦାର୍ଥ ବିଜ୍ଞାନ ଅଧ୍ୟାପକଙ୍କୁ ପଚାର । 
ଲଣ୍ଠନ ଆଲୁଅ ଧରି ଯେଉଁମାନେ ସବାରି କାନ୍ଧେଇଥ୍‌ବେ ତାଙ୍କରି ଗୋଡ଼ର ଛାଇ 
ସେମିତି ଲମିଥ୍ବ । ବିଚାରୀ ଛୋଟ ଝିଅଟି ବୃଢ଼ୀବୃଢ଼ାଙ୍କଠାରୁ ଭୂଚଗପ ଶୁଣି ଶୁଣି 
ସେମିତି ଡରିଯାରଥ୍‌ଲା । ଡରିଗଲେ ଛାନିଆ ହେଲେ ଜର ହୋଇଯାଏ । 
ଆମେ କହୁ ଭୂତ ଗ୍ରାସିଛି । 


ସୁଶୀଳା ମା'ର ଭୂତପୂଜା କଥା ସେତେବେଳେ ମୁଁ ବୁଝିପାରିଲି । ସତରେ 
ଗାଁ ଗଣ୍ଡାରେ, ସହରର ଗଳିକନ୍ଦିରେ କେଉଁଦିନୁ ଏଭଳି ଗୁଣିଗାରିଡ଼ି, ଝଡ଼ାଫୁଙ୍କା, 
ଡେଉଁରିଆ ବନ୍ଧା ଓ ଚିତାକଟା ଚଳୁଛି । କେତେକ ଠକ ଲୋକଙ୍କର ଏହା ଏକ 
ବେଉସା । ସରଳ ସାଦାସିଧା ଲୋକଙ୍କୁ ଭୂତ ନାଁରେ ଭୁତେଇ ସେମାନେ ବେଶ୍‌ 
ଦି' ପଇସା ରୋଜଗାର କରନ୍ତି । 


ସେଇ ସୂଶୀଜାମା'” ଓ ସନେଇ ଅଢାଙ୍କ ଲୀଳାର ରହସ୍ଯକୁ ଆଜି ବିଜ୍ଞାନ 
ଧରା ପକାଇ ଦେଇଛି । ଆମେ ସବ୍ର ବିଜ୍ଞାନ ପଢ଼ିଲେ, ବୃଝିଲେ, ଚର୍୍ଚଟାକଲେ ଓ 
ଅନ୍ୟମାନଙ୍କୁ ବୁଝେଇଲେ ଆମ ମନରୁ ଏସବୁ ଭୁଲ୍‌୍ଧାରଣା ଲୋପ ପାଇବ । ନ 
ହେଲେ, ସୂଶୀଜାମା ଝରିକୁ ଯେଉଁ କଥା କହୁଥ୍ଲା ତାକୁ ଆହୁରି ଚିକଣେଇ ଝରି 
ତା ନାତିନାତୂଣୀଙ୍କୁ କହିବ । ଗଡ଼ି ଚାଲିବ ଏ ଗପ । ଏହାର ଶେଷ ନାହିଁ । 

ଗାଁ ବାଶୁଳେଇ ଗଲେ କୁଆଡ଼େ 


ବାଶୁଳୀ ବା ବାଶୁଳେଇ ହେଲେ ଚଶ୍ତୀଙ୍କର ଏକ ରୂପ । ଚେହେରା କିପରି 
କେହି ଠିକ୍‌ ଭାବେ କହି ପାରିବେନି, ତେବେ ଏହାଙ୍କର ଆଖ୍‌ ଦି'ଟା ଖୁବ୍‌ ବଡ଼ 
ବଡ଼ ବୋଲି କେତେକ ଅଭିଧାନରେ ଲେଖାଅଛି । ଚଷ୍ଡୀଙ୍କୁ ଲୋକେ ଡରନ୍ତି ଜିନ୍ଧ 
ପୂଜା କରନ୍ତି । ପୂଜା ନ ପାଇଲେ ଚଣ୍ଡୀ କୁଆଡ଼େ ବାଶ୍ୂଳେଇ ପାଲଟିଯାଂନ୍ତି । 
ଏହି ଅପାଣିଆ ବାଶୁଳେଇଙ୍କ ପ୍ରକୋପ କହିଲେ ନ ସରେ । ମୁଁ ଯେତେବେଳେ 
ପିଲା ଥ୍ଲି, ମାନେ ପଚାଶ ପଞ୍ଚାବନ ବର୍ଷ ତଳେ, ଗାଁର ବୃଢ଼ାବୃଢ଼ୀ ଲୋକଙ୍କ 
ଠାରୁ ଶୁଣିଛି ଆମ ଗାଁରେ ବହୁତ ଅପାଣିଆ ବାଶୁକେଇ ବୃଲୁଥ୍‌ଲେ । ଯେଉଁ କୂଅ 
କାରବାର ନ ହୁଏ, ସେଠାରେ ବା ବଡ଼ ବଡ଼ ଧାନ ଅମାରରେ ସେମାନେ ମହା 
ଆରାମରେ ରହଚତ୍ରି । କ'ଣ ପାଇଁ କେଢାଣି, ପାହାର୍ରିଆ ବେଳକୁ ସେମାନେ 
କୁଆଡ଼େ ବାହାରି ଟିକେ ବୁଲାବୁଲି କରନ୍ତି । ଯେ ତାଙ୍କ ହାବ୍ରଡ଼ରେ ପଡ଼ିଲା ତା 
କଥା ସରିଲା । କିଏ ଗୋଟିଏ ଝାଡ଼ାରେ ଶେଷ, କାହାର ଚେତାବୃଡ଼େ ଯେ ଆଉ 
ଫେରେନି, କାଳିଶି ଲାଗେ, ତାକୁ ବେତରେ ପିଟେ, ତା” ଉପରେ ପାଣି ଢଳା 
ହୁଏ, ଏଣେ ଝାଞ୍ଜ, ମୃଦଙ୍ଗ ଓ ଢୋଲ ବାଢୂଥାଏ । ଶେଷରେ କାଳିଶି ନିରାଶ 
ହୋଇ କହେ, ““ସେ ମୋର ବଡ଼ ଭଉଣୀ, ମୁଁ ନାଚାର, ଲୋକଟା ଦୋଷ 
କରିଛି, ତା” ହାବୁଡ଼ରେ ପଡ଼ିଲା, ସେ ଏ ମୁଣ୍ଡକ ନେବ । 


ଏବେ ସେହି ଗାଁ ଅଛି, ଅବଶ୍ୟ ବଦଳିଛି । ଗାଁ ଦାଣ୍ଡ ସଡ଼କ ହେଲାଣି । 
ସହରର ବସ୍‌ ଯାଇ ଗାଁରେ ରାତି କଟାଉଛି । ସେତେବେଳେ କେଉଁଠି ଗୋଟାଏ 
ଗୋଟାଏ ସାଇକେଲ ଚାଲୁଥ୍ଲା, ଏବେ ସୁଟର, ମଟରସାଇକେଂ ପୂୁଞ୍ଜା 
ପୁଞ୍ଜା । ସବୁବେଳେ ପୈ ପାଁ ଶବ୍ଦ । ପାହାନ୍ତିଆ ନ ହେଉଣୁ ଧାନକଳ, 
ଚୂଡ଼ାକଳ ଡବ୍‌ ତବ୍‌ ଶବ୍ଦ କରି ଗାଁ ଦାଣ୍ଡ କମ୍ପାଉଛି । ବାଶୂଳେଇର ଆଉ ଶାନ୍ତିରେ 
ରହିବେ କିପରି ? କୁଆଡ଼େ ଅନ୍ତର୍ବାନ ହୋଇ ଗଲେଣି । 


] ରସାୟନ ବିଜ୍ଞାନ ପଢ଼ିଲାବେଳେ, ଅପାଣିଆ 


ପ୍ରକୃତ ରହସ୍ଯ ବୁଝିଲି ମୁଁ 
। ନୃହନ୍ତି । ଏ ହେଉଛି ଅଙ୍ଗାରକାମ୍ପ ଗ୍ୟାସ ! ବାୟୁର 


ବାଶୁଳେଇ ଚଣ୍ଡୀ ଚାମଣ୍ଡ 

୫୦ ସବ୍ରରି ମୂଳରେ ବିଜ୍ଞାନ 


ପ୍ରଧାନ ଉପାଦାନ ହେଲା ଅମ୍ଲୁଜାନ ଓ ଯବକ୍ଷାରଜାନ । ଆମେ ପ୍ରଶ୍ନାସରେ 
ବାୟୁ ନେଇ ଅଧ୍‌କାଂଶ ଅମ୍ଲଜଢାନ ରକ୍ତ ଶୋଧନରେ ଲଗାଇଥାଉ । ନିଶ୍ଵାସରେ 
ଯେଉଁ ବାୟୁ ଛାଡ଼, ସେଥୁରେ ଅଙ୍ଗାରକାମ୍ଳ ଅନୁପାତ ଅଧ୍କ ହୋଇଥାଏ । ନିଆଁ 
ଜଳାଇଇ। ବେଳେ ମଧ୍ଯ ବହୂତ ଅଙ୍ଗାରକାମ୍ୁ ଜନ୍ମେ । ଏହା ଅମ୍ବଢାନ ଓ 
ଯବକ୍ଷାରଜାନ ଠାରୁ ଭାରୀ ହୋଇଥ୍‌ବାରୁ ବାୟୂସ୍ତରର ତଳକୁ ଚାଲିଆସେ । 
ଯେଉଁ କୂଅ କାରବାର ନ ହୁଏ ବା ଯେଉଁ ବଡ଼ ବଡ଼ ଧାନ ଅମାର ଅଳ୍ପ ସମୟ 
ପାଇଁ ମାସେ ବା ପନ୍ଦର ଦିନରେ ଥରେ ଅଧେ ଖୋଲେ, ସେଠାରେ ଏହି 
ଅଙ୍ଗାରକାମୁ ଗ୍ୟାସ୍‌ ଅଧ୍‌କମାତ୍ରାରେ ଜମା ହୋଇ ରହେ । କେହି ଯଦି ଆଗରୁ 
ପରୀକ୍ଷା ନ କରି ଭୁଲରେ ସେଠାକୁ ଚାଲିଯାଏ, ତାହା ହେଲେ ସେ ଅଣନିଶ୍ନାସୀ 
ହୋଇ ଅଚେତ ହୋଇପଡ଼େ । ଆମେ କହୁ ତାକୁ ବାଶୁଳୀ ଗ୍ରାସିଲା । ପାଣିଛାଟି 
ବିଞ୍ଚାବିଞ୍ଚ୍‌ କଲେ ଅଧ୍‌କ ଅମ୍ଳଜାନ ପାଇ ତା'ର ଚେତା ଫେରିପାରେ । 


ଚତୁର ଓ ଅଭିଜ୍ଞ କୂଅ-ବୃଡ଼ାଳିମାନେ ଆଗରୁ ମାଠିଆ ଭିତରେ ଭୋଗ ରଖ୍‌ 
ଓ ଦୀପଢାଳି କୂଅ ଭିତରକୁ ପକାନ୍ତି । ଦୀପ ଲିଭିଗଲେ କହଚ୍ତି ବାଶୁଳୀ ସବଚ୍ଛଷ୍ଟ 
ହେଲେନି । ପ୍ରକୃତରେ ଅଙ୍ଗାରକାମ୍ଳ ଗ୍ୟାସରେ ଦୀପ ଜଳି ନ ପାରି ଲିଭିଯାଏ । 
ଯେ ଏପରି ପରୀକ୍ଷା ନ କରି ବୂଡ଼ନ୍ତି ସେ ଅଚେତ ହୋଇ ବୂଡ଼ନ୍ତି ଯେ ଆଉ 
ଉଠିପାରନଚ୍ତି ନାହିଁ । ଆମେ କହୁ ବାଶୂଳୀ ତାକୁ ପାଣିରେ ମାଡ଼ି ବସିଲା । 


ଢଣେ ଢଣେ ଘରେ ଶୀତ ରାତିରେ ଉଷୁମ ପାଇଁ ଚୂଲି ବା ଲଣ୍ଡନ ଢାଳି 
ହେଁସ ବା କମ୍ବଳ ଘୋଡ଼ି ହୋଇ ଶୋଇପଡ଼ନ୍ତି । ଘର ଭିତରେ ନିଆଁ ଜାଳିବାରୁ 
ଅଙ୍ଗାରକାମ୍ବ ଅଂଶ ବଢ଼ିଯାଏ । ଶୋଇଥ୍‌ବା ଲୋକର ଶ୍ଵାସକ୍ରିୟା ବନ୍ଦ ହୋଇ 
ସେ ଗଁ ଗଁ ଶବ୍ଦ କରି ମରିଯାଏ । ଆମେ କହୁ ତାକୁ ବାଶୁଳୀ ମାଡ଼ି ବସିଛି । 
କେତେକ ଲୋକ ରାତିରେ ଗଛ ତଳେ ଶୋଇ ସକାଳୁ ମରିପଡ଼ିଥାନ୍ତି । କାରଣ 
ରାତିରେ ଗଛ ମଣିଷ ପରି ଶ୍ଵାସକ୍ରିୟା ଦାରା ଅଧ୍‌୍କ ଅଙ୍ଗାରକାମ୍ବ ଛାଡ଼ିଥାଏ । 
ତଳକୁ ଆସି ତାହା ଶୋଇଥ୍‌ବା ଲୋକ ଉପରେ ଅଜାଡ଼ି ହୋଇପଡ଼େ । ଲୋକଟି 
ଅନୁଭବ କରେ ସତେଯେପରି ଗଛରୁ ସଇତାନ କି ବାଶୂଳୀ ଓହ୍ଲାଇ ଆସି ତା 
ତଣ୍ଟି ଚିପିଦେଲା । ଦିନରେ ଗଛ: ସୂର୍ଯ୍ୟକିରଣ ଯୋଗେ ଅଙ୍ଗାରକାମ୍ଳ ଗ୍ୟାସ୍‌ 
ଅଧ୍‌କ ଉପଯୋଗ କରୂଥ୍‌ବାରୁ ଅଧ୍କ ଅମ୍ଳଢାନ ଛାଡ଼େ । ତେଣୁ ଦିନରେ ଗଳ୍ଛ ` 
ଛାଇରେ ଶୋଇଲେ ଏଭଳି ବିପଦ ନ ଥାଏ କି ବାଶୂଳୀ ଆଶଙ୍କା ନ ଥାଏ । 
ରାତିରେ ସୂର୍ଯ୍ୟକିରଣ ନ ଥ୍ବାରୁ ଗଛର ଖାଦ୍ଯ ତିଆରି ବନ୍ଦ ହୋଇଯାଏ, 

ଗାଁ ବାଶୁଜେଇ ଗଲେ କୁଆଡ଼େ ୫୧ 


କେବଳ ଶ୍ଧାସଜ୍ରିୟା ଚାଲୁଥାଏ । ତେଣୁ ଗଛ ଅମ୍ବଜାନ ପ୍ରଶ୍ଵାସରେ ନେଇ 
ଅଙ୍ଗାରକାମ୍ୁ ତ୍ୟାଗ କରେ ! 


କେହି କେହି ଗଛ ତଳେ କି ଚୂଲୀ ପାଖରେ ନ ଶୋରଥ୍‌ଲେ ମଧ୍ଯ ସକାଳୁ 
ଆଉ ବିଛଣାରୁ ଉଠନ୍ତି ନାହିଁ । ରାତିରେ ନିଦ୍ରା ତାଙ୍କର ମହାନିଦ୍ରା ପାଲଟି 
ଯାଏ । ସେତେବେଳେ ଏ ଦ୍ୂରର୍ଘଟଣାକୁ ବାଶୁଳୀଙ୍କ କାରସାଦି ବୋଲି 
କୃହାଯାଉଥ୍ଲା । ଏବେ ଡାକ୍ତରମାନେ ତାର କାରଣ ବୁଝିପାରିଲେଣି !। ମୁଣ୍ଡରେ 
ରକ୍ତସ୍ବାବ ବା ରଚ୍ତପ୍ରବାହ ବନ୍ଦ ହେତୁ ଲୋକ ଅଚେତ ହୁଏ । 


୧ । ବୟସ ଅନୁସାରେ ଧମନୀର କାନ୍ତ ମୋଟା ହୋଇଯାଏ । ଟାଣ 
ହେବା ଯୋଗୁଁ ତାହା ରବର ପରି ସହଜରେ ସଂକୁଚିତ ଓ ପ୍ରସାରିତ ହୋଇପାରେ 
ନାହିଁ । ଫଳରେ ମସ୍ତିଷ୍ବର ସ୍ମାୟୁକୁ ଉପଯୁକ୍ତ ର୍ତପ୍ରବାହ ହୁଏ ନାହିଁ । 


୨ । ଯେଉଁମାନଙ୍କର ଉଚ୍ଚ ରକ୍ତଚାପ ଥାଏ ଢୀବକୋଷ ଚାପ ସମ୍ଭାଳି ନ 
ପାରି ଫାଟିଯାଏ । ମସ୍ତିଷ୍ଠରେ ଏହି କାରଣରୁ ରନ୍ତସ୍ରାବ ହେଲେ ମଣିଷର ଚେତା 
ବୃଡ଼ିଯାଏ । ଚେତା ଫେରିଲା ବେଳକୁ ଦେଖାଯାଏ ଶରୀରର କୌଣସି ପାର୍ଶ୍ଵ ବା 
କେତେକ ଅଂଶର ଅଙ୍ଗ ଅଚଳ ହୋଇପଡ଼ିଛି । 


୩ । କାହାରି ଯଦି ରସ୍ତ ଢମାଟ ବାନ୍ଧିବାରେ ଦୋଷ ଥାଏ ତାହା ମଧ୍ଯ 
ମସ୍ତିଷ୍କକୁ ରକ୍ତ ପ୍ରବାହରେ ବାଧା ଜନ୍ମାଏ । 


୪ । ମସ୍ତିଷ୍ଠରେ ମାଂସ ବୃଵ୍ଧି ବା ଅର୍ବ୍ବଦ ଶିରାକୂ ଚିପି ରଲ୍ତ ପ୍ରବାହ କମାଇ 

୫ । କେତେକଙ୍କର ମସ୍ତିଶ୍ଠରେ ରଚନ୍ତନଳୀର ଦୋଷ ହେତୁ ତାହା ବେଲୁନ 
ପରି ଫ୍ରଲି ଫାଟିଯାଏ । 

ମସ୍ତିଷ୍ଠରେ ରକ୍ତସ୍ରାବ ବ୍ୟତୀତ ଅନ୍ୟାନ୍ୟ ଅନେକ କାରଣରୁ ମଣିଷର ହୃଦପନ୍ତ୍ର 
ହଠାତ୍‌ ବନ୍ଦ ହୋଇଯାଏ । ବିଶେଷତଃ ଉଚ୍ଚ ରକ୍ତଚାପ, ମଧୂମେହ ରୋଗ 
( ରକ୍ତରେ ଶର୍କରା ଅଂଶ ବଢ଼ିଯାଏ) ଓ ଅତିରିକ୍ତ କୋଲେଷ୍ଟାରଲ (ରଚ୍ତରେ 
ଚର୍ବିଳ ଅଂଶ ବଢ଼ିଯାଏ) ହେତୁ ହୃଦାଘାତର ଆଶଙ୍କା । ନିୟମିତ ଶରୀରର 
ରଚ୍ତଚାପ, ରକ୍ତ ଶର୍କରା ଓ କୋଲେଷ୍ଟରଲ ସ୍ତର ମାପି ଓଷଧ ସେବନ କରିବା 
ଉଚିତ । ତା ଛଡ଼ା ନିମ୍ନଲିଖ୍ତ ସତର୍କତାମୂଳକ ପଦକ୍ଷେପ ନେବାକୁ ହେବ । 

୫୨ ସବୁରି ମୂଳରେ ବିଜ୍ଞାନ 


(କ) ଖାଦ୍ୟରେ ତେଇ, ଲୁଣ, ମସଲା କମାଇବାକୁ ହେବ । ଚରିଯୁକ୍ତ ମାଂସ 
ଓ ଅଣ୍ଡାର ହଳଦିଆ ଅଂଶ ବଯସ୍କ ଲୋକଙ୍କ ପକ୍ଷେ ଅହିତକର । ମିଠା ନ 
ଖାଇଲେ ଭଲ । କଫି, ଚା”, ମଦ୍ୟପାନ ବର୍ଜନୀୟ । 


(ଖ) ନିୟମିତ ଅଧଘଣ୍ଟା ଯୋଗାସନ ( ବିଶେଷତଃ ଶବାସନ) ଓ ଏକ ଘଣ୍ଟା 
ସକାଳ ବୃଲା (୩/୪ କି:ମି:) ନିତାନ୍ତ ଆବଶ୍ୟକ । କୃଷକ ଓ ଶ୍ରମିକମାନଙ୍କ 
ପକ୍ଷେ ସକାଳ ବୃଲ୍ଲା ଆବଶ୍ୟକ ନାହିଁ । 

(ଗ) ଯେଉଁମାନେ ବସି ବସି ସମୟ କଟାଉଛନ୍ତି, ଚାଙ୍କର ସପ୍ତାହରେ ଦିନେ 
ଉପବାସ ଓ ପ୍ରତିଦିନ ସକାଳୁ ବୁଲା ନିହାତି ଦରକାର । 


(ଘ) ଦିନକୁ ଦୁଇ ତିନି ଲିଟର ପାଣି ( ୮-୧୦ ଗ୍ସ୍‌) ପିଇବା ଉଚିତ । 
(ଡ) ପାନ, ଜର୍ଦ୍ଦ, ଗୃଡ଼ାଖୁ, ବିଡ଼ି, ସିଗାରେଟ ନିଷିବଧ । 


(ଚ) ମନରୁ କ୍ରୋଧ, ହିଂସା, ଇର୍ଷା ଓ ଭାବପ୍ରବଣତା ପରିହାର କରି ସଦା 
ପ୍ରଫ୍ରଲ୍ଲ ରହିବା ଉଚିତ । ଦୃଶ୍ଚିନ୍ତା ଦୂରକରି ମନକୁ ଶାନ୍ତ ରଖ୍ବା ପାଇଁ ଭଜନ, 
କୀର୍ରନ ପ୍ରାର୍ଥନା ତଥା ଆନନ୍ଦଦାୟକ ଖେଳ ଓ ଆଳାପ ଆଲୋଚନାରେ ପ୍ରତିଦିନ 
କିଛି ସମୟ କଟାଇବା ଉଚିତ । 


ଉପଯୁକ୍ତ ସତର୍କତାମୂଳକ ବ୍ୟବସ୍ଥା ପ୍ରତି ଧ୍ଯାନ ଦେଲେ ଗାଁରେ ବାଶୁଳେଇ 
ଭୟ ପୂରାପୂରି ଦୂର ହୋଇଯିବ । ଅବଶ୍ଯ ଆଧୁନିକା ବାଶୁଳେଇ ଭିନ୍ନ ଭିନ୍ନ 
ରୂପରେ ଦିନ ଦି'ପହରେ ଗାଁରେ ଉପଦ୍ରବ ଆରମ୍ଭ କଲେଣି । ନାନା ପ୍ରକାର 
ରୋଜଗାର ଓ ଆବାସ ଯୋଜନା ଜରିଆରେ ସେମାନେ ଏବେ ଲୁଣ୍ଡନ ଓ 
ଶୋଷଣର ନାରକୀୟ ଲୀଳା ଲଗେଇଛତ୍ତି । ଏ ଯୁଗର ଯୁବସମାଜ ଏଥ୍‌ପ୍ରତି 
ସତର୍କ ଓ ଢାଗ୍ରତ ନ ହେଲେ ସାମୟିକ ପ୍ରଲୋଭନରେ ନିଜର ବାକ୍ରିତ୍ଵକୁ 
ଜଳାଞ୍ଜଳି ଦେବେ । ଢାତୀୟ କବି ବୀରକିଶୋରଙ୍କ ଭାଷାରେ ଶେଷରେ 
ଯୁବକମାନେ “ ‘ଜୁ' ନଥ୍ବା ବକ” ଜୂଳୁଢୂଳୁ ଚାହିଁ ରହିଥ୍‌ବେ । 


Ge te te 

କଏ କପର ପଏ ? 
ମାଧ ଅଜା ବସି ବାରଣ୍ଡାରେ ଚା” ପିଉଥାତ୍ତି । କୁଆଡ଼େ ଖେଳୁଥ୍‌ଲା 
କେଢାଣି, ଲିକି ଧାଇଁ ଧାଇଁ ଆସିଲା । ଲିକି ଅଜଢାଙ୍କର ଗେଲବସର ନାତୂଣୀ । 
ପାଞ୍ଚ କି ଛଅ ବର୍ଷ ହେବ । ଦ୍ବିତୀୟ ଶ୍ରେଣୀରେ ପାଠ ପଢୁଛି । ହେଲେ 


ପାଠପଢ଼ା ଚିନ୍ତା ନାହିଁ । ଖାଲି ଦିନରାତି ଖେଳ । ସେଆଡୁ ପାଟିକରି କହୁଥାଏ, 
ଅଢ଼ା, ଅଜା, ଦେଖ୍ଲଣି କାଉ କିପରି ଆମ ବାଲ୍‌ଟିରୁ ପାଣି ପିଉଛି ।” 


ମାଧବାବୁ ଚାହିଁ ଦେଖ୍ଲେ କୂଅ ପାଖରେ ପାଣି ବାଲ୍ଟି ଥୁଆ ହୋଇଛି । 
ବାଲ୍‌ଟି ପାଣିରେ ପୂରିଛି । କାଉଟାଏ ବାଲ୍‌ଟି ଉପରେ ବସି :ଥଣ୍ଟ ବୃଡ଼ାଇ ପାଣି 
ଆଣୁଛି, ଉପରକୁ ଟିକେ ଥଣ୍ଟ ଟେକି ପାଣି ପିଉଛି, ପୁଣି ଥଣ୍ଟ ବୂଡ଼ାଉଛି । 
ଅଜାଙ୍କ ଚା'ପିଆ ଦେଖ୍‌ ଲିକି କହିଲା, “ଅଜା, ତମେ ତ କାଉପରି ଟୋପିଏ 
ଟୋପିଏ ଚା” ପିଉଛ ।” 


ମାଧବାବୁ ଜଣେ ପ୍ରାଣିବିଜ୍ଞାନ ଅଧ୍ୟାପକ ଥ୍ଲେ । ଏବେ ଅବସର ନେଇ ଝିଅ 
ପାଖରେ ରହୁଛ୍ତି । ନାତୂୃଣୀକୁ ପାଖକୁ ଡାକି ତା”ମୁଣ୍ଡ ଆଉଁଶି ଦେଲେ । 
ପଚାରିଲେ, “କାଉ ସିନା ଥଣ୍ଟ ବୃଡ଼ାଇ ପାଣି ପିଉଛି, ବିଲେଇ କିପରି ପାଣି 

ପିଏ କହିଲୁ ?” 
ଲିକି ¬ ହେ ଅଜା ତମେ କିଛି ଢାଣିନ । ବିଲେଇ କ'ଣ ପାଣି ପିଏ ? ବିଲେଇ 
ଦ୍ରଧ ପିଏ । ତା” ଜିଭ ବୃଡ଼ାଇ ଜିଭରେ ଟୋପିଏ ଟୋଫିଏ ଦୂଧ ଟାଉ 


ଟାଉ କରି ପିଇଦିଏ । ନନ୍ଦନକାନନରେ ବାଘ ବି ସେମିତି ଜିଭରେ ପାଣି 
ପିଉଥ୍ଲା, ମୁଁ ଦେଖ୍ଛି । 


ଅଜା — ତାହାହେଲେ କୁକୁର କିପରି ପିଏ ? 


ନେପକାଏ । ହଁ, କୂକୂର ବି ସେମିତି ଚାଟି ଚାଟି ପାଣି 
ମାଉସୀ ଘରକୁ ଯାଇଥ୍‌ଲି । ତାଙ୍କ ଧଳା ଟିପୁ କୁକୁର ପାଣି 


ଲିକି ¬ ରୁହ, ମୁଁ ମ 
। ମିନି 

୫୪ ସବ୍ରରି ମୂଳରେ ବିଜ୍ଞାନ 


ଥାଜିଆରୁ ଜିଭରେ ପାଣି ଉଠାଇ ପିଉଥ୍‌ଲା । ଅଢା, ସବୁ ପ୍ରାଣୀ ଏମିତି 
କ'ଣ ପିଅନ୍ତି ନାହିଁ ? 


ଅଳା — ଆଲୋ ଓଲୀ, ତୂ କ'ଣ କେବେ ଗାର, ମଇଁଷି ମେଣ୍ଟା କି ଛେଳିକୁ ପାଣି 
କି ତୋରାଣି ପିଇବାର ଦେଖ୍‌ ନାହୁଁ ? ହଁ ତୁ ତ ସହରରେ ରହିଲୁ । 
ଏମାନଙ୍କ ପାଣି ପିଇବା ଦେଖୁବ୍ର କିପରି ? 


ଏମାନେ ମୁହଁ ବୃଡ଼ାଇ ପିଇଥାନ୍ତି, ତା'ପରେ ମୁହଁ ଉପରକୂ ଉଠାଇ ନିଶ୍ଵାସ 
ମାରଚ୍ତି ଓ ପ୍ରାଣି ସାଙ୍ଗରେ ଖାଇବା ଜିନିଷ ଥୁଲେ ତାକୁ ପାଟିରେ ରଖ୍‌ ଟିକେ 
ପାକୂଳି କରି ନିଅଚ୍ତି । ରାସ୍ତା କଡ଼ରେ କେଉଁଠି ଗାଇ କି ଘୋଡ଼ା ପାଣି 
ପିଉଥ୍ଲାବେଳେ ଦେଖ୍ନେବୃ । ନ ହେଲେ ତମ ଟିଭିରେ, ସିନେମା କି ଛବି 


ଦେଖ୍ଲା ବେଳେ ଏହାକୁ ଲକ୍ଷ୍ୟ କରିବୁ । 


ଏସ 


ବୁ ଶୁଣି ଇିକି ସତେବେଳକୁ ବ୍ୟସ୍ତ ହୋଇ ପଡ଼ିଲାଣି । କହିଲା, “ଅଜା, 
ମଣିଷ ସେମିତି ମୁହଁ 


ତି ମୁହଁ ବୁଡ଼ାଇ ପାଣି ପିଉ ନାହିଁ ?”? 


ଅଢା — ମଣିଷ ସେମିତି ଦିନେ ପିଉଥ୍‌୍ଲା ଯେ । ତୋର କଂଣ ବିଶ୍ଵାସ 
ହେଉନି ? ଆଜି ପିଇବା ପାଇଁ ତାଟିଆ, ଗିନା, କପ୍‌, ଚାମଚ, 
ବୋତଲ, ଚୂଚୁମା କେତେ କଂଣ ବାହାରିଲାଣି । ଏସବୁ କ'ଣ ଆଗରୁ 


ଥୁଲା ? ସେ ତ ବଣରେ ବୃଲୁଥୁଲା, ଗଛ କୋରଡ଼ରେ କି ଗୁମ୍ାରେ 
ରହୁଥ୍ଲା । ମୁହଁ ବୃଡ଼ାଇ ପାଣି ନ ପିଇ କ'ଣ ଶୋଷରେ ମରିଥାନ୍ତା ? 


ସେତିକିବେଳେ ଲିକି ପଚାରିଲା, - ଅଢା, ତମେ ଏକଥା ଜାଣିଲ କିପରି ? 
ତମେ କ'ଣ ସେତେବେଳେ ଥ୍ଲ ? ନା ବହିରୁ ପଢ଼ି କହୁଚ । 


ଅଢା — ଆରେ ସେତେବେଳେ ନ ଥ୍ଲେ କ”ଣ ଜାଣି ହେବନି ? ମଣିଷଙ୍କ ମୁହଁ 
ପରି ମାଙ୍କଡ଼ଙ୍କ ମୁହଁ । ସେମାନେ ଏବେ ପାଣି କିପରି ପିଉଛନ୍ତି ? 
ନନ୍ଦନକାନନକୁ କି ଅନ୍ଯ କେଁ ପ୍ରାଣିଉଦ୍ୟାନକୁ ଯାଇ ଏକଥା ଲକ୍ଷ୍ୟ 
କର । ସେମାନେ ବି ମୁହଁ ବୁଡ଼ାଇ ପାଣି ପିଅନ୍ତି । ଦେଖୁବୁ ଏକାଥରକେ 
ସେମାନେ ମୁହଁ ବୁଡ଼ାଇ ପାଣି ପିଅଚ୍ତି ନାହିଁ । ଅଣନିଶ୍ବାସୀ 
ହୋଇଯିବେ । ମଝିରେ ମଝିରେ ଉପରକୁ ମୁହଁ ଉଠାଚ୍ତି । 

ହଁ, ଆଉ ଗୋଟିଏ କଥା କହିବାକୁ ଭୂଲିଗଲି । ପାଣି ପିଇଲା ବେଳେ 
ନାକରେ ନିଶ୍ଵାସ ମାରିହୁଏ ନାହିଁ । ନ ହେଲେ ସେବାଟେ ପାଣି ପଶିଯିବ । 


ଲିକି ¬ ହଁ ଅଢା, ଥରେ ମୁଁ ଅସାବଧାନ ହେଲି ଯେ ମୋ ଶ୍ଵାସନଳୀରେ ପାଣି 
ପଶିଗଲା । ଭୟଙ୍କର କାଶ ଉଠିଲା, କାଶି କାଶି ମୁଁ ବେଦମ୍‌ 
ହୋଇଗଲି । 


ଅଜା — ହେବୃ ନାହିଁ କିମିତି ! ପାଣି ତୋ ଛାତି ଭିତରେ ଥ୍ବା ଫୁସ୍ଫୁସ୍କୁ ପଶି 
ଯାଇଥାନ୍ତା । €ସଥ୍ପାଇଁ କାଶ ଉଠି ପାଣିକୁ ବାହାର କରିଦେବାକୁ 
ଚେଷ୍ଟା କଲା । ଶରୀର ନିଜକୁ ବିପଦରୁ ରକ୍ଷା କରିବା ପାଇଁ ଆପେ 
ଆପେ କେତେ ଚେଷ୍ଟା କରେ । ଏସବୁ ଆମ ଅଜାଣତରେ ଘଟିଯାଏ । 


ମଣିଷ ତ ବୃଵଧିଆ, ସେ ଏ ଅସୁବିଧା କଥା ଲକ୍ଷ୍ୟ କରି ପିଇବା ପାଇଁ କେତେ 
ସୁବିଧା ଖଞ୍ଜିଲା । କପ୍‌, ଗିନା, ଚାମଚ, ନଳୀଲଗା ବୋତଲ ବାହାର କଲା । 


ହିଁ ଏ ବିଷୟରେ ତୋତେ ଆଉ ଗୋଟିଏ କଥା କହିଦିଏ । ଆମେ କହୁ 
ଆମେ ପାଟିରେ ଢୋକିନେଇ ପାଣି ପିଉ । ପାଟିକୁ ଆମେ ପାଣି ଶୋଷିନେଉ 
କିପରି ? ଆମେ ନାକରେ ନିଶ୍ଵାସ ନ ନେଇ ପାଟି ପବନକ୍ୂ ଫୁସ୍‌ଫୂସ୍‌ ଭିତରକୁ 
ଟାଣିନେଉ । ଆମ ଛାତି ଫୁଲିଯାଏ । ପାଟି ଭିତରୁ ବାୟୁ କମି ଯିବାରୁ 

ସେଠାରେ ଚାପ କମିଯାଏ, ବାହାର ଚାପରେ ପାଣି ପାଟିକୁ ଠେଲିହୋଇଯାଏ । 
ତା'ପରେ ଆମେ ତାକୁ ଢୋକି ନେଉ । 


ଲିକି ¬ ଅଜା ଏଗୁଡ଼ା ମୋ ମୁଣ୍ଡରେ ପଶୁନି । ତମେ କଂଣ କହିବାକୁ ଚାହୁଁଛ ? 
ଆମକୁ ପିଇବାରେ ପାଟି ଯେତେ ସାହାଯ୍ୟ ନ କରେ, ଛାତି ବେଶୀ 
ସାହାଯ୍ୟ କରେ, ଏଇଆତ ? ଏ ତ ଆଶ୍ଚର୍ଯ୍ୟ କଥା । ତାହାହେଲେ 
ସମସ୍ତେ ଛାତି ସାହାଯ୍ୟରେ ପିଅନ୍ତି । ଅଜା, ଆଜି ଏଡିକି ଥାଉ । ମୁଁ 
ଯାଉଛି ଟିକେ ଖେଳିବି । 


ଅଜା କହିଲେ - ହଉ ଯା ଖେଳିବୁ । କିନ୍ତୁ ଦିନ ଆସିବ ଏମିତି ତୂ ଯାହା 
ଦେଖୁଚୁ ତା ବିଷୟରେ ଭାବିଲେ ତ୍ର ପ୍ରକୃତ ବିଜ୍ଞାନ କ”ଣ ଜାଣିବୁ । 

ସେଦିନ ମୁଁ ଅଧ୍ୟକ୍ଷଙ୍କ ବସାଆଡ଼େ ଯାଉଥ୍‌ଲି । ସଂଢ୍ ହୋଇ ଆସୁଥାଏ । 
ଦେଖ୍ଲି ଖଣ୍ଡେ ଦୂରରେ ଗୋଟିଏ ବୁଲା କୁକୁର ମୋତେ ଅନେଇଛି । ବୁର୍ଲାକୁ ମୁଁ 
ନୂଆ ହୋଇ ଯାଇଥାଏ । ଭାବିଲି କୂରକୁରଟା ମୋତେ ଅଚିହ୍ନା ଦେଖ୍‌ ସେପରି 
ଅନେଇଛି । କିଛି ସମୟପରେ ସେ ମୋ ଆଡ଼କୁ ଆସିଲା । ପାଖରୁ ଦେଖୁ 
ଜାଣିଲି - ଏ ମୋ ନୂଆ ବସା ପାଖରେ ବୂଲୁଥ୍‌ବା କୁକୁର । ଗତ ରାତିରେ 
ଖାଇସାରିଲାପରେ ବଳକା ଅଇଁଠା ତା ଆଡ଼କୁ ଫିଙ୍ଗି ଦେଇଥ୍‌ଲି । ସେତକ ଖାଇ 
ସେ ଆଜି ମୋର ଅନୁଗତ । ତାକୁ ହୋସୁ ହାସୁ' କହି ତଡ଼ିଲି । ସେ କିନ୍ତୁ ମୋ 
ପିଛା ଛାଡ଼ିବାକୁ ନାରାଜ । 


ଦୂରରୁ ଅଧ୍ଯକ୍ଷ ମୋର ଏ ଦୂରବସ୍ଥା ଦେଖ୍‌ଲେ । ବଡ଼ପାଟିରେ କହିଲେ, 
“କଂ ଣ ସେଇଟିକି ପାଳିଛ ? ଆସୁ, ଆସୁ । ଯେ ପଛରେ ଗୋଡ଼ାଇଛି ତାକୁ 
ତଡ଼ିଦିଅନା ।”” ସେ ମୋ ପଛେ ପଛେ ଆସିଲା । ଆମେ ବହୂ ସମୟଯାଏ 
କଥାବାଉଁ। ହେଲୁ । ସେ ସେମିତି ଅପେକ୍ଷା କରି ବସିଥାଏ । 


ଏ] 


ବସାରେ ମୁଁ ଏକୂଟିଆ ଥାଏ । ବସାକୁ ଫେରି ଭାବିଲି, ଯେ ଥରେ ବଳକା 
ଅଇଁଠାତକ ଖାଇ ମୋତେ ମନେ ରଖ୍ଛି, ତାକୁ ପାଖରୁ ତଡ଼ିବା ଉଚିତ ନୁହେଁ । 
ଅଧ୍ଯକ୍ଷ ଠିକ୍‌ କହିଛନ୍ତି । ଏଣିକି ମୋ ପାଇଁ ଆସୁଥ୍‌ବା ମେସ୍‌ ଖାଦ୍ୟରୁ କିଛି 
ବଳେଇ ତାକୁ ନିୟମିତ ଖାଇବାକୁ ଦେଲି । ସେ ଅନ୍ୟ କୁଆଡ଼େ ନ ଯାଇ ମୋ 
ବଙ୍ଗଳାର ବାରଣ୍ଡାରେ ପଡ଼ି ରହିଲା । 


ପ୍ରାୟ ମାସକ ପରେ ମୋ ପରିବାର ଭୁବନେଶ୍ବରର ବ୍ରା ଆସିଲେ । 
ସଙ୍ଗରେ ସେମାନେ ଧଳା କୌତୁକିଆ କୁକୁରଛୁଆଟିଏ ଆଣିଥାନ୍ତି । ଦେଖବାକୁ 
ଛୋଟ ଭାଲୁଛୁଆପରି । ପିଲାଏ ଜିଦ୍‌ “କଲେ ଯେ ସେ ବୁଲା ବଡ଼ କୂକୁରଟାକୁ 
ତଡ଼ିବାକୁ ହେବ, ନ ହେଲେ ସେ ତାଙ୍କ ଟିପୂକୂ କାମୁଡ଼ି ପକାଇବ । ବଡ଼ ଅଡ଼ୁଆ 
ହେଲା । ଯେ ଆମ ପାଖରେ ମାସେ ରହିଲାଣି, ଏବେ ଯିବ କୁଆଡ଼େ ? ଆମ 
ବାହାରପଟେ ରହୁଥ୍ବା ସାହୁବୁଢ଼ା ସେତେବେଳକୁ ତାକୁ ‘ଭାଲୁଆ” ବୋଲି ନାଁ 
ଦେଇସାରିଥୁଲା । 

ନିଢେ ଭାଲୁଆ ଆମକୂ ଏ ଅଡ଼ୂଆରୁ ରକ୍ଷା କରିଦେଲା । ତାକୁ ତଡ଼ା 
ଖାଇବାକୃ ପଡ଼ିଲା ନାହିଁ । ସେ ଜାଣିନେଲା ଯେ “ଟିପୂ ଆମର, ତେଣୁ ସେ 
ଟିପୂକୁ ଆଦରି ବସିଲା । ତା ପଛେ ପଛେ ଗୋଡ଼ାଇ ତାକୁ ଗୋଡ଼େ ଗୋଡ଼େ 
ଜଗି ରହିଲା । ଟିପୁ ଥାଜିଆରେ ମାଂସ ଭାତ ବଢ଼ା ହୋଇଥୁୂଲେ ଭାଲୁଆ ତାକୁ 
ଛୁଇଁବ ନାହିଁ । ତାକୁ ସାଦା ଡାଲି ଭାତ ଗଣ୍ଡେ ଦେଲେ ସେ ଟାଉ ଟାଉ କରି 
ଗିଳି ପକାଇବ । ଯାହାର ଖାଇବା ପାଇଁ ଏତେ ଲୋଭ, ସେ ଟିପୁ ପାଇଁ ବଢ଼ା 
ହୋଇଥବା ମାଂସ ଭାତକୁ ଅନାଉ ନାହିଁ, କି କେହି ନ ଥୁଲାବେଳେ 
ରୋଷାଇଘରେ ପଶିଯାଉ ନାହିଁ । କୁକୁରଟିର କି ଆଶ୍ଚର୍ଯ୍ୟ ଧରଣର ବିଚାର ! 
ଟିପୂକୁ ଆମେ ସମସ୍ତେ ଆଦର କରୁଛୁ ଦେଖ୍‌ ସେ ମଧ୍ଯ ଆଦରି ନେଲା । 
ବାହାର କ୍ୂକୁରଙ୍କଠାରୁ ଟିପୁକୁ ସେ ଅଲଗା କରି ରଖେ । ଆମର ସବୁ 
ଜିନିଷପରି ତାକୁ ମଧ୍ଯ ଜଗେ । 


ଆଶ୍ଚର୍ଯ୍ୟର କଥା, ଟିପୁ ଖୁବ୍‌ ଜୋର୍‌ରେ ଭୂକିଲା ବେଳକୁ ଭାଲୁଆ ଆଦୌ 
ଭୁକେ ନାହିଁ । ସାହୂବ୍ରଢ଼ା କହିଲା ¬ ତାକୁ ଭୁକି ଆସେ ନାହିଁ । ଢଣେ 
ପ୍ରାଣିବିଜ୍ଞାନୀକୁ ପଚାରିଲି କୁକ୍ରରଟା ଭୂକୁ ନାହିଁ କାହିଁକି ? ସେ କହିଲେ, 
“ବଣୁଆ କୁକୂର ଭୁକେ ନାହିଁ, ପୋଷା ହେଲେ କୁକୁର ଭୁକେ । ତା'ର ନିଜର 
କିଛି ନ ରହିଲେ ସେ କାହାପାଇଁ ଭୂକିବ ?”” ସତକୁ ସତ, ଆମ ପାଖରେ 
ଭାଲୁଆ ତିନି ଚାରିମାସ, ରହିଲାପରେ ଅନ୍ୟ କ୍ରକୁରକୁ ଦେଖ୍‌ ତାର ଭୁକା ଆରମ୍ଭ 
କଲା । 


~ 


ଦିନେ ବାରଣ୍ଡାରେ ମୁଁ ବସିଛି, ପାଖରେ ଭାଲୁଆ ଶୋଇଛି । ହଠାତ୍‌ 
କାନ୍ଧ ଆଡ଼କୁ ଅନାଇ ସେ ଭୂକି ଉଠିଲା ! ପଛକୁ ଚାହିଁ ଦେଖେ ତ ଏକ ମସ୍ତବଡ଼ 
ରଣା ସାପ କାନ୍ଥ କଡ଼େ କଡ଼େ ଘର ଆଡ଼କୁ ମୁହାଁଇଛି । ମୁଁ ଚିଜ଼ାର କରି 
ଉଠିଲି । ଘରୁ ଚାକର ପିଲାଟି ଧାଇଁ ଆସି ବାଡ଼ିରେ ସାପଟିକୁ ମାରିଦେଲା । 
ଭାଲୁଆ ନ ଭୁଜିଥ୍‌ଲେ ବିଷାକ୍ତ ରଣାସାପଟା ନିଶ୍ଚୟ ଘରେ ପଶିଥାନ୍ତା । ଲୁଚି 
ରହି କେତେବେଳେ କ'ଣ କରିଥାନ୍ତା ଭାବି ପାରିଲି ନାହିଁ । 

ଆଉ ଦିନେ ରାତି ନଅଟା । ସାନପୁଅ ପଢୁଛି । ତା ପଢ଼ାଘର ଦୁଆର 
ମୁହଁରେ ଭାଲୁଆ ଶୋଇଛି । ହଠାତ୍‌ ସେମିତି ଲହରେଇ ସେ ଭୂକି ଉˆˆ 
ସାପ ହୋଇଥ୍‌ବ ଭାବି ଆମେ ବାଡ଼ି ଓ ଟର ଧରି ଧାଇଁଲୁ । ଦେଖ୍ଲା ବେଳକୁ 
ଭାଲୁଆ ଗୋଟିଏ ବଡ଼ ବୋଡ଼ା ସାପକୁ ଭୂକି ଭୁକି ଅଟକାଇଛି । ସେ ସେଠି 

ଯେ ପଛରେ ଗୋଡ଼ାଇଛି ତାକ ତଡ଼ିଦିଅନା ୫୯ 


ଶୋଇ ନ ଥୁଲେ ବୋଡ଼ା ସାପଟି ପଢ଼ାଘରେ ପଶିଥାନ୍ତା । ସାନ ପୂଅ 
ପଢ଼ିଲାବେଳେ ପାଖରେ ଭାଲୁଆ ଶୋଇଥ୍‌ଲେ ଆମେ ନିଶ୍ଚିନ୍ତ ଆଉ । 

ଥରେ ଆମର ଅନ୍ୟ କ୍ରକୂର “ଟିପୁ' ହଜିଗଲା । ବୋଧହୁଏ ତାକୁ କିଏ ତା 
ଘରେ ଅଟକାଇ ଦେଲା । ଦୁଇ ତିନି ଦିନ ସେ ଆସିଲା ନାହିଁ । ଆମେ ବ୍ଯସ୍ତ 
ହୋଇ ପଡ଼ିଲୁ । କାରଣ ସେ ଅଖ୍ଆ ଥ୍ବ । ଭାତ ଖାଏ ନାହିଁ, ରୁଟି ଟିକି ଟିକି 
ଛିଣ୍ଡାଇ ନ ଦେଲେ ସେ ଖାଇବ ନାହିଁ । ଏମିତି ତାର ଅନେକ ବଦର୍ତ୍ୟାସ 
ଥୁଲା । ତାକୁ ଖଣ୍ଡେ ରୂଟି ଦେଲେ ସେ ଯେତେ ଭୋକିଲା ହେଲେ ବି ଛୁଇଁବ 
ନାହିଁ, ଭୂକି ଭୁକି ତାକୁ ଛିଣ୍ଡାଇବା ପାଇଁ ଅନୁରୋଧ କରୁଥ୍ବ । 

ତୃତୀୟ ଦିନ ସଂଢ଼ ବେଳକୁ କଲେଜରୁ ଫେରି ମୁଁ ତାକୁ ଶେଷଥର ପାଇଁ 
ଖୋଜିବାକୁ ବାହାରିଲି । ଭାଲୁଆ କିପରି ଠଉରେଇଲା । ଫାଟକ ବାଟେ ଗଳି 
ସେ ମୋ ପଛେ ପଛେ ଚାଲିଲା, ରାସ୍ତାରେ କିଛି ବାଟ ଗଲା ପରେ ସେ ଏକ 
ବୃଦୁବ୍ରଦିକିଆ ଢଙ୍ଗଲ ଭିଚରେ ପଶିଲା । ମୁଁ ସେ ଘୂରାଣିଆ ରାସ୍ତାରେ ଆର 
ପଟକୁ ଆସିଲି । ସେପଟେ ଦେଖେ ତ ଭାଲୁଆ ଜଚଙ୍ଗଲ ପାର ହୋଇ 
ରାସ୍ତାକଡ଼ରେ ଥ୍ବା ଜଣକ ଘର ଫାଟକ ପାଖରେ ବସିଛି । ମୁଁ ଫାଟକ ଖୋଲି 
ତାଙ୍କ ଘର ଦ୍ରାରମୁହଁ ପାଖକୁ ଗଲି ! ସେଠାକୁ “ଟିପୁ'ର ଭୂକା ସ୍ପଷ୍ଟ ଶୁଭୁଛି । 
ତାଙ୍କ ଘର ଭିତରେ କବାଟ ଦେଇ ତାଙ୍କ ପିଲାମାନେ ଟିପୂକୁ ଅଟକାଇ 
ରଖ୍‌ଛନ୍ତି । ମୁଁ କବାଟ ବାଡ଼େଇଲାରୁ ସେମାନେ କବାଟ ଖୋଲିଲେ ଓ ଟିପୂକୁ 
ଫେରାଇ ଦେଲେ । 


ଟିପୂକୁ ଖୋଜି ପାଇବାରେ ଭାଲୁଆ ସେଦିନ ମୋତେ ସାହାଯ୍ୟ କରିଥ୍‌ଲା । 
ଏବେବି ମୁଁ ଭାବିପାରେନା ଯେ ସେ କିପରି ଢାଣିଲା ଯେ ମୁଁ ଟିପୂକୁ ଖୋଜିବାକୁ 
ଯାଉଛି । ପୋଲିସ କୂକୂର ଚୋର ଗନ୍ଧ ବାରି ଖୋଜେ, ଏଥ୍ପାଇଁ ସେ ତାଲିମ 
ପାଇଥାଏ । କିନ୍ତ ଭାଲୁଆର ଅନୁମାନ ଶର୍ତି ଅତି ପ୍ରଖର । ସେ ଆମର 
କଥାବାର୍ରାରୁ ଠଉରେଇ ନେଇଥ୍‌ଲା ଯେ ମୁଁ ବ୍ୟସ୍ତ ହୋଇ ଟିପୂକୁ ଖୋଜିବାକୁ 
ଯାଉଛି । 

ଦିନେ ରାତି ୯ଟା ବେଳକୁ ଭାଲୁଆର କରୁଣ ଚିଜ୍କାର ଶୁଭିଲା । ଜାଣିଲୁ ଯେ 
ସେ କେଉଁଠି କଷ୍ଠ ପାଉଛି । ଟର୍୍ଟ ନେଇ ଦେଖ୍‌ଲୁ ସେ ଆତ୍ଭଗଛ ମୂଳ ଘାସ 
ଭିତରେ ପଡ଼ି ମୂଣ୍ଡ ଗଡ଼େଇଲାଣି । କ୍ଷୀର ନେଇ ତା ପାଟିରେ ଦେଲୁ, ତାହା 
ମାଟିକୁ ବୋହିଗଲା । ଭଲ ବେଳ ହୋଇଥ୍‌ଲେ ସେ ଟାଉ ଟାଉ କରି 

Do ସବ୍ରରି ମୂଳରେ ବିଜ୍ଞାନ 


ଚାଟିପକାଇ ଥାନ୍ତା । ତା'ର ଶେଷ ବେଳ ଆସିଗଲା । ସେ ମୁଣ୍ଡ ଗଡ଼େଇଲା । 
ଆଖ୍‌ ଡୋଳା ସ୍ଥିର ହୋଇଆସୁଥାଏ । ବୋଧହୁଏ ବହୁତ କଷ୍ଠ ହେଲା । କୁ କଁ 
ହାଇ ସେ ଗୋଡ଼ ବାଡ଼େଇଲା । ତା'ପରେ ସବୁ ସ୍ଥିର ହୋଇଗଲା !। 


ପରଦିନ ସକାଳୁ ଜଣେ ଲୋକକୁ ଡକାଇଲୁ । ସେ ଜଙ୍ଦେ ଗହୀରର ଗାତ 
;ଖାଳିଲା । ତା ଭିତରେ ଭାଲୁଆକୁ ଶୁଆଇ ଦେଲୁ । ଆମେ ସମସ୍ତେ ତା 
ପରେ କିଛି ଫୁଲ ପକାଇଲୁ । ଗାତରେ ଦୁଇ କିଲୋ ଲୁଣ ଦେଇ ତାକୁ ପୋତି 
;ଦଲୁ । ଆମ ଛଡ଼ା ଆଉ କେହି ଜାଣିଲେନି ଯେ ସେଠି ଭାଲୁଆ ପୋତା 
୨ହାଇଛି । ଦଶବର୍ଷ କାଳ ସେ ଆମ ପଛରେ ଗୋଡ଼ାଇଥୁଲା । ତାକୁ ତଡ଼ି ନ 
ଦେଇ ଆମେ ତାକୁ ଗଶ୍ଡିଏ ଗଶ୍ଡିଏ ଖାଇବାକୁ ଦେଉଥୁ୍‌ଲୁ । ତା ବଦଳରେ ସେ 
ଆମକୁ ଅନେକ ଦ୍ରର୍ଘଟଣାରୁ ରକ୍ଷା କରିଛି । 


ୟା ଭିତରେ ପାଞ୍ଚ ଛଅ ବର୍ଷ ବିତିଗଲାଣି । ରାସ୍ତାକଡ଼ରେ ବୃଲା କୂକରରଟିଏ 
ଦେଖ୍ଲେ ଏବେ ବି ଭାଲୁଆ କଥା ମନକୁ ଆସିଯାଏ । ମନେହୁଏ ସବ୍ର ବଲା 
କୁକୁର ଭିତରେ ଭାଲୁଆ ଯେମିତି ଲୁଚି ରହିଛି । ଆମ ବୁଢୀମା ବୁଲା କୁକୁରକୁ 
ଦେଖ୍ଲେ ଚିଡ଼େ । କହେ, “ସବୁ କୁକୁର ଯଦି ବାରାଣସୀ ଯିବେ ଅଇଁଠା ପତ୍ର 
ଚାଟିବ କିଏ ?”” ଅବଶ୍ୟ ତା ମତକୁ ବି ହସି ଉଡ଼େଇ ଦେଇ ହେବନି । 

ପକ୍ଷୀ ବି ଘର ଜଗେ 5 


ଆମେ ଜାଣୁ ଯେ କୁକୁର ଘର ଜଗେ । ଏବେ ଜାପାନରେ ବିଲେଇ ଏ କାମ 
କଲାଣି । କୁକୁରର ସିନା କର୍କଶ ଭୋ ଭୋ ଚିଜ଼୍ାର, ବିଲେଇର କିନ୍ଧୁ କଅଁଳିଆ 
ମ୍ୟାଉଁ ମ୍ୟାଉଁ ଡାକ । ବହୁମହଲା କୋଠାରେ ଗୁଡ଼ିଏ ପରିବାର ଘର ଜଗିବା 
ପାଇଁ ଯଦି କୁକୁର ପାଳିବେ, ସେ କୋଠାରେ ରହି ହେବ ? ଅଥଚ ଗୁଡ଼ିଏ 
ବିଲେଇ ରହିଲେ ଚଳିବ । ତାଲିମ ପାଇଲେ ବିଲେଇ ବାହାରେ ଅତିଥ୍‌ 
ଅଭ୍ୟାଗତଙ୍କୁ ଦେଖ୍ଲେ ଝରକା ଡେଇଁ ଘରେ ପଶିବ । ତା” ରୁମୁରୂମିଆ ମୁଣ୍ଡ 
ମା'ଙ୍କ ଗୋଡ଼ରେ ଘଷି, ମ୍ୟାଉଁ ମ୍ୟାଉଁ ହୋଇ ଜଣେଇ ଦେବ, “ମା, କବାଟ 
ଖୋଲ, ତେଣେ ପରା ଅତିଥ୍‌ ଆସି ଅପେକ୍ଷା କଲେଣି ।” 


ଅତିଥ୍‌ ଢାଣିଲେନି, ଅଥଚ ତାଙ୍କ ଆସିବା କଥା ଘରେ ଜଣାଇ ଦିଆଗଲା । 
କିନ୍ଧ କୁକୁର ହୋଇଥ୍‌ଲେ ସେ ଯେଉଁ ରଡ଼ି ଛାଡ଼ିଥାନ୍ତା। ସେଥ୍‌ରେ ସମୁଦାୟ 
କୋଠାଟା ଥରି ଉଠିଥାନ୍ତା । ଜଣେ ମା” କାହିଁକି, କୋଠାରେ ଯେତେ ଯିଏ 
ଥ୍‌ବେ ସମସ୍ତେ ଝରକାରେ ଉଶ୍ଡିବେ, “କିଏ ଆସିଲା ?” ଏମିତି ଚାରି 
ପାଞ୍ଚୋଟି କୁକୁର ଯଦି ସେ କୋଠାରେ ଥ୍‌ବେ ନା, କେହି ଆଉ ଶୋଇ ବସି 
ପାରିବେନି । ତାଛଡ଼ା ଯେ ଅତିଥ୍‌ ହୋଇ ଆସିଥ୍‌ବେ, ଥରେ ସେହି ଝରକା 
ପଛପଟ ଡିମା ଡିମା ଆଖ୍‌ ଓ ବିକୃତ ମୁହଁମାନ ଦେଖ୍ଲେ ଜୀବନରେ ଆଉ 
କେବେ ସେହି କୋଠା ଆଡ଼େ ମୁହାଁଇବେ ନାହିଁ । ଏଥ୍‌ପାଇଁ ବହୁମହଲା 
କୋଠାର ଅଧ୍ବାସୀମାନେ କୁକୁର ଅପେକ୍ଷା ବିଲେଇ ପୋଷିବାକୁ ଅଧ୍‌କ ପସନ୍ଦ 
କରୁଛନ୍ତି । 

କିତୂ ଚଢ଼େଇ ଯେ ଘର ଜଗିପାରଚ୍ତିୟ ଏହା କେହି ଜାଣି ନ ଥ୍‌ବେ । 
ଚଢ଼େଇମାନେ ତାଙ୍କ ନିଜ ବସା ଜଗର୍ରି ଏହା ମୁଁ ଆମ ବଗିଚାରେ ଦେଖ୍‌ଛି । 
ଡେଙ୍ଗା ଓ ଝଙ୍କାଳିଆ ମହୁଲ ଗଛରେ କାଉ ଓ ଚଢ଼େଇମାନେ ବସା କରିଥାର୍ି । 
ଢମଣା ସାପ ପତ୍ର ଗହଳରେ ଲୁଚି ଲୁଚି ଡାଳେ ଡାଳେ ତାଙ୍କ ବସା ଆଡ଼େ 
ଯାଏ । ପକ୍ଷୀ ଅଣ୍ଡାର ସ୍ଵାଦ ସେ ଚାଖ୍ଛି । ତେଣୁ ନିତି ସେ ଓର ଉଣ୍ଡି 
ବ୍ରଲୁଥାଏ । ଚଢ଼େଇମାନଙ୍କୁ ବି ସେ କଥା ଢଣା । ସେମାନେ ବି ଛକିଥାନ୍ତି । 

୬9 ସବୁରି ମୂଳରେ ବିଜ୍ଞାନ 


ଏମିତି ପ୍ରାୟ ପ୍ରତିଦିନ ମହୁଲ ଗଛରେ ଚଢ଼େଇ ଓ ଢ଼ମଣା ମଧ୍ଯରେ ଖଣ୍ଡଯୁଦ୍ଧ 
ଲାଗିଥାଏ । କିଚ୍ଧ ଚଢ଼େଇମାନେ ଯେ କୂକୁର ଓ ବିଲେଇଙ୍କ ପରି ମାଲିକର ଘର 
ଜଗିପାରିବେ, ଏହା ମୁଁ ଜାଣି ନ ଥ୍ଲି । 

ଦିନେ ମୁଁ ସଞ୍ଜବେଳେ ଜଣେ ରସାୟନ ବିଜ୍ଞାନ ଅଧ୍ୟାପକଙ୍କ ଘରକୁ 
ବାହାରିଲି । ସେ ମୋର ଛାତ୍ର ଥ୍‌ଲେ, ସହକମୀ ହୋଇ କଲେଜରେ ଯୋଗ 
ଦେଇଥାଚ୍ତି । ଠିକ୍‌ ଯାଇ ତାଙ୍କ ବାରଣ୍ଡାରେ ତାଙ୍କ ନାଁ ଧରି ଡାକିଲା ବେଳକୁ 
କୁଆଡୁ ଗୋଟିଏ ପାରା ଆସି ମୋ କାନ୍ଧରେ ବସି ପଡ଼ିଲା । ମୁଁ ଚମକି ଉଠି 
ବ୍ୟସ୍ତ ହୋଇପଡ଼ିଲି । ସଙ୍ଗେ ସଙ୍ଗେ ଅଧ୍ୟାପକ ଜଣକ ଘରୁ ଦୌଡ଼ି ଆସି ପାରାକୁ 
ଧରିନେଲେ . । ମୋ କାନ୍ଧକୁ ଝାଡ଼ି ଦେଇ ସେ କହିଲେ, “ସାର୍‌, ଆପଣଙ୍କୁ 
ଖୁମ୍ପାଖୁଖି କରି ନାହିଁ ତ ?” 

ମୁଁ ଆଶ୍ଚର୍ଯ୍ୟ ହୋଇ ପଚାରିଲି, “ଆରେ, ତମେ ଏ ପାରାଟି ପୋଷିଛ ନା 
କଅଣ ? ଏ ତ ତମ ଘରୁ ନ ଆସି ବାହାର ବଉଳ ଗଛରୁ ଆସିଲା ।”” ସେ 
କହିଲେ, “ସାର୍‌, ସେ ଆମ ବଉଳ ଗଛରେ ରହେ । ଅନଳ୍ଥଛଦିନ ତଳେ କୁଆଡୁ 
ଉଡ଼ି ଉଡ଼ି ଆସି ଦୁଆରେ ବସିଲା । ମୋ ଝିଅ ତାକୁ ଚାଉଳ ଖାଇବାକୁ 
ଦେଲା । ସେହଦିନୁ ସେ ଏ ଘର ଛାଡ଼ି ଯାଉନି । ବଣୁଆ ପାରାଟିଏ । ଏଇ 
ବଉଳ ଗଛରେ ରହୁଛି । ଆମ ବାରଣ୍ଡାରେ ବୁଲାବୁଲି କରେ । ଆମ ହାତରୁ 
ନେଇ ଖାଉଛି । ଆମ ହାତରେ ଓ କାନ୍ଧରେ ବସାବସି କରେ । ସେ ବଉଳ ଗଛ 
ଛାଡ଼ି ଅନ୍ୟ କୁଆଡ଼େ ଯାଉନି । 


“ଆମ ବାରଣ୍ଡାକୁ କେହି ନୂଆ ହୋଇ ଆସିଲେ ସେ ଗଛରୁ ଉଡ଼ିଆସି ତାଙ୍କ 
କାନ୍ଧରେ ବସିପଡ଼େ । କେତେଜଣଙ୍କୁ ମଧ୍ଯ ଖୁକ୍ପାଖୁଖି କରିଛି । କିନ୍ତ ଘର ଲୋକ 
ବାରଣ୍ଡାରେ ବସିଲେ କି ବୁଲିଲେ ସେ ସେପରି କରେ ନାହିଁ । କେବଳ 
ବାରଣ୍ଡାରେ ବୁଲି ବୁଲି ଘୁମୁରେ ।”” 

ଭାବିଲି ଏ ପାରାଟି ଅଭୁତ ଧରଣର । ତା'ର ଏ ବ୍ଯବହାର ବିଷୟରେ 
ପ୍ରାଣିବିଜ୍ଞାନୀମାନେ ଗବେଷଣା କରିବା ଉଚିତ । ବହୁ ବର୍ଷ ତଳର କଥା 
ମନେପଡ଼ିଲା । ମୋର ପଦାଥବିଜ୍ଞାନ ଅଧ୍ୟାପକ ଥରେ ବନ୍ଧୁତାରେ କହୁଥ୍‌ଲେ, 
“ତିରିଶ ଚାଳିଶ କିଲୋମିଟର ଦୂରରୁ ପୋଷା ପାରାଟିଏ ଚିଠିପତ୍ର ଧରି ଉଡ଼ି 
ଆସେ ଓ ନିଜ ଘର ଚିହ୍ନେ । ବାଟବଣା ହୁଏ ନାହିଁ । ପାରାର ଏ ଗୁଣଟି ବଡ଼ 
କୌତୃହଳଜନକ । ଏ ବିଷୟରେ ମୋର ଗବେଷଣା କରିବାକୁ ମନ ଥୁଲା ।”' 

ପକ୍ଷୀ ବି ଘର ଜଗେ ୬୩ 


ରସାୟନ ଅଧ୍ଯାପକଙ୍କ ପାରାଟି ଆଉ ପାଦେ ଆଗେଇଛି । ଘର ତ ଚିହ୍ନିଛି, 
ଘରେ ଯେ ରହୁଛଚ୍ତି ତାଙ୍କୁ ମଧ୍ଯ ଚିହ୍ଦିଛି । ନୂଆ ହୋଇ ଆସିଥ୍‌ବା ଲୋକଙ୍କୁ 
ଖୁମ୍ପାଖୁଖି କରି ଡରଉଛି ମଧ୍ଯ । ଯେ ଥରେ ପାରା ଖୁମ୍ପା ଖାଇଛି ସେ ହଠାତ୍‌ 
ଅଧ୍ଯାପକଙ୍କ ପିଣ୍ଡା ଉପରକୂ ଉଠିବାକୁ ସାହସ କରିବ ନାହିଁ । 


ଏ ଆଉ ଗୋଟିଏ କଥା । କଟକର ରାଣୀହାଟରେ ରହୂଥ୍ବା ଢଣେ 
ଭଦ୍ରଲୋକଙ୍କ ପାଖରେ କାମ ଥାଏ । ସେ ଦୋମହଲା କୋଠାର ଉପର 
ମହଲାରେ ରହୁଥାନ୍ତି । ପାହାଚ ଚଢ଼ିଲାବେଳେ ମୁଁ ତାଙ୍କ ନାଁ ଧରି ଡାକି ଡାକି 
ଯାଉଥାଏ । ଗୋଟିଏ ପିଞ୍ଞରାରେ ସେ ଶୁଆଟିଏ ରଖ୍ଛନ୍ତି । ମୋ ଡାକ ଶୁଣି 
ଶୁଆଟି ବୋବାଇ ବୋବାଇ ପିଞ୍ଜରାରେ ଡେଇଁଲା । ଭଦ୍ରଲୋକଙ୍କ ସ୍ତ୍ରୀ ଘରୁ 
ବାହାରି ଆସି ଦେଖୁଲେ, ମୁଁ ଶୁଆଆଡ଼େ ଅନେଇଛି । “କ'ଣ ଦେଖୁଛନ୍ତି, 
ସାର୍‌ ? ସେ ଆମ ଆଲସିସିଆନ୍‌ କୁକୁର । ଘରକୁ ନୂଆ ଲୋକ ଆସିଲେ ସେ 
ଏମିତି ବୋବାଇ ବୋବାଇ ପିଞ୍ଜରାରେ ଡେଇଁବ ।”” ତାଙ୍କର ଏକଥା ଶୁଣି 
ମୋର ପୂର୍ବ ପାରା କଥା ମନେପଡ଼ିଲା । 

ଜାଣିଥ୍ଲି, ନିଜ ବସା ଜଗିବା ପାଇଁ, ନିଜ ଜଢୀବନ ବଞ୍ଚେଇବା ପାଇଁ, 
ଚଢ଼େଇମାନେ ଟି ଟଚାଁ ହୋଇ ଡିଆଁ ଡେଇଁ କରନ୍ତି । କିନ୍ଧ ମାଲିକଙ୍କ ଘରକୁ ନୂଆ 
ଲୋକ ଆସିଲେ ଯେ କେତେକ ଚଢ଼େଇଙ୍କ ମୁଣ୍ଡ ବଥାଏ, ଏ କଥା ଜାଣି ନ 
ଥ୍ଲି । ଯେ ବଣରେ ଗଛକୁ ଗଛ ଉଡ଼ି, ପଳଫୁଲ ଖାଇ, ଝରଣାର ପାଣି ପିଇ 
ନୀଳ ଆକାଶରେ ଉଡ଼ି ବୃଲିବା କଥା, ସେ ପିଞ୍ଞରାରେ ବନ୍ଦୀ ହୋଇ ମାଲିକ ଘର 


¥ 


ଜଗିପାରିବ, ଏକଥା ମୁଁ କେବେ ଭାବି ନ ଥ୍ଲି । 
କାରଣ ମୁଁ ଆମ ମଣିଷଙ୍କ ଲେଖା ପଢ଼ିଥ୍ଲି 


* ଷୀରରେ ଧୋଇଲେ ଖଣ୍ଡରେ ମୋହିଲେ 
ନିମ କି ମଧୁର ହୋଇବ, 
ଯେତେ ପରକାରେ ବୃଝାଇ କହିଲେ 


ପର କି ଆପଣା ହୋଇବ ?” 
କିନ୍ଧ ଗାନ୍ଧିଜୀ କହୁଥ୍‌ଲେ, “ସବୁ ଲୋକ ଭଲ । କେବଳ ଉତ୍ତମ ବ୍ୟବହାର 
ଦେଖାଅ । ଶତୁ ବି ମିତ୍ର ପାଲଟିଯିବ । ଶତୁକୁ ଜିଣିବାର ଏହାହିଁ ଏକମାତ୍ର 
ପନ୍ଥା ।”' ଗାନ୍ଧିଜୀ ଚାଲିଗଲେ । ତାଙ୍କ ପରି ଭେକ ଧରି ଅନେକ ବୁଲୁଛନ୍ତି । 
କିନ୍ତ ତାଙ୍କ ଆଚରଣର ଆଦର କମିଯାଉଛି । 

ଭୋଳି ଅଜାଙ୍କ ଭାଳେଣି 


ଭୋଳାନାଥ ବାବୁଙ୍କୁ ୮୦ ବର୍ଷ ପାଖାପାଖ୍‌ ହେଲାଣି । ମୁଣ୍ଡବାଳ ପୂରା 
ଧଳା, କିନ୍ତ ଚନ୍ଦା ହୋଇନି । ଭୋଳାନାଥବାବୁ ବଡ଼ ଭୂଲା ଲୋକ, ଦିନକରେ 
ଚାରି ଚାରି ଅର ଚଷମା ହଢଜାନ୍ତି, ହେଲେ ବି ଥରେ ସୁଦ୍ଧା ପାନିଆ ପକେଟରୁ 
ହଜାନ୍ତି ନାହିଁ । ମଝିରେ ମଝିରେ ମୁଣ୍ଡ କୂୃଣ୍ଡାର ଟେରି ଭାଙ୍ଗନ୍ତି । ପାନ, 
ସିଗାରେଟ ପାଖ ପଶନ୍ତି ନାହିଁ । ସକାଳୁ ସକାଳୁ ଯାହା ସାମାନ୍ଯ ଚିନି ଦେଇ 
କପେ ଚା' ପିଅନ୍ତି । ଦାନ୍ତ ପଡ଼ିବା ଦୂରେ ଥାଉ ଗୋଟିଏ ବି ହଲି ନାହିଁ । କଥା 
କଥାକେ ଗୋଛେ ଦାନ୍ତ ଦେଖାଇ କହନ୍ତି ¬ କହି ଜାଣିଲେ କଥା ସୁନ୍ଦର, ଚଳି 
ଚାଣିଲେ ଚେହେରା ସୁନ୍ଦର ।” ' ଏହି ଜଣାଶୁଣା ଭୋଳାନାଥବାବୃ ତାଙ୍କ ସାହିରେ 
ସମସ୍ତଙ୍କର “ ‘ଭୋଳି ଅଜା’ । 


ଭୋଳି ଅଜାଙ୍କର ସକାଳ ବୁଲା ଏକ ନିଶା । ଏଟା ତାଙ୍କର ସକାଳ ବୃଲା 
ନୂହେଁ ତି ପାହାନ୍ତା ବ୍ରଲା କହିଲେ ଚଳିବ । ଭୋର ୪ଟାରୁ ଉଠି ଅଜା 
ନଇକୂଳଆଡ଼େ ଧାଆଚ୍ତି । ହାତରେ ବାଡ଼ି ଖଣ୍ଡେ ଥାଏ, ସେଟା ବଙ୍କୁଲି ବାଡ଼ି 
ନୁହେଁ । ବଙ୍କୁଲି ବାଡ଼ିକୁ ଅଢ଼ା ପସନ୍ଦ କରନ୍ତି ନାହିଁ । କହନ୍ତି, ସେ କ'ଣ ବଙ୍କା 
ହେଲେଣି ଯେ ବଙ୍ଗାବାଡ଼ି ଧରିବେ ? ପ୍ରକୃତରେ ଅଜା ବଡ଼ ମଉଜିଆ, ଫୃ୍ିବାଜ 
ଓ ହସକୃଡ଼ା । କ'ଣ ହେଲା କେଜାଣି ଅଜା ଏଣିକି ଭାବନା କରି ବସିଲେ । 
‘ଭୋଳି ଅଜାଙ୍କର ପୁଣି ଭାଳେଣି” ଏକଥା କେହି ବିଶ୍ଵାସ କଲେନି । 


ଦିନେ ରବିବାର ହୋଇଥାଏ । ଅଜାଙ୍କର ସକାଳ କାମ ସବ ସରିଲା । ଅଜା 
ତାଙ୍କ ପୂରୁଣା ସାଇକଲ ଚଢ଼ି କୁଆଡ଼େ ଗଲେ । ଫେରୁ ଫେରୁ ଖରାବେଳ 
ହେଲା । ଘଣ୍ଟାରେ ଗୋଟାଏ ବାଜିଥାଏ । ଅଜା ଖାଇସାରିଲେ । ଏତିକିବେଳେ 
ଅଜାଙ୍କ ଗେହ୍ଲାନାତି ବୃଲ୍ବୁଲ୍‌ ଆସି ପହଞ୍ଗଲା । 


ବୃଲ୍ବୁଲ୍‌ କହିଲା ¬ ' ଅଢା, ଆଜି ସାଇକଲରେ କୁଆଡ଼େ ଯାଇଥ୍୍‌ଲ କି ? 
ତମେ ତ ସବୁଦିନେ ୧୨ଟା ବେଳେ ଖାଅ, ଆଜି ଘଣ୍ଟାଏ ଡେରି ହେଲା । 
ଆଜିକାଲି ତ ତମ ମନ କାହିଁକି ଭଲ ରହୁ ନାହିଁ । ତମେ କଂଣ ଭାବୃଛ ?” 
ଅଜା ଖୁବ୍‌ ଜୋର୍‌ରେ ନିଃଶ୍ଵାସଟାଏ ପକାଇ କହିଲେ ““କ”ଣ ଶୂଣିବୁରେ 

ବୃଲ୍ବୃୁଲ୍‌ । ଏଣିକି ମୋତେ ଆଉ ଭଲ ଲାଗୁ ନାହିଁ । ଲୋକେ ବଡ଼ବଡ଼ଙ୍କ କଥା 
ଶୁଣୁ ନାହାନ୍ତି । ତୂ ତ ଢାଣୁ ମୁଁ ପାହାନ୍ତାରୁ ଆନିକଟ ଆଡ଼େ ବ୍ରଲିଯାଏ । ଏବେ 
ସେଠାରେ ଏପରି ଗନ୍ଧ ହେଉଛି ଯେ ନାକ ଫାଟି ପଡ଼ୁଛି ।”’ 


ବଡ଼ଲୋକମାନେ ରାସ୍ତା କଡ଼ରେ ମଳତ୍ୟାଗ କରୁଛନ୍ତି । ସେଦିନ ଢଣକୁ 
ବାରଣ କରିବାରୁ ସେ କହୁଛି ଯେ ତାହା ସର୍ବସାଧାରଣ ଜମି । ଆରେ ବାବ୍ର, 
ସର୍ବସାଧାରଣଙ୍କ ଜମି ସଂ।ସ୍ତଙ୍କର । ସେଠି ଆମେ ମଳମୃତ୍ର ତ୍ୟାଗ କରି ଦୂଷିତ 
କଲେ ସମସ୍ତଙ୍କର କ୍ଷତି ହେବ । ରୋଗ ମାଡ଼ିଯିବ । ସ୍ବାସ୍ଥ୍ୟ ହାନି ଘଟିବ । 

ରାସ୍ତାରେ କଣ୍ଟାଟିଏ ପଡ଼ିଥ୍‌ଲେ ଲୋକେ ଆଗେ ତାକୁ ଦୂରକୁ ଫିଙ୍ଗି ଧର୍ମ 
କରୂଥ୍‌ଲେ । ବାଟୋଇକୁ ଛାଇ ହେବ ବୋଲି ରାସ୍ତା କଡ଼ରେ ଗଛ 
ଇଗାଉଥ୍‌ଲେ । କୁଆଡ଼େ ଗଲ। ସେ ଯୁଗ ! 


ବୁଲ୍‌ବୁଲ୍‌ ହସିପକାଇ କହିଲା - “ ଅଢା, ତମେ ଏଇଥ୍‌ପାଇଁ ବ୍ୟସ୍ତ ? 
କେତେ କଥା ତ ଘଟିଯାଉଛି, ଏ ଛୋଟ କଥାକୁ ଏମିତି ଧରିବସିଲେ ଚଳିବ ? 
ଆମ ଘର ଆଗରେ ଯେଉଁ ନଜା ଯାଇଛି ସେଥ୍‌ରେ ଲୋକେ ସବୁ ମଇଳା ଜମା 
କରୂଛଚ୍ତି । ନଳାଟା ରୁନ୍ଧି ହୋଇଗଲାଣି । କାଠି, କୁଟା, କାଗଜ, ଠୁଟ୍ଗା, 
ଏପରିକି ପଇଡ଼ ଓ ଡବା ବି ପକାଉଛନ୍ତି । କି ‘ପଚାଗନ୍ଧୀ ! ମଶା ମାଛି 
ଭଣଭଣ ହେଉଛନ୍ତି । ଛୋଟ ପିଲାଙ୍କର ତ ତାହା ଧରାବନ୍ଧା ପାଇଖାନା । 
ନଗରପାଳିକା ମଧ୍ଯ ତାକୁ ସଫା କରି ସେଇ ରାସ୍ତାରେ ୪।୫- ଦିନ ଜମେଇ 
ରଖୁଛି । ତାହା ସବୃ ପୂଣି ଯାଇ ସେଇ ନଳାରେ ପଶୁଛି । ଏକଥା କ'ଣ 
କାହାକୁ ଦେଖାଯାଉ ନାହିଁ ? ତମେ ଅଜା ଏକା ଏ ସବୂରେ ମୁଣ୍ଡ ପୂରେଇଲେ 
କିପରି ଚଳିବ ? ସମସ୍ତେ ଭାବିଲେ ହେବ ନା ?” 


ଅଢା — ହଁରେ ବୃୂଲ୍ବୃଲ୍‌ ତୂ ଯାହା କହୁଛୁ ସତ । ସମସ୍ତେ ପୂଣି ଜିପରି 
ଭାବିବେ ? ଢଣକଠାରୁ ତ ଆରମ୍ଭ ହେବ । ସଭା ଡାକି ସମସ୍ତଙ୍କୁ ବୁଝେଇଲେ 
କ'ଣ ବା କରି ହୂଅନ୍ତା । ଆଜି ରବିବାର ଏକ ସଭା ଡକା ହୋଇଥଲା । ସେଠି 
ଦି'ଜଣ ବକ୍ତା ପରିବେଶ ଉପରେ ଖୁବ୍‌ ଭଲ ଆଲୋଚନା କଲେ । 


ଢଣେ ଗଛ ଲଗାଇବା ଉପରେ ବହୂତ କହିଲେ । ଗଛ ବାୟୂମଣ୍ଡଳରୁ 
ଅଙ୍ଗାରକାମ୍ଳ ଭାଗ କମାଇବ । କାରଣ ଗଛର ପତ୍ର ଅଙ୍ଗାରକାମ୍ଳ ଗ୍ଯାସ୍‌କୁ 
ନେଇ ତାହାର ଖାଦ୍ୟ ତିଆରି କରେ । ଏ ଗ୍ଯାସ୍‌ ବଢ଼ିଲେ ଆମର ଅନେକ 
ଅସୁବିଧା ହେବ । ମାଟି ସହଜରେ ଥଣ୍ଡା ହେବ ନାହିଁ, ପାଣିପାଗ ବଦଳି ଯିବ । 
ଗଛ ବର୍ଷା କରାଇବ, ଗଛର ଚେର ମାଟିକୁ ଧରି ରଖୁବ, ମାଟି ସହଜରେ 
ଧୋଇ ହେବନି । ତା'ଛଡ଼ା ଗଛର ଫ୍ଲ, ଫଳ, ପତ୍ର ଓ କାଠ ଆମର ଖୁବ୍‌ 
ଦରକାରୀ । ଏମିତି ଅନେକ କଥା ସେ କହିଲେ । 


ବୃଲ୍ବଲ୍‌ — ହଁ ଅଢା, ତମେ ତ ଆମ ବଗିଚାରେ ଗଛ ଲଗାଇଛ । ତମେ 
ସେଦିନ କହୂଥ୍ଲ ନା ସମସ୍ତେ ନିଜ ବଗିଚାରେ ନିହାତି କମ୍‌ରେ ପାଞ୍ଚପ୍ରକାର ଗଛ 
ଲଗାଇବା ଦରକାର । କଂଣ କ'ଣ ସେ ଗଛ ତ ? ହଁ, ମନେ ପଡ଼ିଲା — 
ପିଜୁଳି, କାଗିଚି, ଅମୃତଭଣ୍ଡା, କଦଳୀ ଓ ସଜନା । ତା'ଛଡ଼ା ତ ତମେ କୋଠା 


Digitized by srujanika@gmail.com 


ଭୋକି ଅଚ୍ଜାଙ୍କ ଭାଳେଣି ୬୭ 


ଉପରେ କୁଣ୍ଡରେ ବାଇଗଣ, ବିଲାତି ବାଇଗଣ ଓ ଲଙ୍କାମରିଚ ଲଗାଇଛ । 
ତମେ ସେ ସଭାକୁ ଆଉ କ'ଣ ଅଧ୍କା ଶିଖ୍ବାକୁ ଯାଇଥ୍ଲ ? 


ଅଚ୍ଚା ¬ ସତ କହିଛୁ ବୁଲ୍ବୃୁଇ୍‌, ଯେଉଁମାନେ କିଛି ଢାଣୁ ନାହାନ୍ତି ବା କିଛି କନ୍ଧ 
ନାହାନ୍ତି, ସେମାନଙ୍କୁ ସଭାକୁ ଡାକି ଏସବୁ ବୁଝେଇବା ଦରକାର । ସେମାନେ 
କିପରି ଗଛ ହାଣିବେ ନାହିଁ, ଜଙ୍ଗଲ ନଷ୍ଟ କରିବେ ନାହିଁ ତାହା ବୁଝିବା ଉଚିତ । 
ଖାଲି ତ ସେତିକି ବୁଝେଇଦେଲେ ହେବନି, ସେମାନେ କିପରି ନୂଆ ଢାଳେଣି 
ଜଙ୍ଗଲ ଲଗାଇ ତାଙ୍କ କାମ ଚଲେଇବେ ତାହା ମଧ୍ଯ ଜାଣିବା ଦରକାର । ସ୍ଭୁଲ, 
' କଲେଜ ପିଲାଙ୍କୁ ମଧ୍ୟ ଏସବୁ ବୁଝେଇଲେ ସେମାନେ ବଡ଼ ହେଲାବେଳକୁ 
ହୃସିଆର ହେବେ । 

ଏସବୃ ହେଉଛି ଯେ ବେଳେବେଳେ କେବଳ ଜାଣିଥ୍‌ବା ଲୋକଙ୍କୁ ନେଇ 
ବାରମ୍ବାର ସଭା କରାହେଉଛି । ଏଥ୍‌ରୁ କି ଲାଭ ମିଳିବ ? ଖାଲି ସଭା କରିବା 
ସାର ହେବ । 

ସେତିକିବେଳେ ବୃଲ୍ବୁଲ୍‌ ପଚାରିଲା ¬ ଅଜା ଆଉ ଜଣେ ବଚ୍ରା କ'ଣ 
କହିଲେ ସେ ବିଷୟରେ କିଛି କହିଲ ନାହିଁ ତ ? 

ଅଜା କହିଲେ — କ'ଣ ବା ସେ କହିବେ ? ଠିକ୍‌ ସେହି ପୂରୁଣା କଥା । 
ଜନସଂଖ୍ୟା କମାଅ । ତା' ନ କଲେ ଯେତେ ଗଛ ଲଗାଇଲେ କ”'ଣ ହେବ 
ସବୃ ଜଢାଳେଣିକୁ ନିଅଣ୍ଟ । ଗୋଟିଏ ମଣିଷ ପରିବେଶକୁ କିଛି ଦିଏ ନାହିଁ, ତା' 
ଚଳିବା ପାଇଁ ପରିବେଶରୁ ବରଂ ସବୁ ନେଇଥାଏ । ଗଛ କାଟି ଜଙ୍ଗଲ ସଫା 
କରେ । ଘର କରିବା ପାଇଁ ତା'ର କାଠ, ବାଉଁଶ ଓ ଛଣ ବା ପତ୍ର 
ଦରକାର । ରାନ୍ଧିବା ପାଇଁ ଜାଳେଣି ଲୋଡ଼ା ! ତା” ପାଇଁ ଜଳ ଓ ବାୟୁ ଦୂଷିତ 
ହୁଏ, ମାଟି ବିଷାକ୍ତ ହୁଏ, ତାହା ସବୁଦିନେ ଉର୍ବର ହୋଇ ରହେ ନାହିଁ । 
ଜନସଂଖ୍ୟା ଯେତିକି ବଢ଼ିବ ପରିବେଶ ସେତିକି ନଷ୍ଟ ଓ ଦୂଷିତ ହେବ । 

ତେଣୁ ଲୋକେ ଆଜି ଚିଳ଼୍ାର କରୁଛନ୍ତି “ଆମର ଦରକାର ଗଛ, 
ମଣିଷ ନୃହେଁ ।”” ଏସବ୍ର ପୂରୁଣା କଥା ହେଲେ ବି ପରିବେଶ ସୃରକ୍ଷା 
ପାଇଁ ଅସଲ କଥା ! 

ବୃଲ୍ବୁଲ୍‌ ¬ ତାହା ହେଲେ ଅଜା, ତମର ଭାଳେଣି କ'ଣ ପାଇଁ ? 

ଅଜା ହାତରେ ମୁଣ୍ଡ କୁଣ୍ଡାଇ କୂଣ୍ଡାଇ କହିଲେ ¬ ଲୋକେ ପରିବେଶ 
ସଭାରେ ଯୋଗଦେଇ ଧରିନେଲେଣି ଗଛ ଲଗାଇଦେଲେ ପରିବେଶ ବଞ୍ଚୁଗଲା । 
ପରିଷ୍କାର ପରିଚଛ୍ନତା କଥା ପୂରାପୂରି ଭୁଲିଗଲେଣି । ନାଳନର୍ଦଦମା ସଫା 
ରଖ୍ବା, ଏଣେତେଣେ ଛେପ ଖଙ୍କାର ନ ପକାଇବା, ନଇନାଳ ପାଣିକୁ 
ଦୂଷିତ ନ କରିବା ମଧ୍ୟ ପରିବେଶ ସୂରକ୍ଷା ପାଇଁ ନିହାତି ଦରକାର । 
ଏକଥା ଶୁଣିବାକୁ ବା କାର୍ଯ୍ୟରେ କରି ଦେଖାଇବାକୁ କେହି ପ୍ରସ୍ତୃତ ନୁହେଁ । 

କହିଲେ କହୁଛନ୍ତି ବୃୁଢ଼ାଙ୍କ କଥା ଅନୁସାରେ କିଏ ଏତେ ଜଗିରଖ୍‌ ଚଳିବ 
ହୋ ? 


ବୁଲ୍ବୁଲ୍‌ କହିପକାଇଲା — ତା” ହେଲେ ଏଇଥ୍ପାଇଁ ତମର ଭାଳେଣି ! 

ପୃଥ୍ବୀ ଛାତରେ ଛିଦ଼ 


ଧନି ମଉସା ଘର ଧାନମଣ୍ଡଳ ଗାଁରେ । ତା” ଭଲ ନାଁ ଧନେଶ୍ବର । କିନ୍ତ 
କେବେ ସିଏ ଧନୀ ହୋଇନି କି ଧନର ଇଭଶ୍ଵର ହୋଇନି । ନିତି ଖଟି ଯାହା 
ମଢ଼ରି ପାଏ ତାହା ହିଁ ତା'ର ଧନ; ଆସେ ଓ ଯାଏ । ଆଜି ଯାହା ଆସେ ତାହା 
କାଲିକି ନ ଥାଏ । 


ହେଲେ ବି ଏଥ୍ପାଇଁ ଧନି ମଉସାର ଚିନ୍ତା ନ ଥାଏ । ବରଂ ଅନ୍ୟମାନଙ୍କ 
ଠାରୁ ସେ ଖୁସି ଥାଏ । କାରଣ ସେ ଘର ଛାଇ ଜାଣେ । ଖରାଦିନ ଆସିଲେ 
ସେ ଆଉ ଦି'ତିନିଜଣଙ୍କୁ ସାଙ୍ଗ କରି ଘର ଛପର କରିବାକୁ ବାହାରି ପଡ଼େ । 
ସେତେବେଳେ ବେଶ୍‌ ଦି' ପଇସା ହୁଏ, ସେଥ୍ରୁ ସେ ନିଅଣ୍ଟିଆ ଦିନ ପାଇଁ କିଛି 


ସାଇତି ରଖେ । 


ଦିନେ କ'ଣ ହେଲା କି ତାଙ୍କ ଗାଁରେ ସଞ୍ଜବେଳକୁ ଗୋଟିଏ ବଡ଼ ସଭା 
ହେଲା । ପାଖଆଖ ଗାଁରୁ ବି ବହୁତ ଲୋକ ଆସିଲେ । ମାଇକ୍‌ ଖଞ୍ଜା ହେଲା, 
୪।୫ ଜଣ ବାବର ଭାଷଣ ଦେଲେ । ସମସ୍ତେ ଖାଲି ପରିବେଶ କଥା କହୁଥାନ୍ତି । 
ସମସ୍ତଙ୍କ ମୁହଁରେ ସେଇ ଏକା କଥା ପରିବେଶ ଉଜୂଡ଼ି ଯାଉଛି, ଧ୍ଵଂସ ହେଉଛି, 
ତାକୁ ରକ୍ଷାକର, ତାକୁ ରକ୍ଷା ନ କଲେ ଢଚ୍ଛଜୂନ୍ତା ମରିଯିବେ, ବର୍ଷା ହେବନି, 
ମାଟି ଧୋଇ ହୋଇଯିବ, ବଢ଼ିହେବ, ମରୁଡ଼ି ହେବ ଏମିତି କେତେ କଥା । 


ତାଙ୍କ ଭିତରୁ ଜଣେ ଚଣ୍ଡୀଖୋଲ ଜଙ୍ଗଲ କଥା କହିଲେ । ଆଗ ଜଙ୍ଗଲ 
ନାହିଁ ଆଗେ ଚଣ୍ଡୀଖୋଲକୁ ବାଘ ଆସୁଥ୍‌ଲେ, .ବଣବୂୃଦା କାଟି ସଫା 
କରିଦେଲେ, ଦେଖ କିପରି ପାହାଡ଼ରୁ ମାଟି ଧୋଇ ହୋଇ ଗଲାଣି । 

ଏସବୁ ଶୂଣି ଧନି ମଉସାକୁ ବଡ଼ ଅଡ଼ୂଆ ଲାଗିଲା । ସେ ଭାବୁଥାଏ 
ଗରିବଗୁରୁବା ଆଉ କ'ଣ କରିଥାନ୍ତେ ? ଚୂଲି ଢାଳିଥାନ୍ତେ କିପରି ? ଜଙ୍ଗଲର 
ଡାଳପତ୍ର ନ ଆଣିଲେ ଚଳିବେ କିପରି ? ତାଙ୍କର କ'ଣ ଜମି ଅଛି ଯେ 
ସେଥ୍‌ରେ ଗଛ ଲଗାଇବେ ? ସେ ଗଛ ତ ଉଠି ସଙ୍ଗେ ସଙ୍ଗେ ତାଙ୍କୁ ଢାଳ 

୭୦ ସବୂରି ମୂଳରେ ବିଜ୍ଞାନ 


ଦେବନି । ତାଙ୍କ ବାପଅଢା ସମସ୍ତେ ଜଙ୍ଗଲକୁ ଯାଉଥ୍‌ଲେ ଢାଳ ପାଇଁ । 
ସେମାନେ ବି ଯିବେ । 


କିନ୍ଧୁ ଏହା ସତକଥା ନୂଆ ଡଙ୍ଗଲ ନ ଉଠେଇଲେ ଜଙ୍ଗଲରୁ ଗଛ ସରିଯିବ । 
ଗଛ ଲଗେଇ ତାକୁ ବଢ଼େଇବାକୁ ହେବ । ଯେଉଁମାନେ ପାରିବେ କାଠ ଜାଳେଣି 
ନ କରି ଅନ୍ୟ କିଛି ଜାଳନ୍ତୁ । ଏହାର ଗୋଟିଏ କିଛି ଠିକଣା ହେବା ଦରକାର । 


ୟା ଭିତରେ ଜଢଣେ ବାବୁ କହିଲେ, “ପୃଥ୍ବୀ ଛାତ ଫୁଟି ଗଲାଣି, ପ୍ଥ୍ବୀର 
ଗଛଲତା, ଢୀବଜନ୍ଧ ଓ ମନୁଷ୍ଯଙ୍କ ଉପରକୂ ବିପଦ ଓ ରୋଗ ମାଡ଼ି ଆସୁଛି । 
ତା' ପାଇଁ ପ୍ରତିକାର କରିବାକୁ ହେବ ।”' 


ଏହା ଶୁଣି ଧନି ମଉସାକୁ ଡ଼ର ମାଡ଼ିଲା । ପ୍ରକୃତରେ ତା'ର ରୋଗକୁ ଭାରି 
ଡର । ରୋଗ ହେଲେ ଗରିବ ଲୋକେ କରିବେ କ”'ଣ ? ଚିକିସା କରିବାକୁ 
ପଇସା ଲୋଡ଼ା । ସତରେ ବଡ଼ ବିପଦ ମାଡ଼ି ଆସୁଛି । 


ସେ ଭାବିଲା ତାକ ଯଦି କିଏ ପୃଥ୍ବୀ ଛାତ ପାଖକୁ ନେଇ ଯାଆନ୍ତା ସେ 
ନିଶ୍ଚୟ ଛାତ ମରାମତି କରିଦିଅନ୍ତା । କିଚ୍ଧ ନେବ କିଏ ? ତାହା କେତେ 
ଉଚ୍ଚ ? କେଉଁ ଯାନରେ ଯାଇହେବ ? ଏମିତି ଭାବି ଭାବି ସେ ଘରକୁ 
ଫେରିଲା । ରାତିରେ କ'ଣ ଗଣ୍ଡେ ଖାଇ ମାଉସୀକୁ କହିଲା, “ଦେ, ଆଉ 
କେତେ ଦିନ, ପ୍ଥ୍ବୀ ଛାଚ ତ ଫୁଟିଲାଣି । ଆମ ଦିନକାଳ ସରି ଆସିଲା ।”” 


ମାଉସୀ କହିଲା, ‘ଘର ଛାଇ ଛାଇ ଖରାରେ ତମ ମୁଣ୍ଡ ବିଗିଡ଼ି ଗଲାଣି, 
ସବୁବେଳେ ଖାଲି ଛାତ ଚିନ୍ତା ।”” 


ପରଦିନ ସକାଳୁ ଉଠି ମଉସା ତା” ସାଙ୍ଗ ରତନା, ଭୀମା ଓ ଦାମାକୁ ଡାକି 
ସେଇକଥା କହିଲା । ପୃଥ୍ବୀ ଛାତ ତ ଫୁଟି ଗଲାଣି । ଏବେ କେମିତି ସେଠିକି 
ଯାଇ ଛପର କରିବା ଚିନ୍ତା କର । ସେମାନେ ପୃଥ୍ବୀ ଛାତ କ'ଣ କିଛି 
ପାରିଲେନି । ସେମାନେ ଠିକ୍‌ କଲେ ସଞ୍ଜବେଳକୁ ଗୋକୂଳି ପାଖକୁ ଯିବେ 


- 


ଗୋକୂଳି କଲେଜରେ ପଢ଼େ । ପାଠପଢ଼ା କଥା ଗାଁ ଲୋକଙ୍କୁ ସେ ବଡ଼ 
ସହଢିଆ ଢଙ୍ଗରେ ବୁଝାଏ । ଚନ୍ଦ୍ରକୁ କିପରି ମଣିଷ ଗଲା ଗୋକୁଳି ତାଙ୍କୁ ବୁତେଇ 
ଦେଇଥ୍‌ଲା । ମଣିଷ ଯଦି ଚନ୍ଦ୍ରକୁ ଗଲାଣି ପୃଥ୍ବୀ ଛାତ କାହିଁକି ଛପର ନ 
କରିବ ? ବୋଧହୁଏ ଅଳସୁଆମି ପାଇଁ କାମ ବାକି ପଡ଼ିଛି । 

ପୃଥ୍ବୀ ହାତରେ ଛିଦ୍ର ୭୧ 


ପରଦିନ ସହଳ ସହଳ ସେମାନେ କାମଧନ୍ଦା ସାରିଦେଲେ ଓ ସଞ୍ଚ ନ 
ହେଉଣୁ ଗୋକୂରଳି ପାଖରେ ପହଞ୍ଚଲେ । ଗୋକୂଳି ଖେଳି ବାହାରିଥ୍‌ଲା; 
ଏମାନଙ୍କୁ ଦେଖ୍‌ ଅଟକିଗଲା । ଧନି ମଉସା ଆଗତୁରା କହିପକାଇଲା, 
“ହଇରେ ପୂଅ, ପ୍ଥ୍ବୀ ଛାତ କ'ଣ ସତରେ ଫୁଟି ଯାଇଛି ? ଆମେ କ'ଣ 
ସେଠିକି ଯାଇ ମରାମତି କରିପାରିବା ନାହିଁ ?”' 


ଏକଥା ଶୁଣି ଗୋକୂଳି ଠୋ ଠୋ ହସିଲା । କହିଲା, “ମଉସା, ତମେ 
ସେଦିନ ସଭାରୂ ଶୁଣି ଏପରି ଛାନିଆ ହୋଇଛ, ନା ? ହଁ ହେବା କଥା । 
ପ୍ରକୃତରେ ଛାତ ଫୁଟି ଯାଇଛି । କିନ୍ଧ ଏ ତମ ଘର ଛା” କଥା ନୁହେଁ ଯେ ତମେ 
ଗଲେ ନୂଆ ଛା”'ଣି କରିବ । କେବଳ ବୈଜ୍ଞାନିକମାନେ ତା”ର ପ୍ରତିକାର 
କରିବେ । କ'ଣ କରିବାକୁ ହେବ ସେମାନେ ଏବେ ଠାରୁ ଲାଗି ପଡ଼ିଲେଣି ।” 


ରତନା କହିଲା, “ପୂଅ, ତୁ ସେ ଛାତ କ'ଣ ମୋତେ ଆଗ ବୁଝେଇ 
ଦେଲୁ ।” 


ଗୋକୂଳି ଆରମ୍ଭ କଲା, “ହଁ, ମଉସା, ଆଗ ଛାତ କ'ଣ ଶୁଣ, ପରେ ସେ 
କିପରି ଫୁଟିଲା ଜାଣିବ । ତମେ ଜାଣ, ଏ ପୂଥ୍ବୀରେ ବାୟୁ ରହିଛି, ଚା' ପାଇଁ 
ଆମେ ବଞ୍ଚୁଛେ, କିଛି ନ ଖାଇ ନ ପିଇ ଆମେ କେତେ ସମୟ ବଞ୍ଚୁବା, କିନ୍ତ 
ବାୟୁ ନ ଥଲେ ଅଣନିଃଶ୍ଵାସୀ ହୋଇ ମରିଯାନ୍ତେ । 


ପ୍ଥ୍ବୀଠାରୁ ଉପରକୁ ଉପରକୁ ଏହି ବାୟୁ ପ୍ରାୟ ୩୦୦ କିଲୋମିଟର ଉଚ୍ଚକୁ 
ଲମ୍ଭିଛି । କିନ୍ଧ ଆମ ଏଠି ଯେପରି ବାୟୁ ଅଛି ଉପରେ ଠିକ୍‌ ସେମିତି ନାହିଁ । 
ଆସ୍ତେ ଆସ୍ତେ ପତଳା ହୋଇଯାଇଛି । ମେଘ ଉଠାଏ, ଝଡ଼ତୋଫାନ ହୁଏ, 
ଏସବୁ ଏଇ ୧୦।୧୫ କିଲୋମିଟର ଉଚ୍ଚତା ଭିତରେ । ତେଣିକି ପ୍ରାୟ ୩୫ 
କିଲୋମିଟର ଭିତରେ ବାୟୁ ଅଲଗା ପ୍ରକାରର । ଆମ ବାୟୁରେ ଥାଏ ଅମ୍ଳଜାନ 
ଓ ଯବକ୍ଷାରଜାନ । ଏଠି କିନ୍ତୁ ଅଛି ଓଜୋନ ବୋଲି ଗୋଟିଏ ପ୍ରକାର ଗ୍ୟାସ । 


ଏ ପ୍ରାୟ ୨୦ କିଲୋମିଟର ବହଳରେ ସାରା ପୃଥ୍ବୀକୁ ଛାଚ ପରି ଘେରି 
ରହିଛି । ସୂର୍ଯ୍ୟକିରଣରେ ଆସୁଥ୍‌ବା କ୍ଷତିକାରକ ରଶ୍ଳି (ଅତି ବାଇଗଣି)କୁ ଏ 
ଗ୍ୟାସ ବହୁ ପରିମାଣରେ ଅଟକାଇ ଦିଏ । ଏ ଯଦି ପୂରାମାତ୍ରାରେ ଆସନ୍ତା 
ଆମ ଚମ ଓ ଆଖ୍ରେ କେତେ ପ୍ରକାର ରୋଗ କରାନ୍ତା । 

୭୨ ସବୁରି ମୂଳରେ ବିଜ୍ଞାନ 


ଆମ କଳକାରଖାନା ଓ ଶୀତଜକ ଭଣ୍ଡାରରୁ ଏକପ୍ରକାର ଗ୍ଯାସ ଉଠି 
ଓଢୋନକୁ ନଷ୍ଟ କରୁଛି । ଓଜୋନ ସ୍ତରରେ ଛିଦ୍ର ହୋଇଗଲାଣି । ଏହାକୁ 
କହୁଛନ୍ତି ପୃଥ୍ବୀ ଛାତରେ ଛିଦୂ । ଏଭଳି ଗ୍ୟାସ ଅଧ୍କ ନ ଗଲେ ଛିଦ୍ଧ ଆପେ 
ବନ୍ଦ ହୋଇଯିବ । 


) 


ANNES 
A - 


ଧନି ମଭସା କହିଲା, “ତାହାହେଲେ ଏଭଳି କଥା ! ଉଠରେ ରତନା 
ଉଠ । ଏସବ୍ର ବଡ଼ବଡ଼ିଆଙ୍କ କଥା । ସେମାନେ କରିଛତ୍ତିୟ ସେମାନେ 
ବୃଝିବେ । 

ଗୁରୁବାରେ ପୁଣି ଅଣ୍ଡାଖ୍‌ଆ 


ମଳୟବାବୁ ସକାଳୁ କୁଆଡ଼େ ବାହାରକୁ ଯାଇଥ୍‌ଲେ । ଘରକୁ 
ଫେରିଲାବେଳକୁ ଆଠଟା ବାଢିଲାଣି । ଦଶଟାବେଳକୁ ପୂଣି କଲେଜ ଯିବେ । 
ତରତର ହୋଇ ଘରକୁ ପଶିଲା ବେଳକୁ “ମାଳା” ପାଟି କରୁଛନ୍ତି, “ଗୁରୁବାରେ 
ପୁଣି ଅଣ୍ଡାଖ୍‌ଆ”” ? 

“କଅଣ ହୋଇଛି ?” ପଚାରିଲା ବେଳକୁ “ମାଳା” ଗୋଟି ଗୋଟି କରି 
ସବୁ କହିବସିଲେ । “ଦେଖୁଛ, ଆଜି ଗୁରୁବାର, ଲକ୍ଷ୍ମୀଠାକୁରାଣୀଙ୍କ ପୂଢା 
ହେବ । କାଲି ରାତିରେ କୂକୂଡ଼ା ମାଂସ ରାନ୍ଧି ଖାଇସାରିଲାବେଳକୁ ୧୧ଟା 
ବାଢିଲା । ସବୁ ଧୁଆଧୋଇ କରି ଶୋଉ ଶୋଉ ରାତି ୧୨ ହେଲା । ତଥାପି 
ଆଜି ଭୋରୁ ମୁଁ ଉଠିଛି । ଗାଧୋଇ ସାରିଲିଣି, ଘର ଲିପାପୋଛା କରି ଚିତା 
ପକାଇଲି, ଏବେ ଫୁଲ ଆଣି ପୂଜା କରିବାକୁ ବାହାରିଛି ବାପି ଉଠି କି ନବରଙ୍ଗ 
ହେଉଛି ଦେଖ । 


ଘର କୋଣରେ ତଳେ ବସି ବାପି” ନାକ ସୁଁ ସୁଁ କରୁଛି । ବାପାଙ୍କୁ ଦେଖୁ 
ଜୋର୍‌ରେ କାନ୍ଦିଉଠିଲା । କହିଲା, “ବାପା, ମୁଁ ଅଣ୍ଡା ଆମଲେଟ୍‌ ଖାଇବି । 
ମାଆ କହୁଛତ୍ତି ଆଢି ଗୁରୁବାର । ଡାକ୍ତରବାବୁ ପରା କହିଥ୍‌ଲେ ମୋର ସବୁଦିନେ 
ଗୋଟିଏ ଗୋଟିଏ ଅଣ୍ଡା ଖାଇବା କଥା । ମାଂ” କ'ଣ ଆମଲେଟ୍‌ ଦେଇସାରି 


ତାଙ୍କ ଲକ୍ଷ୍ମୀପୂଜା କଲେ ହୁଅନ୍ତା ନାହିଁ । 


ମଳୟବାବୁ ବଡ଼ ଅଡ଼ୁଆରେ ପଡ଼ିଗଲେ । ସେ ବିଜ୍ଞାନ ପଢ଼ାର୍ି, 
ଦେଶବିଦେଶ ବୁଲିଛ୍ତି । ଅଣ୍ଡା ଏକ ପୁଷ୍ଟିକର ଖାଦ୍ୟ । ଯାହା ଦେହରେ ଚଳିବ 
ସେ ଖାଇବ । ଛୋଟ ଛୋଟ ପିଲା ଅଣ୍ଡା ଖାଇବା ଉଚିତ । ପିଲାଙ୍କର ବଢ଼ିଲା 
ବେଳ, ଦୃଷ୍ଟିଶନ୍ତି ଭଲ ରହିବ, ଅଣ୍ଡାରେ ବି କିଛି ମିଶାମିଶି ହୋଇପାରିବନି । 
ପୁଅ ଠିକ୍‌ କହୁଛି, ଲକ୍ଷ୍ମୀପୂଜା ଯେଉଁଦିନ ବି କରିହେବ, ସୁବିଧାପାଇଁ ଆଗରୁ 
ଗୋଟିଏ ବାର ଠିକ୍‌ ହୋଇଛି । ଅଣ୍ଡା ଦେଇସାରି ପୂଜା କଲେ ବି ଚଳଚ୍ତା । 

ହେଲେ ବି ଏସବୁ କଥା 'ମାଳା' କ”'ଣ ଶୁଣିବେ ? ବାପି ତ ବାପାମା'ଙ୍କର 
ଗେଡା ପୂଅ । ଯେଉଁ ଜିଦ୍‌ ଧରିଥ୍ବ ସେୟା । ସେ କ'ଣ ସହଜରେ ଭୁଲିବ ? 

୭୪ ସବ୍ରରି ମୂଳରେ ବିଜ୍ଞାନ 
ପୂଅ ପିଠି ଆଉଁଶୁ ଆଉଁଶୁ ମଳୟବାବ୍ର ଭାବି ହେଉଥ୍‌ଲେ, କ'ଣ କରିବେ ? 
କିପରି ଉଭୟଙ୍କୁ ବୁଝାଇବେ ? 

ଏତିକିବେଳେ “ମାଳା ମାଳା” ଡାକି ପହଞ୍ଗଲେ ବିଷ୍ପବାବ୍ର ମାଳାଙ୍କ ସ୍ଟୁଲ 
ସାର୍‌ । ମାଳାଙ୍କୁ ସେ ବିଜ୍ଞାନ ପଢ଼ାଉଥ୍‌ଲେ । ମାଳା ତାଙ୍କୁ ଭାରି ମାନନ୍ତି । 
ତାଙ୍କୁ ଦେଖୁ ଦେଖୁ ତାଙ୍କ ପାଦଧୂଳି ଆଣି ମୁଣ୍ଡରେ ମାରିଲେ । ଏହି ସୁଯୋଗରେ 
ମଳୟବାବ୍ୁ ତାଙ୍କୁ ନମସ୍କାର ଢଣାଇ କହିଲେ, “ସାର୍‌, ଟିକେ ଏମାନଙ୍କ କଥା 


ବରଝନ୍ତୁ । ସେ ତରବରରେ ଗାଧୋଇବାକୁ ଚାଲିଗଲେ । 


HA 


ଯଯ ` 


\ 

ଗୁରୁବାରେ ପୁଣି ଅଣ୍ଡାଖ୍‌ଆ ୭୫ 


ବିଷ୍ଣବାବୁ କହିଲେ, “କ”ଣ ହୋଇଛି କି ମା' ? ମାଳା ନରମ କଣ୍ଠରେ 
ବ୍ୟସ୍ତ ହୋଇ ଆରମ୍ଭ କଲେ, “ସାର୍‌, କଅଣ କହିବି ଆପଣଙ୍କୁ ? ମୋ ପୂଅ 
ବାପି ବଡ଼ ଦ୍ରଷ୍ଠ ହୋଇପଡ଼ିଲାଣି । ଆଜି ଏକା ଜିଦ୍‌ ଅଣ୍ଡା ଖାଇବ । ୟେ ବି 
ପୁଅକୁ ଟିକେ ଆକଟ କରୁନାହାବଚ୍ରି । ଗୁରୁବାରେ ଅଣ୍ଡା ରାନ୍ଧିଲେ ମୁଁ ଆଉ 
ଲକ୍ଷ୍ମୀପୂଜା କରିବି କ'ଣ ?” 

ବିଷ୍ଣବାବୁ ହସିଲେ । ପିଣ୍ଡାରେ ପଡ଼ିଥ୍‌ବା ଚୌକିରେ ବସୁ ବସୁ କହିଲେ, 
“ଓହୋ, ମୁଁ ତ କେତେ" କଅଣ ଭାବି ପକାଇଥ୍ଲି । ଏ ସାମାନ୍ୟ କଥା ପାଇଁ 
ଏତେ ହୋହଲ୍ଲା । ମାଳା, ମନେଥ୍‌ବ ସ୍କୁଲରେ ମୁଁ ବିଜ୍ଞାନ ପଢ଼ାଇଲା ବେଳେ ଏ 
ବାରଗୁଡ଼ିକର ନାଁ କିପରି ଦିଆହେଲା କହିଥ୍‌ଲି । ପରେ ତୂ କଲେଜରେ ଏତେ 
ପାଠ ପଢ଼ିଲୁ, ଏ ବିଷୟରେ କିଛି ଚିନ୍ତା କଲୁନୁ ? ଆମେ କ'ଣ ଖାଲି ପାସ୍‌ 
କରିବାକୁ ବିଜ୍ଞାନ ପଢୁଛେ ? ଜୀବନରେ ବିଜ୍ଞାନ ଆମକୁ ବୂଝିବିଚାରି କାମ 
କରାଇବ ଓ ଠିକ୍‌ ବାଟରେ ନେବ । ଏ କଥା ଭୂଲିଲେ ହେବ କିପରି ? 

ମାଳା — ସାର୍‌, ମୁଁ କ'ଣ ବିଜ୍ଞାନର ନିନ୍ଦା କରୁଛି ? 

ବିଷ୍ଣବାବୁ ¬ କିଏ କହିଲା ସେ କଥା ? ପାଠ ପଢ଼ିବ ଗୋଟିଏ କଥା, 
କାମରେ କରିବ ଅନ୍ୟ କଥା । 

ମଣିଷ ପୃଥ୍ବୀକୁ ଆସିବାର ବହୁ ବର୍ଷପରେ ଦିନଗୁଡ଼ିକୁ ନାଁ ଦେବା କଥା 
ଉଠିଲା । ତା” ନ ହେଲେ କିଏ କେର୍ଉଠି କିପରି ଭେଟ ହେବେ ଢାଣି ହେବ 
ନାହିଁ । ଲୋକ ବ୍ଯବସାୟ, ବାଣିଜ୍ୟ କିପରି କରିବେ ? ମେଳା, ମଉଚଛବ ଓ 
ଯାତ୍ରାରେ ଏକାଠି ହେବ କିପରି ? 

ସେମାନେ ବର୍ଷ, ମାସ ଓ ସପ୍ତାହ ଠିକଣା କଲେ। ୭ ଦିନକୁ ସପ୍ତାହ 
କୁହାଗଲା। ଠାକୁର, ଠାକୁରାଣୀ, ସୂର୍ଯ୍ୟ, ଚନ୍ଦୁ ଓ ଗ୍ରହ ନାଁରେ ବାର ନାଁ ହେଲା। 

ମିଶର ଦେଶ ଲୋକେ ସୂର୍ଯ୍ୟ, ଚନ୍ଦୁ ଓ ୫ଟି ଗ୍ରହ ନାଁରେ ସପ୍ତାହକୁ ରବିବାର 
(ସୂର୍ଯ୍ୟ, ସୋମବାର (ଚନ୍ଦ), ମଙ୍ଗଳବାର (ମଙ୍ଗଳ), ବୁଧବାର (ବୁଧ), 
ଗୁରୁବାର ( ବୃହସତି), ଶକ୍ରବାର (ଶୁକ୍ର) ଓ ଶନିବାର (ଶନି) ବୋଲି ନାଁ 
ଦେଲେ । ରୋମ୍ରେ ଲୋକେ ତାକୁ ମାନିଲେ । ଏବେ ପୃଥ୍ବୀ ସାରା ସେଇ 
ନାଁ ଚଳୁଛି । ” 

ପ୍ରକୃତରେ ଏଇ ବାର ସହ ସୂର୍ଯ୍ୟ ଚନ୍ଦ୍ର ବା ଗ୍ରହର କିଛି ସମ୍ପର୍କ ନାହିଁ । 
ମନେକର, ଆମେ ପୃଥ୍ବୀରେ ବାର ନାଁ ଭୁଲିଯିବା । ଆକାଶରେ ସୂର୍ଯ୍ୟ, ଚନ୍ଦ୍ର 

୭୪ ସବ୍ରରି ମୂଳରେ ବିଜ୍ଞାନ 


ପୂଅ ପିଠି ଆଉଁଶୁ ଆଉଁଶୁ ମଳୟବାବୃ ଭାବି ହେଉଥ୍‌ଲେ, କ'ଣ କରିବେ ? 
କିପରି ଉଭୟଙ୍କୁ ବୁଝାଇବେ ? 

ଏତିକିବେଳେ ‘ମାଳା ମାଳା” ଡାକି ପହଞ୍ଚଗଲେ ଚିଷ୍ପବାବୁ, ମାଳାଙ୍କ ସ୍କୁଲ 
ସାର୍‌ । ମାଳାଙ୍କୁ ସେ ବିଜ୍ଞାନ ପଢ଼ାଉଥ୍‌ଲେ । ମାଳା ତାଙ୍କୁ ଭାରି ମାନନ୍ତି । 
ତାଙ୍କୁ ଦେଖୁ ଦେଖୁ ତାଙ୍କ ପାଦଧୂଳି ଆଣି ମୁଣ୍ଡରେ ମାରିଲେ । ଏହି ସୁଯୋଗରେ 
ମଳୟବାବୁ ତାଙ୍କୁ ନମସ୍କାର ଜଣାଇ କହିଲେ, “ସାର୍‌, ଟିକେ ଏମାନଙ୍କ କଥା 
ବ୍ରଝନ୍ତୁ । ସେ ତରବରରେ ଗାଧୋଇବାକୁ ଚାଲିଗଲେ । 

ଗୁରୁବାରେ ପୂଣି ଅଣ୍ଡାଖ୍‌ଆ ୭୫ 


ବିଷ୍ଣବାବୁ କହିଲେ, କୀଣ ହୋଇଛି କି ମା” ? ମାଳା ନରମ କଣ୍ଠରେ 
ବ୍ୟସ୍ତ ହୋଇ ଆରମ୍ଭ କଲେ, “ସାର୍‌, କଅଣ କହିବି ଆପଣଙ୍କୁ ? ମୋ ପୂଅ 
ବାପି ବଡ଼ ଦ୍ରଷ୍ଠ ହୋଇପଡ଼ିଲାଣି । ଆଢି ଏକା ଜିଦ୍‌ ଅଣ୍ଡା ଖାଇବ । ୟେ ବି 
ପୂଅକୁ ଟିକେ ଆକଟ କରୁନାହାନ୍ତି । ଗୁରୁବାରେ ଅଣ୍ଡା ରାନ୍ଧିଲେ ମୁଁ ଆଉ 
ଲକ୍ଷ୍ମୀପୂଜା କରିବି କଂଣ ? 

ବିଷ୍ଣବାବୁ ହସିଲେ । ପିଣ୍ଡାରେ ପଡ଼ିଥ୍‌ବା ଚୌକିରେ ବସୁ ବସୂ କହିଲେ, 
“ଓହୋ, ମୁଁ ତ କେତେ କଅଣ ଭାବି ପକାଇଥ୍ଲି । ଏ ସାମାନ୍ୟ କଥା ପାଇଁ 
ଏତେ ହୋହଲ୍ଲା । ମାଳା, ମନେଥ୍ବ ସ୍ୁଲରେ ମୁଁ ବିଜ୍ଞାନ ପଢ଼ାଇଲା ବେଳେ ଏ 
ବାରଗୁଡ଼ିକର ନାଁ କିପରି ଦିଆହେଲା କହିଥ୍‌ଲି । ପରେ ତୁ କଲେଢରେ ଏତେ 
ପାଠ ପଢ଼ିଲୁ, ଏ ବିଷୟରେ କିଛି ଚିନ୍ତା କଲୁନୁ ? ଆମେ କଂଣ ଖାଲି ପାସ୍‌ 
କରିବାକୁ ବିଜ୍ଞାନ ପଢ଼ଛେ ? ଜୀବନରେ ବିଜ୍ଞାନ ଆମକୂ ବୁଝିବିଚାରି କାମ 
କରାଇବ ଓ ଠିକ୍‌ ବାଟରେ ନେବ । ଏ କଥା ଭୂଲିଲେ ହେବ କିପରି ? 

ମାଳା ¬ ସାର୍‌, ମୁଁ କ'ଣ ବିଜ୍ଞାନର ନିନ୍ଦା କରୁଛି ? 

ବିଷ୍ଣବାବୁ ¬ କିଏ କହିଲା ସେ କଥା ? ପାଠ ପଢ଼ିବ ଗୋଟିଏ କଥା, 
କାମରେ କରିବ ଅନ୍ୟ କଥା । 

ମଣିଷ ପୃଥ୍ବୀକୁ ଆସିବାର ବହୁ ବର୍ଷପରେ ଦିନଗୁଡ଼ିକୁ ନାଁ ଦେବା କଥା 
ଉଠିଲା । ତା” ନ ହେଲେ କିଏ କେଉଁଠି କିପରି ଭେଟ ହେବେ ଜାଣି ହେବ 
ନାହିଁ । ଲୋକ ବ୍ୟବସାୟ, ବାଣିଜ୍ୟ କିପରି କରିବେ ? ମେଳା, ମଉଛୁବ ଓ 
ଯାତ୍ରାରେ ଏକାଠି ହେବ କିପରି ? 

ସେମାନେ ବର୍ଷ, ମାସ ଓ ସପ୍ତାହ ଠିକଣା କଲେ। ୭ ଦିନକୁ ସପ୍ତାହ 
କୁହାଗଲା । ଠାକୁର, ଠାକୁରାଣୀ, ସୂର୍ଯ୍ୟ, ଚନ୍ଦ୍ର ଓ ଗ୍ରହ ନାଁରେ ବାର ନାଁ ହେଲା। 

ମିଶର ଦେଶ ଲୋକେ ସୂର୍ଯ୍ୟ, ଚନ୍ଦୁ ଓ ୫ଟି ଗ୍ରହ ନାଁରେ ସପ୍ତାହକୁ ରବିବାର 
(ସୂର୍ଯ୍ୟ, ସୋମବାର (ଚନ୍ଦ୍ର, ମଙ୍ଗଳବାର (ମଙ୍ଗଳ), ବୁଧବାର (ବୁଧ), 
ଗୁରୁବାର ( ବୃହସତି), ଶକ୍ରବାର (ଶୁକ୍ର ଓ ଶନିବାର (ଶନି) ବୋଲି ନାଁ 
ଦେଲେ । ରୋମ୍୍‌ରେ ଲୋକେ ତାକୁ ମାନିଲେ । ଏବେ ପୃଥ୍ବୀ ସାରା ସେଇ 
ନାଁ ଚଳୁଛି । ¬ 

ପ୍ରକୃତରେ ଏଇ ବାର ସହ ସୂର୍ଯ୍ୟ ଚନ୍ଦ୍ର ବା ଗ୍ରହର କିଛି ସମ୍ପର୍କ ନାହିଁ । 
ମନେକର, ଆମେ ପୃଥ୍ବୀରେ ବାର ନାଁ ଭୂଲିଯିବା । ଆକାଶରେ ସୂର୍ଯ୍ୟ, ଚନ୍ଦ 

୭୬ ସବ୍ରରି ମୂଳରେ ବିଜ୍ଞାନ 


ବା ଗ୍ରହଙ୍କ ସ୍ଥାନ ଦେଖ୍‌ ଆମେ ବାରର ପୂର୍ବ ନାଁ ଫେରି ପାଇବା ନାହିଁ । କ'ଣ 
ବୂୃଝୁଛୁ ଟି ? ଏବେ ଆମେ ଯାହାକୁ ରବିବାର କହିବା ଆଗରୁ ତାହା ଅନ୍ଯ 
ଗୋଟିଏ କିଛି ବାର ହୋଇଥ୍‌ବ । 

ଯେଉଁ ବାରଗୁଡ଼ିକ ନାଁ ଏମିତି ହୋଇଛି ତା ସହିତ ଖାଦ୍ଯ ଖାଇବାର କି 
ସମ୍ପର୍କ ? ଅଣ୍ଡା ଏକ ପୂଷ୍ଟିକର ଖାଦ୍ୟ । ମୋ ଦେହରେ ଚଳେ ନାହିଁ । 
ଖାଇଲେ ଦେହ ଫଳିଯାଏ । ସେଥୁପାଇଁ ମୁଁ ଅଣ୍ଡା ନ ଖାଇ କ୍ଷୀର, ଡାଲି, 
ପାଳଙ୍ଗ ଶାଗ, ଚୀନାବାଦାମ, ଖାଉଛି । ଯେ ଅଣ୍ଡା ଖାଉଛି ତା' ପାଇଁ ଏ 
ବାରଣ କାହିଁକି ? 

ତୂ ଢାଣୁ ? ଯେ ଅଣ୍ଡା ବିକୃଛି, ଅଧ୍କା ଲାଭ ପାଇଁ ସେ ତା' ଦୋକାନରେ 
ଲକ୍ଷ୍ମୀ ଫଟ ଟାଙ୍ଗିଛି । ଧୂପ ଓ ଫୁଲ ଦେଇ ପୂଜା କରୁଛି । ତୋର ଇଛ୍ଛଥା ନ 
ହେଲେ ତୁ ନ ଖାଆ, କିନ୍ତ ପିଲାଟିକୁ କନ୍ଦାଉଛୁ କାହିଁକି ? 

ସେତେବେଳକୁ ବାପି ଆସି ଦମ୍ଭ ଧରି ସାର୍‌ଙ୍କ ପାଖରେ ଠିଆ ହେଲାଣି । 
ମଳୟବାବୁ ଜଳଖ୍୍‌ଆ ଖାଇ କଲେଜ ବାହାରି ପଡ଼ିଥ୍‌ଲେ । ମାଳା ପଚଟାରୁଥ୍ଲା, 
“ସାର୍‌, କ'ଣ ଜଳଖ୍‌ଆ ଆଣିବି ? ଆଜି ଘରେ ଚୂଡ଼ା ଓ କଦଳୀର 
ବନ୍ଦୋବସ୍ତ । ଚା” ଖାଉଛନ୍ତି ନା ଛାଡ଼ିଦେଲେଣି ?” 

ବିଷ୍ଣବାବୁ କହିଲେ, “ନା, ଚୂଡ଼ା ଜଳଖ୍ଆ ଆଉ ଚଳୁନି, ଚିନି ନ ପକାଇ 
କପେ ଚା” କର । 

ବାପି ବଡ଼ ପାଟିରେ କହିଲା - “ମା, ସାର୍ଙ୍କ ଚା' ଆଣିଲାବେଳେ ମୋ 
ପାଇଁ ଆମଲେଟ୍‌ କରି ଆଣିଥ୍ବୁ ।' 

